



ناشر

العزیز چیریٹیبل ٹرسٹ

سی ۳۰ و بھونی کھنڈ، گومتی نگر، لکھنؤ



العزیز چیر میڈیبل ٹرسٹ کے بنیادی اغراض و مقاصد

دعوت و تبلیغ: • درس قرآن و خطبات کا اہتمام • DVDs, CDs و دینی کتب وغیرہ کی طباعت و تقسیم • مکاتب و اسلامک انسٹی ٹیوٹ کا قیام۔

تعلیم و تربیت: • عصری تعلیم سے لیس مدارس، انگلش میڈیم اسکولز، میڈیکل و انجینئرنگ کالجز و لائبریری کا قیام • کچی بستیوں میں مکاتب کا قیام • ہونہار طلباء کے لئے وظائف و بیرونی ممالک کے سفر کا انتظام • ریاستی / مرکزی حکومتوں سے مالی مدد کی حصولی • تعلیم بالغوں کا نظم۔

فلاح و بہبود: • ذریعہ معاش پیدا کرنے والے پراجیکٹس پر عمل درآمد • شفاء خانوں و ڈسپنسریز کا قیام • بے گناہ قیدیوں کی

قانونی مدد • بلا لحاظ مذہب و ملت غریبوں، محتاجوں، بیواؤں اور
 یتیم خانوں کی مالی مدد • غریب لڑکیوں اور بیواؤں کی شادی میں مدد
 • یتیم خانوں کا قیام • موسموں کی صعوبتوں سے غرباء کی حفاظت
 • لاوارث لاشوں کی بچھیز و تکفین۔

تہذیب و تمدن و فن کاری: • ہندوستان کے اچھے تہذیب و
 تمدن کے سرمایہ کی حفاظت اور اس کے ترقی میں مدد • روایتی،
 فنکاری اور کلا کاری کی ترویج و ترقی۔

صحافت و تشہیر: • ایک اچھے معاشرے کی تعمیر کے
 خاطر دینی و سماجی فلسفوں کی تشہیر • اخبارات، رسائل، جرائد
 اور جرنلز کی اشاعت و تقسیم۔

فرقہ وارانہ ہم آہنگی: • ملک میں امن و شانتی و فرقہ
 وارانہ ہم آہنگی کے ماحول کو فروغ دینے کی خاطر مختلف
 پروگرامز کا انعقاد۔

کتاب کے بارے میں

★ اس کتاب کی ترتیب کے بعد اور قبل از طباعت مختلف علماء کرام نے اور ذی استعداد حضرات نے اسے ملاحظہ فرمایا ہے، باوجود اس کے اگر سہواً کوئی کمی یا غلطی قارئین کے نظر میں آتی ہو تو براہ کرم اسے ٹرسٹ کی نوٹس میں لائیں تاکہ آئندہ ایڈیشن میں اس کی تصحیح ہو۔

★ اس کتاب کے جملہ حقوق طبع و بحق ٹرسٹ محفوظ ہیں، البتہ اگر صاحب خیر حضرات خود طباعت و اشاعت کے خواہشمند ہوں تو ٹرسٹ کے ذمہ داران سے اجازت لے کر بعینہ چھاپ سکتے ہیں، اور اگر ٹرسٹ کے ذریعہ چھاپ کر تقسیم کرانا چاہتے ہوں تو ٹرسٹ کے ذمہ داران سے رابطہ کر اس دینی خدمت کو انجام دے سکتے ہیں۔

فہرست عناوین

2	(۱) کتاب کے بارے میں
18	(۲) پیش لفظ
21	(۳) عکس تحریر
22	(۴) مقدمہ
24	(۵) تقریظ
26	(۶) کلمات دعائیہ
28	(۷) حرفے چند
30	(۸) پیارے رسولؐ کا خاندان
31	(۹) پیارے رسولؐ کا نسب شریف
31	(۱۰) پیارے رسولؐ کا پدری سلسلہ نسب

- 32 (۱۱) پیارے رسولؐ کا مادری سلسلہ نسب
- 33 (۱۲) تمام انبیاءؑ پر فضیلت اور ان کی بشارت
- 35 (۱۳) نبی اور رسولؐ کی تعریف
- 36 (۱۴) نبی اور رسولؐ میں فرق
- 36 (۱۵) نبی اور رسولؐ کی صحیح تعداد اللہ کے علم میں ہے
- 38 (۱۶) پیارے رسولؐ پر قرآن نازل ہوا
- 39 (۱۷) مشہور پیغمبروں کے نام
- 41 (۱۸) پیارے رسولؐ کے متعلق بنیادی عقائد
- 43 (۱۹) پیارے رسولؐ کے حقوق
- 46 (۲۰) پیارے رسولؐ کی آمد سے قبل عرب کی حالت
- 47 (۲۱) پیارے رسولؐ کی ولادت سے قبل برکات کا ظہور
- 48 (۲۲) پیارے رسولؐ کی ولادت باسعادت
- 50
- 51 (۲۳) حلیمہ کا نصیب چمک گیا

- 52 (۲۵) پیارے رسولؐ کا پیارا وطن
- 53 (۲۶) پیارے رسولؐ کی والدہ اور دادا کی وفات
- 54 (۲۷) پیارے رسولؐ کی جوانی
- 56 (۲۸) پیارے رسولؐ کی شادی مبارک
- 57 (۲۹) خانہ کعبہ کی تعمیر اور آپؐ کی حسن تدبیر
- 61 (۳۱) تبلیغ اسلام کا آغاز اور نبوت کا اعلان
- 63 (۳۲) پیارے رسولؐ کی دعوت پر کفار کا ردِ عمل
- 64 (۳۳) طائف کا سفر
- 66 (۳۴) معراج النبی صلی اللہ علیہ وسلم
- 68 (۳۵) پیارے رسولؐ کا حسن و جمال
- 70 (۳۶) پیارے رسولؐ کا جسم مبارک
- 71 (۳۷) پیارے رسولؐ کا لباس مبارک
- 72 (۳۸) پیارے رسولؐ کا بستر مبارک

- 73 (۳۹) پیارے رسولؐ کی غذائیں
- 75 (۴۰) اخلاقِ حسنہ
- 78 (۴۱) تعلیماتِ نبویؐ کا تیسرا باب اخلاق
- 80 (۴۲) پیارے رسولؐ کی ذاتِ سراپا اخلاق تھی
- 84 (۴۳) ثمامہ بن اثال کا قبولِ اسلام
- 88 (۴۴) عدی بن حاتم کا قبولِ اسلام
- 91 (۴۵) پیارے رسولؐ کا اعداء (دشمنوں) پر رحم
- 92 (۴۶) پیارے رسولؐ کا عدل و انصاف
- 93 (۴۷) پیارے رسولؐ کا جود و کرم
- 95 (۴۸) پیارے رسولؐ کی امانت داری
- 98 (۴۹) پیارے رسولؐ کی تاکید و وعدہ کرو تو پورا کرو
- 102 (۵۰) پیارے رسولؐ کی وسعتِ فکر اور وحشی کا قبولِ اسلام
- 106 (۵۱) پیارے رسولؐ کا خادم کے ساتھ برتاؤ
- 107 (۵۲) پیارے رسولؐ کا ادب و تواضع

- 109 (۵۳) پیارے رسولؐ کی شفقت و رافت
- 111 (۵۴) پیارے رسولؐ کے شب و روز کے معمولات
- 114 (۵۵) پیارے رسولؐ کی گفت و شنید کا انداز
- 116 (۵۶) پیارے رسولؐ کا پیارا مذاق
- 117 (۵۷) پیارے رسولؐ کا اللہ پر بھروسہ
- 119 (۵۸) پیارے رسولؐ کا یکساں برتاؤ
- 121 (۵۹) پیارے رسولؐ برائی کا بدلہ بھلائی سے دیتے تھے
- 122 (۶۰) پیارے رسولؐ کا بچوں سے پیار
- 123 (۶۱) پیارے رسولؐ کی نرم دلی
- 124 (۶۲) پیارے رسولؐ کی مدینہ کی طرف ہجرت
- 127 (۶۳) میثاقِ مدینہ
- 129 (۶۴) غزوہ و سرِ یہ کی تعریف اور تعداد
- 130 (۶۵) اہم غزوات و سرایا کے نام
- 131 (۶۶) صلح حدیبیہ اور بیعتِ رضوان

- 133 (۶۷) فتح مکہ
- 135 (۶۸) وفود کی آمد اور جوق در جوق اسلام میں داخلہ
- 137 (۶۹) حجۃ الوداع کا پیغام انسانیت کے نام
- 140 (۷۰) پیارے رسولؐ کی وفات
- 141 (۷۱) پیارے رسولؐ کی بیویاں امت کی مائیں ہیں
- 141 (۷۲) اسماء ازواج مطہرات
- 145 (۷۳) پیارے رسولؐ کی اولاد
- 145 (۷۴) اسماء اولاد النبیؐ
- 147 (۷۵) پیارے رسولؐ کی پیاری باتیں
- 151 (۷۶) قرآنی ہدایات
- 163 (۷۷) نبوی ہدایات
- 170 (۷۹) غروب آفتاب کے وقت کی دعا
- 171 (۸۰) جب شام ہو تو یہ دعا پڑھے

- 171 (۸۱) چاند پر نظر پڑے تو یہ دعا پڑھے
- 172 (۸۲) نیا چاند دیکھے تو یہ دعا پڑھے
- 173 (۸۳) کھانے سے پہلے کی دعا
- 173 (۸۴) بھول جانے پر یہ دعا پڑھے
- 174 (۸۶) دعوت کھانے کے بعد کی دعا
- 175 (۸۷) دسترخوان اٹھانے کی دعا
- 175 (۸۸) کھانے کی سنتیں
- 177 (۹۰) پانی پینے کے بعد کی دعا
- 178 (۹۱) زم زم پینے کے بعد کی دعا
- 178 (۹۲) دودھ پینے کے بعد کی دعا
- 179 (۹۳) روزہ افطار کی دعا
- 179 (۹۴) کسی کے یہاں افطار کرے تو یہ دعا دے

- 180 (۹۵) افطار کے بعد کی دعا
- 180 (۹۶) پانی پینے کی سنتیں
- 181 (۹۷) کپڑا پہننے کی دعا
- 181 (۹۸) نیا کپڑا پہننے کی دعا
- 182 (۹۹) کپڑے اتارنے کے وقت کی دعا
- 183 (۱۰۰) کسی مسلمان کو نیا کپڑا پہنے دیکھے تو یہ دعا دے
- 183 (۱۰۱) لباس کی سنتیں
- 184 (۱۰۲) سونے سے پہلے کی دعا
- 185 (۱۰۳) سونے کی سنتیں
- 186 (۱۰۴) نیند نہ آئے تو یہ دعا پڑھے
- 187 (۱۰۵) بیوی سے ملاقات کا سنت طریقہ
- 188 (۱۰۶) دولہا اور دلہن کے لئے مبارکبادی کی دعا
- 188 (۱۰۷) جماع کے وقت کی دعا
- 189 (۱۰۸) انزال کے وقت کی دعا

- 190 (۱۰۹) سوتے سوتے ڈر جانے پر یہ دعا پڑھے
- 191 (۱۱۰) مرغ کی بانگ (ککڑکوں) سنتے وقت کی دعا
- 192 (۱۱۱) سوکراٹھنے کی دعا
- 192 (۱۱۲) سوکراٹھنے کی سنتیں
- 193 (۱۱۳) بیت الخلا جانے سے پہلے کی دعا
- 193 (۱۱۴) بیت الخلا سے نکلنے کے بعد کی دعا
- 194 (۱۱۵) بیت الخلا کی سنتیں
- 195 (۱۱۶) غسل کے فرائض
- 195 (۱۱۷) غسل کو فرض کرنے والی چیزیں
- 196 (۱۱۸) غسل کا سنت طریقہ
- 196 (۱۱۹) جمعہ کی سنتیں
- 197 (۱۲۰) وضو سے پہلے کی دعا
- 198 (۱۲۱) وضو کے درمیان کی دعا
- 199 (۱۲۲) وضو کے بعد کی دعا

- 199 (۱۲۳) پھر یہ دعا پڑھے
- 200 (۱۲۴) وضو کی سنتیں
- 202 (۱۲۵) وضو کو توڑنے والی چیزیں
- 204 (۱۲۷) ارکان نماز
- 204 (۱۲۸) واجبات نماز
- 206 (۱۲۹) نماز کو توڑنے والی چیزیں
- 207 (۱۳۰) نماز کی اکیاون سنتیں
- 213 (۱۳۲) مسجد میں داخل ہوتے وقت نبیؐ پر درود و سلام
- 214 (۱۳۳) اعتکاف کی نیت
- 214 (۱۳۴) مسجد میں داخل ہونے کی سنتیں
- 215 (۱۳۵) مسجد سے نکلنے کی دعا
- 215 (۱۳۶) مسجد سے نکلنے کی سنتیں

- 216 (۱۳۷) مسجد کے آداب
- 218 (۱۳۸) اذان کی آواز سننے تو یہ دعا پڑھے
- 219 (۱۳۹) اذان کے بعد کی دعا
- 220 (۱۴۰) اذان کی سنتیں
- 221 (۱۴۱) اقامت کی سنتیں
- 222 (۱۴۲) نماز کے بعد کی دعا
- 223 (۱۴۳) دعائے قنوت
- 224 (۱۴۴) التحیات
- 225 (۱۴۵) درود شریف
- 226 (۱۴۶) دعائے ماثورہ
- 227 (۱۴۷) نماز کی مسنون ترکیب
- 230 (۱۴۸) جب صبح ہو تو یہ دعا پڑھے
- 231 (۱۴۹) طلوع آفتاب کے وقت کی دعا
- 232 (۱۵۰) صبح و شام پڑھنے کی دعائیں

- 236 (۱۵۱) آیۃ الکرسی
- 237 (۱۵۲) سورۃ الاخلاص اور مَعُوذَتَیْن
- 238 (۱۵۳) ستر ہزار فرشتوں کا رحمت کی دعا کرنا
- 239 (۱۵۴) موذی چیزوں سے حفاظت کی دعا
- 240 (۱۵۵) مصیبت زدہ کو دیکھ کر یہ دعا پڑھے
- 241 (۱۵۶) نظر جھاڑنے کی دعا
- 242 (۱۵۷) شیطان سے حفاظت کی دعا
- 243 (۱۵۸) ادائے قرض اور فکر و غم دور ہونے کی دعا
- 243 (۱۵۹) ادائے قرض کی دوسری دعا
- 244 (۱۶۰) گھر سے نکلتے وقت کی دعا
- 245 (۱۶۱) گھر میں داخل ہوتے وقت کی دعا
- 246 (۱۶۲) ارادۂ سفر کے وقت کی دعا
- 248 (۱۶۳) بحری (سمندری) سفر کی دعا
- 249 (۱۶۴) کسی بستی میں داخل ہوتے وقت تین مرتبہ یہ دعا پڑھے

- 249 (۱۶۵) پھر یہ پڑھے
- 250 (۱۶۶) کسی قیام گاہ میں قیام کرے تو یہ دعا پڑھے
- 250 (۱۶۷) رخصت کرتے وقت کی دعا
- 251 (۱۶۸) مریض کی عیادت کی دعا
- 251 (۱۶۹) یاسات مرتبہ یہ دعا پڑھے
- 252 (۱۷۰) کسی مسلمان کو ہنستا ہوا دیکھ کر یہ دعا پڑھے
- 252 (۱۷۱) آئینہ دیکھنے کے وقت کی دعا
- 253 (۱۷۲) بازار میں داخل ہوتے وقت کی دعا
- 254 (۱۷۳) مصیبت آجانے پر یہ دعا پڑھے
- 255 (۱۷۴) نیا پھل پاس آئے تو یہ دعا پڑھے
- 255 (۱۷۵) غصہ کے وقت، گدھے اور کتے کی آواز سنتے وقت کی دعا
- 256 (۱۷۶) بادل آتا ہوا دیکھ کر یہ دعا پڑھے
- 256 (۱۷۷) طلب بارش کی دعا
- 257 (۱۷۸) کثرت باراں کے وقت کی دعا

- 257 (۱۷۹) بادلوں کی گرج اور بجلی کی کڑک کے وقت کی دعا
- 259 (۱۸۱) سر سے پٹی باندھتے وقت یہ دعا پڑھے
- 259 (۱۸۲) میت کو نہلانے کا طریقہ
- 261 (۱۸۳) کفن میں کتنے کپڑے سنت ہیں۔
- 262 (۱۸۴) میت کو کفن لانے کا طریقہ
- 263 (۱۸۵) جنازہ لے جانے کا مسنون طریقہ
- 264 (۱۸۶) نماز جنازہ میں دو فرض ہیں
- 264 (۱۸۷) نماز جنازہ میں تین سنتیں ہیں
- 264 (۱۸۸) نماز جنازہ کا مسنون طریقہ
- 267 (۱۸۹) قبرستان میں داخل ہونے کی دعا
- 268 (۱۹۰) میت کو قبر میں اتارتے وقت کی دعا
- 268 (۱۹۱) قبر میں مٹی ڈالتے وقت کی دعا
- 269 (۱۹۲) قربانی کا مسنون طریقہ

- 271 (۱۹۳) عیدین کی سنتیں
- 274 (۱۹۵) عقیقہ کی دعا
- 275 (۱۹۶) استخارہ کی دعا
- 278 (۱۹۷) خاص خاص موقعوں پر پڑھے جانے والے مسنون کلمات
- 282 (۱۹۸) فہرست مراجع



بِسْمِ اللَّهِ الرَّحْمَنِ الرَّحِيمِ

پیش لفظ

الْحَمْدُ لِلَّهِ رَبِّ الْعَالَمِينَ وَصَلَّى اللَّهُ عَلَى رَسُولِهِ مُحَمَّدٍ وَآلِهِ
وَأَصْحَابِهِ أَجْمَعِينَ: أَمَّا بَعْدُ:

پیارے رسول حضرت محمد رسول اللہ صلی اللہ علیہ وسلم کی مبارک اور پاکیزہ زندگی کے حالات کو سیرت کہتے ہیں۔ پیارے رسول صلی اللہ علیہ وسلم کی سیرت پاک کو جاننا اور اسکا مطالعہ کرنا ہر مسلمان کیلئے ضروری ہے، اس سے ایمان میں زیادتی، اللہ کی رضا کا حصول، آپ صلی اللہ علیہ وسلم کی محبت و عظمت میں اضافہ، آپ صلی اللہ علیہ وسلم کی اطاعت و فرمانبرداری اور اتباع سنت نبوی کی توفیق نصیب ہوتی ہے جو دارین (دنیا اور آخرت) میں ہر مسلمان کی کامیابی کی ضمانت ہے۔

لوگوں کی مصروف زندگی اور سیرت پاک پر موجود ضخیم کتابوں کے مطالعہ سے عدم توجہی کو دیکھتے ہوئے العزیز چیر میٹیل ٹرسٹ کے ذمہ داران و رضا کاران نے یہ فیصلہ لیا کہ پیارے رسول صلی اللہ علیہ وسلم کی مختصر سیرت محمد صلی اللہ علیہ وسلم اور

روزِ مَرّہ کی مسنون دعاؤں اور سنتوں پر مشتمل ایک پاکٹ سائز کتاب تیار کر کے شائع کی جائے تاکہ عام لوگ بھی آپ ﷺ کی سیرت سے فائدہ حاصل کر سکیں کیونکہ عالم گیر اور دائمی نمونہ عمل صرف پیارے رسول ﷺ کی سیرت پاک ہے۔ چنانچہ ٹرسٹ کے ذمہ داران و رضا کاران کی فکر و کوشش سے ربیع الاول ۱۴۳۲ھ کے مبارک موقع پر مختصر پاکٹ سائز کتاب جس کا نام ”سیرت محمد ﷺ مع مسنون دعائیں و سنتیں“ ہے، آپ حضرات کی خدمت میں پیش کی جا چکی ہے بفضلِ رپی یہ دوسرا ایڈیشن ہے۔ اللہ تعالیٰ العزیز چیر میٹیل ٹرسٹ کے منتظمین کی اس چھوٹی سی خدمت کو قبول فرمائے اور اس کے فیوض و برکات سے سارے عالم کے لوگوں کو مستفید فرمائے۔

ہم اللہ رب العزت کی بارگاہ میں سر بسجود ہیں کہ اس نے ہمیں ”سیرت نبوی علی صاحبہا الف الف سلام“ کے متعلق ایک کتاب مرتب کرنے کی توفیق عطا فرمائی اور اسے شرف قبولیت سے نوازا کہ مختصر مدت میں اس کا طبع اول ختم ہو گیا یہ اس کا جدید ایڈیشن ہے جس میں کچھ اضافے بھی کئے گئے ہیں اور علماء کرام کے مشورہ سے کچھ ترمیم بھی کی گئی ہے۔ اس طبع

ثانی کے موقع پر اپنے محترمی و مربی ”حضرت مولانا سید عبداللہ حسنی ندوی رحمۃ اللہ علیہ جن کی شفقتوں اور عنایتوں کے زیر سایہ ہمارا ٹرسٹ کام کر رہا تھا اور جنہوں نے از راہ شفقت و عنایت اس کتاب کے طبع اول کے لئے دعائیہ کلمات تحریر فرمائے تھے“ ہم تہہ دل سے دعا کرتے ہیں کہ اللہ تعالیٰ انہیں جنت الفردوس میں اعلیٰ مقام عطا فرمائے۔ (آمین)

بڑی ناسپاسی ہوگی اگر ہم مخدوم و مکرم حضرت مولانا سید محمد رابع حسنی ندوی دامت برکاتہم کا شکریہ ادا نہ کریں جنہوں نے اپنی تمام تر مصروفیات کے باوجود گراں قدر مقدمہ تحریر فرمایا۔ اسی طرح ہم دارالعلوم ندوۃ العلماء کے مفتی و شیخ الحدیث حضرت مولانا نیاز احمد ندوی دامت برکاتہم اور مرکز الامام ابی الحسن علی الحسنی الندوی کے مدیر حضرت مولانا سید بلال عبدالحی حسنی ندوی دامت برکاتہم کے بھی انتہائی ممنون و مشکور ہیں کہ انہوں نے دعائیہ کلمات تحریر فرما کر ہماری حوصلہ افزائی فرمائی۔ ہم اپنے تمام محسنین اور اہل تعلق کا بھی شکریہ ادا کرتے ہیں۔ اللہ تعالیٰ سبھی حضرات کو اپنی شایان شان اجر جزیل عطا فرمائے۔ (قاری) محمد عثمان ندوی

عکس تحریر

Phones : 249174 - 73864

بسم اللہ الرحمن الرحیم

Mohammad Rabey Nadwi

Nadwatul Ulama

P.O. Box 93, LUCKNOW-226007

U. P. (INDIA)

محمد الرابع الحسني الندوي

ندوة العلماء، ص. ب. ۹۳، لکھنؤ (ہند)

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْأَنْبِيَاءِ وَالْمُرْسَلِينَ، وَعَلَى آلِهِ وَصَحْبِهِ أَجْمَعِينَ۔ اَمَّا بَعْدُ!

رسول اللہ ﷺ کی سیرت طیبہ سچی کیلئے قابل تقلید نمونہ ہے، اور رسول اللہ ﷺ کی اتباع اور آپ کے طریقہ حیات کو اپنی زندگیوں میں لانے میں ہی کامیابی اور نجات ہے، اللہ تعالیٰ نے اہل ایمان کو اپنے رسول ﷺ کی ہی زندگی کو نمونہ بنا کر زندگی گزارنے کی ترغیب دی ہے، اور فرمایا ہے (مَا آتَاكُمْ الرَّسُولُ فَخُذُوهُ، وَمَا نَهَاكُمْ عَنْهُ فَانْتَهُوا) اور اپنی اطاعت کیساتھ رسول ﷺ کی اطاعت اختیار کرنے کو کہا ہے، رسول اللہ ﷺ کی سیرت طیبہ کا ایک اہم پہلو وہ دعائیں بھی ہیں جو مختلف موقعوں اور مناسبتوں سے کہیں، اور شب و روز کے معمولات سے متعلق مانگیں، جو صحابہ نے محفوظ کر لی تھیں، اور حدیث و سیرت کی کتابوں میں آج بھی موجود ہیں۔

خوشی کی بات ہے کہ عزیزی قاری محمد عثمان ندوی نے ایک مختصر مجموعہ سو سے زائد صفحات پر تیار کیا ہے، جس میں حضور صلی اللہ علیہ وسلم کی سیرت طیبہ کے ساتھ مسنون دعاؤں کو بھی شامل کیا ہے، یہ رسالہ ”سیرت محمد صلی اللہ علیہ وسلم مع مسنون دعائیں“ کے نام سے عزیز چیریشیبل ٹرسٹ گومتی نگر، لکھنؤ سے طبع ہو رہا ہے، مصنف نے آسان اسلوب میں سیرت پاک اور اخلاق و شامل نبوی کو پیش کیا ہے، اور اپنے پیش نظر خاص طور پر عام لوگوں کو رکھا ہے، یہ اس کا طبع جدید ہے، طبع اول مولانا سید عبداللہ حسنی ندوی رحمۃ اللہ علیہ کے دعائیہ کلمات اور ان کی تصحیح و نظر ثانی کے بعد منظر عام پر آچکا ہے، ان کی خواہش ہوئی کہ میں بھی کچھ تحریر کروں، اپنی سعادت سمجھ کر سیرت پاک کے اس مختصر رسالہ پر یہ چند سطریں تحریر کی جا رہی ہیں، اللہ تعالیٰ قبول فرمائے اور نافع بنائے۔

محمد الرابع الحسني

محمد الرابع الحسني الندوي

محمد الرابع الحسني الندوي

بِسْمِ اللَّهِ الرَّحْمَنِ الرَّحِيمِ

مقدمہ

حضرت مولانا سید محمد رابع حسنی ندوی دامت فیوضہم
 ناظم دارالعلوم ندوۃ العلماء و صدر آل انڈیا مسلم پرسنل لا بورڈ
 الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ
 الْأَنْبِيَاءِ وَالْمُرْسَلِينَ، وَعَلَى آلِهِ وَصَحْبِهِ أَجْمَعِينَ۔ اَمَّا بَعْدُ!
 رسول اللہ ﷺ کی سیرت طیبہ سبھی کے لیے قابل تقلید نمونہ ہے، اور
 رسول اللہ ﷺ کی اتباع اور آپ کے طریقہ حیات کو اپنی زندگیوں میں
 لانے میں ہی کامیابی اور نجات ہے، اللہ تعالیٰ نے اہل ایمان کو اپنے
 رسول ﷺ کی ہی زندگی کو نمونہ بنا کر زندگی گزارنے کی ترغیب دی ہے،
 اور فرمایا ہے (مَا آتَاكُمْ الرَّسُولُ فَخُذُوهُ، وَمَا نَهَاكُمْ عَنْهُ
 فَانْتَهُوا) اور اپنی اطاعت کے ساتھ رسول ﷺ کی اطاعت اختیار
 کرنے کو کہا ہے، رسول اللہ ﷺ کی سیرت طیبہ کا ایک اہم پہلو وہ دعائیں
 بھی ہیں جو مختلف موقعوں اور مناسبتوں سے کہیں، اور شب و روز کے

معمولات سے متعلق مانگیں، جو صحابہ نے محفوظ کر لی تھیں، اور حدیث و سیرت کی کتابوں میں آج بھی موجود ہیں۔

خوشی کی بات ہے کہ عزیز قاری محمد عثمان ندوی نے ایک مختصر مجموعہ سو سے زائد صفحات پر تیار کیا ہے، جس میں حضور ﷺ کی سیرت طیبہ کے ساتھ مسنون دعاؤں کو بھی شامل کیا ہے، یہ رسالہ ”سیر محمد ﷺ مع مسنون دعائیں“ کے نام سے عزیز چیر میٹیل ٹرسٹ گو متی نگر، لکھنؤ سے طبع ہو رہا ہے، مصنف نے آسان اسلوب میں سیرت پاک اور اخلاق و شمائل نبوی کو پیش کیا ہے، اور اپنے پیش نظر خاص طور پر عام لوگوں کو رکھا ہے، یہ اس کا طبع جدید ہے، طبع اول مولانا سید عبداللہ حسنی ندوی رحمۃ اللہ علیہ کے دعائیہ کلمات اور ان کی تصحیح و نظر ثانی کے بعد منظر عام پر آچکا ہے، ان کی خواہش ہوئی کہ میں بھی کچھ تحریر کروں، اپنی سعادت سمجھ کر سیرت پاک کے اس مختصر رسالہ پر یہ چند سطریں تحریر کی جا رہی ہیں، اللہ تعالیٰ قبول فرمائے اور نافع بنائے۔

سید محمد رابع حسنی ندوی

ندوة العلماء، لکھنؤ

تقریظ

حضرت مولانا سید عبداللہ حسنی ندوی رحمۃ اللہ علیہ
سابق: استاد حدیث دارالعلوم ندوۃ العلماء لکھنؤ

حَامِدًا وَ مُصَلِّيًا وَ مُسَلِّمًا أَمَّا بَعْدُ:

العزیز چیر یٹیل ٹرسٹ نے یہ اچھا کام کیا کہ پیارے رسول حضرت
محمد رسول اللہ ﷺ کی سیرت پاک پر ایک مختصر پاکٹ سائز کتاب تیار
کی، جس کا ابتدائی حصہ سیرت پاک اور اختتامی حصہ روزمرہ کی مسنون
دعاؤں پر مشتمل ہے جس کو ٹرسٹ کے ذمہ داران حضرات طبع کرانے
جارہے ہیں۔

اس وقت کی مصروف زندگی نے پورے طور پر لوگوں کو دین اور اس
کے احکامات سے بیگانہ بنا دیا ہے نہ عقیدہ کی فکر رہ گئی ہے اور نہ اتباع
سنت کا جذبہ۔

اس لئے ضرورت اس بات کی ہے کہ جن کو اللہ تعالیٰ نے کچھ شعور بخشا ہے وہ میدان میں آئیں اور امت کے افراد کی فکر کریں، اور جس طرح بن سکے ان کو راہِ راست پر لانے کی کوشش کریں۔

الحمد للہ اسی جذبہ کے تحت ٹرسٹ نے یہ کام شروع کیا ہے، اللہ تعالیٰ اُس کے اس کام کو قبول فرما کر نافع بنائے اور مزید خوش اسلوبی کے ساتھ زیادہ سے زیادہ کام کرنے کی توفیق عطا فرمائے (آمین)

عبداللہ حسنی ندوی
۲۲ جمادی الآخر ۱۴۳۳ھ



بِسْمِ اللَّهِ الرَّحْمَنِ الرَّحِيمِ

کلمات دعائیہ

حضرت مولانا مفتی نیاز احمد صاحب ندوی مدظلہ العالی

شیخ الحدیث دارالعلوم ندوۃ العلماء، لکھنؤ

حاجت، ضرورت اور مصیبت کے وقت بطور خاص دعا کرنا مستحب ہے اگرچہ ان حالات میں بعض عارفین ترک دعا کو افضل قرار دیتے تھے، محققین کے نزدیک ان عارفین کو جب قضا و قدر پر رضا کی کیفیت غالب ہوتی تھی تو وہ دعا نہ کرنے کو ترجیح دیتے تھے۔ کتاب و سنت پر نظر رکھنے والے بالغ نظر علماء عام حالتوں میں بھی دعا کو تقرب الی اللہ کا ذریعہ مانتے ہیں۔

قرآن کریم اللہ کا کلام ہے تو حدیث اس کی تشریح و توضیح اور سیرت نبوی اس کی عملی تفسیر، چنانچہ حضرت یزید ابن ابی بنو س رضی اللہ عنہ نے حضرت عائشہ رضی اللہ عنہا سے رسول اللہ صلی اللہ علیہ وسلم کے اخلاق کے بابت

سوال کیا تو فرمایا کہ ”كَانَ خُلُقُهُ الْقُرْآنَ“۔

اس وقت جو مختصر رسالہ آپ کے سامنے ہے وہ انہیں دونوں موضوعات پر مشتمل ہے جس کا پہلا ایڈیشن گزشتہ سال ”العزیز چیر میٹیل ٹرسٹ“ کے زیر اہتمام شائع ہو چکا ہے۔

کتاب و سنت سے ثابت شدہ دعائیں اور اوراد کے ساتھ رسول اکرم ﷺ کی مختصر ترین سیرت پاک کا یہ مجموعہ اس قدر مقبول ہوا کہ اتنی جلدی اس کا دوسرا ایڈیشن ٹرسٹ کے زیر انتظام شائع ہونے جا رہا ہے۔ ان شاء اللہ تعالیٰ یہ پاکٹ سائز رسالہ افادیت کے باعث قبولیت حاصل کرے گا۔

نیاز احمد ندوی



بِسْمِ اللَّهِ الرَّحْمَنِ الرَّحِيمِ

حرفے چند

حضرت مولانا سید بلال عبدالحی حسنی ندوی دامت برکاتہم
مدیر مرکز الامام ابی الحسن علی احسنی الندوی و نائب ناظم مدرسہ ضیاء العلوم
تکلیف کلاں رائے بریلی

آج اسلام اور رسول اعظم صلی اللہ علیہ وسلم کے خلاف دنیا کی فسطائی طاقتیں
کھڑی ہیں، اور دنیا کو یہ خوف ہے کہ کہیں اسلام اپنی زبردست اخلاقی
تعلیمات کے ساتھ دوبارہ دنیا کی زمام اقتدار نہ سنبھال لے، اور صورت
حال کچھ اس طرح بنتی بھی جا رہی ہے، اس کی ایک بنیادی وجہ یہ ہے
کہ دنیا کے کسی بھی مذہب کے پاس کوئی آئیڈیل شخصیت نہیں ہے،
اور عملی نمونہ نہ ہونے کی وجہ سے انسان اکثر ٹھوکریں کھاتا ہے، یہ صرف
اسلام کی خوبی اور اس کی حقانیت کی دلیل ہے کہ اس کے پیغمبر نے
ساری تعلیمات کی عملی مثالیں پیش کی ہیں، لیکن دنیا اس عظیم ہستی کی
سیرت اور اس کے پیغام سے پوری طرح ناواقف ہے جس کی وجہ سے

لوگ اسلام اور پیغمبر اسلام کے سلسلہ میں مختلف غلط فہمیوں کا شکار ہوتے ہیں، اور اسی بات کو مغربی طاقتوں نے اسلام کے خلاف ایک مؤثر حربہ کے طور پر استعمال کیا، لیکن یورپ و امریکہ کی اسلام مخالف سرگرمیوں کے نتیجہ میں عمومی طور پر لوگوں میں ایک تجسس کی فضا پیدا ہو رہی ہے، اور قرآن مجید اور سیرت کی کتابوں کی مانگ بڑھتی جا رہی ہے، جس کا پہلے تصور بھی نہیں تھا، اور اس کی وجہ سے اسلام کی طرف ایک عمومی رجحان ہوا ہے، ایسے حالات میں اس کی بڑی ضرورت ہے کہ سیرت پر زیادہ سے زیادہ مواد تیار کیا جائے، اور ان کی خوب اشاعت کی جائے، حضور اقدس ﷺ سے محبت کا ایک تقاضا یہ بھی ہے۔

خوشی کی بات ہے کہ العزیز چیر یٹیل ٹرسٹ کی جانب سے سیرت رسول ﷺ سے متعلق ایک رسالہ کی اشاعت کا اہتمام کیا جا رہا ہے، یہ ایک خوش آئند اور قابل تقلید اقدام ہے، امید ہے کہ اس سے عمومی استفادہ کیا جائے گا۔

بلال عبدالحی حسنی ندوی

بِسْمِ اللّٰهِ الرَّحْمٰنِ الرَّحِیْمِ

پیارے رسول ﷺ کا خاندان

حضرت ابراہیم علیہ الصلوٰۃ والسلام اللہ تعالیٰ کے بہت برگزیدہ نبی تھے، ان کے دو صاحبزادے تھے ایک کا نام حضرت اسمعیل علیہ الصلوٰۃ والسلام اور دوسرے کا نام حضرت اسحاق علیہ الصلوٰۃ والسلام تھا یہ دونوں بھی پیغمبر تھے، ہمارے رسول ﷺ حضرت اسمعیل علیہ الصلوٰۃ والسلام کی اولاد سے تھے پیارے رسول ﷺ کے ابو جان کا نام جناب عبد اللہ اور امی جان کا نام بی بی آمنہ تھا آپ ﷺ کے دادا جان عبد المطلب اپنے قبیلہ قریش کے سردار تھے، قریش عرب کا بہت مشہور اور معزز خاندان تھا اس لئے خانہ کعبہ کی دیکھ بھال اور حاجیوں کی خدمت اسی خاندان کے سپرد تھی اہل عرب قریش خاندان کی بہت عزت و اکرام کرتے تھے۔

پیارے رسول ﷺ کا نسب شریف

پیارے رسول ﷺ کا نسب مطہر تمام دنیا کے نسبوں سے زیادہ شریف اور پاک ہے اور یہ وہ بات ہے جس سے تمام کفارِ مکہ اور آپ ﷺ کے دشمن بھی انکار نہ کر سکے چنانچہ ابوسفیان نے بحالتِ کفر شاہِ روم ہرقل کے سامنے اس کا اقرار کیا حالانکہ وہ اس وقت چاہتے تھے کہ اگر کوئی گنجائش ملے تو آپ ﷺ پر عیب لگائیں۔

پیارے رسول ﷺ کا پدری سلسلہ نسب

مُحَمَّدٌ رَسُوْلُ اللهِ ﷺ بَنِ عَبْدِ اللهِ بَنِ عَبْدِ الْمُطَّلِبِ بَنِ هَاشِمٍ بَنِ عَبْدِ مَنَافٍ بَنِ قُصَيٍّ بَنِ كِلَابٍ بَنِ مُرَّةَ بَنِ كَعْبٍ بَنِ لُؤَيٍّ بَنِ غَالِبٍ بَنِ فِهْرٍ بَنِ مَالِكٍ بَنِ نَضْرٍ بَنِ كِنَانَةَ بَنِ خُزَيْمَةَ بَنِ مُدْرِكَةَ بَنِ الْيَاسِ بَنِ مُضَرَ بَنِ نَزَارٍ بَنِ مَعَدٍّ بَنِ عَدْنَانَ۔

(صحیح البخاری / باب مبعث النبی صلی اللہ علیہ وسلم)

یہاں تک رسول اللہ صلی اللہ علیہ وسلم کا سلسلہ نسب باجماع امت صحیح ہے اور یہاں سے حضرت آدم علیہ الصلوٰۃ والسلام تک آپ صلی اللہ علیہ وسلم کے سلسلہ نسب میں اختلاف ہے اس لئے اس کو ترک کیا جاتا ہے۔

پیارے رسول صلی اللہ علیہ وسلم کا مادری سلسلہ نسب

مُحَمَّدٌ رَسُوْلُ اللهِ ﷺ بِنِ سَيِّدَةِ اَمْنَةَ بِنْتِ وَهَبِ بْنِ عَبْدِ
مَنْافٍ بْنِ زُهْرَةَ بْنِ كِلَابٍ بْنِ مُرَّةَ، اس سے معلوم ہوا کہ كِلَابِ
بْنِ مُرَّةَ تک پہنچ کر آپ صلی اللہ علیہ وسلم کے والدین کا سلسلہ نسب جمع ہو جاتا
ہے۔



تمام انبیاء پر فضیلت اور ان کی بشارت

انسانوں کی ہدایت کے لئے اللہ تعالیٰ نے انبیاء علیہم الصلوٰۃ والسلام کو دنیا میں مبعوث فرمایا، سب اللہ کے برگزیدہ اور اس کے نزدیک اپنے زمانہ کے تمام لوگوں سے بہت اعلیٰ و افضل تھے، نبی اور رسول کے درجے کو نہ کوئی صحابی پہنچ سکتا ہے نہ کوئی بڑے سے بڑا ولی اور بزرگ، تمام انبیاء کرام اور رسول برابر کے لائق صدا احترام اور توقیر ہیں، کسی کی شان میں ادنیٰ گستاخی کا شائبہ بھی ایمان کیلئے زہر قاتل ہے، ہم پر لازم ہے کہ ہم سبھی پر ایمان لائیں، سبھی کی صداقت و حقانیت اور مبعوث من اللہ ہونے کا عقیدہ رکھیں، اسی طرح اس بات کا بھی کامل یقین ہونا ضروری ہے کہ تمام نبیوں اور رسولوں میں سب سے افضل و اعلیٰ حضرت محمد رسول اللہ صلی اللہ علیہ وسلم کی ذات گرامی ہے، آپ صلی اللہ علیہ وسلم کا درجہ سب سے بلند ہے، آپ صلی اللہ علیہ وسلم اولین اور آخرین کے سردار ہیں، آپ صلی اللہ علیہ وسلم خیر البشر ہیں،

آپ ﷺ سید الانبیاء والمرسلین ہیں، آپ ﷺ سب سے افضل زمانے اور سب سے اعلیٰ خاندان میں پیدا ہوئے۔ بخاری شریف کی روایت ہے کہ آپ ﷺ نے ارشاد فرمایا کہ میں بنی آدم کی سب سے بہتر صدی میں مبعوث کیا گیا ہوں، صدی در صدی گزرتی رہی یہاں تک کہ وہ صدی آگئی جس میں میں ہوں۔

پہلے انبیاء علیہم الصلوٰۃ والسلام مخصوص علاقوں، مخصوص قبیلوں اور مخصوص خاندانوں کے لئے آتے تھے مگر ہمارے رسول ﷺ سارے عالم کے لئے اور قیامت تک آنے والے تمام انسانوں کے لئے بحیثیت پیغمبر دنیا میں تشریف لائے۔

(البخاری: باب صفۃ النبی ﷺ)

اللہ تعالیٰ کا فرمان ہے!

وَمَا أَرْسَلْنَاكَ إِلَّا كَافَّةً لِّلنَّاسِ۔ (سورۃ سبأ ۲۸)

ترجمہ: (اے محمد ﷺ) آپ کو ہم نے تمام انسانوں کے لئے رسول

بنا کر مبعوث فرمایا ہے۔

نیز تمام انبیاء علیہم الصلوٰۃ والسلام نے اپنے اپنے وقت میں آپ ﷺ کی بعثت کی بشارتیں سنائیں اور آپ ﷺ کے بارے میں پیشین گوئیاں کیں، کُتبِ الہیہ میں آپ ﷺ کا ذکر مبارک نازل ہوا، آپ ﷺ کے مناقب و فضائل، اخلاق و شمائل بیان کئے گئے، خاص طور پر توریت و انجیل میں بہت ہی صاف و صریح پیشین گوئیاں آپ ﷺ کے متعلق کی گئیں جس کو قرآن مجید نے اس طرح بیان کیا ہے۔

الَّذِينَ اتَيْنَهُمُ الْكِتَابَ يَعْرِفُونَهُ كَمَا يَعْرِفُونَ أَبْنَاءَهُمْ۔
ترجمہ: وہ لوگ جن کو ہم نے کتاب دی (یہود) رسول اللہ ﷺ کو
ایسا پہچانتے تھے جیسے وہ اپنے بیٹوں کو پہچانتے تھے۔

(سورۃ البقرہ ۱۲۶)

نبی اور رسول کی تعریف

نبی اور رسول، اللہ تعالیٰ کے بندے اور انسان ہوتے ہیں، اللہ تعالیٰ

انہیں اپنے بندوں تک اپنے احکام پہنچانے کے لئے مقرر فرماتا ہے، وہ سچے ہوتے ہیں، کبھی جھوٹ نہیں بولتے، گناہ نہیں کرتے، اللہ تعالیٰ کے حکم سے معجزے دکھاتے ہیں، اللہ تعالیٰ کے پیغام پورے پورے پہنچا دیتے ہیں، ان میں کمی بیشی نہیں کرتے، نہ کسی پیغام کو چھپاتے ہیں۔

نبی اور رسول میں فرق

نبی اور رسول میں تھوڑا سا فرق ہے وہ یہ کہ رسول تو اس پیغمبر کو کہتے ہیں جو صاحب شریعت اور صاحب کتاب ہو، اور نبی ہر پیغمبر کو کہتے ہیں چاہے وہ صاحب شریعت اور صاحب کتاب ہو یا نہ ہو البتہ وہ پہلی شریعت اور کتاب کا تابع ہو۔ اس سے یہ معلوم ہوا کہ ہر رسول نبی بھی ہوتا ہے لیکن ہر نبی رسول نہیں ہوتا۔ چنانچہ ہمارے پیغمبر حضرت محمد ﷺ کے رسول بھی ہیں اور نبی بھی۔

نبی اور رسول کی صحیح تعداد اللہ کے علم میں ہے

دنیا میں بہت سے رسول اور نبی آئے لیکن ان کی صحیح تعداد اللہ تعالیٰ

ہی جانتا ہے، ہمیں اس بات پر ایمان لانا چاہئے کہ اللہ تعالیٰ نے جتنے رسول اور نبی بھیجے وہ سب برحق ہیں۔ سب سے پہلے پیغمبر حضرت آدم علیہ الصلوٰۃ والسلام اور سب سے آخری پیغمبر حضرت محمد رسول اللہ ﷺ ہیں۔ پیغمبری اور نبوت حضرت محمد ﷺ پر ختم ہو گئی، آپ ﷺ کے بعد نہ کوئی نیابی آئے گا اور نہ کوئی رسول۔

آپ ﷺ کے بعد جو شخص پیغمبری اور نبوت کا دعویٰ کرے وہ جھوٹا ہے۔ پیارے رسول ﷺ سارے نبیوں اور رسولوں میں سب سے افضل اور بزرگ ہیں اللہ تعالیٰ کے بندے اور اس کے فرمانبردار ہیں ہاں اللہ تعالیٰ کے بعد آپ ﷺ کا مقام و مرتبہ سب سے زیادہ بڑھا ہوا ہے۔ جیسا کہ شاعر نے کیا خوب کہا ہے ۔

لَا يُمَكِّنُ الشَّيْءُ كَمَا كَانَ حَقُّهُ
بعد از خدا بزرگ توئی قصہ مختصر

پیارے رسول صلی اللہ علیہ وسلم پر قرآن نازل ہوا

اللہ تعالیٰ کی چھوٹی بڑی بہت سی کتابیں پیغمبروں پر نازل ہوئیں مگر بڑی کتابوں کو کتاب اور چھوٹی کتابوں کو صحیفے کہتے ہیں، مشہور آسمانی کتابیں چار ہیں:

(۱) توریت! جو حضرت موسیٰ علیہ الصلوٰۃ والسلام پر نازل ہوئی۔

(۲) زبور! جو حضرت داؤد علیہ الصلوٰۃ والسلام پر نازل ہوئی۔

(۳) انجیل! جو حضرت عیسیٰ علیہ الصلوٰۃ والسلام پر نازل ہوئی۔

(۴) قرآن مجید! جو ہمارے پیغمبر حضرت محمد رسول اللہ صلی اللہ علیہ وسلم پر نازل ہوا۔

صحیفوں کی تعداد معلوم نہیں، ہاں کچھ صحیفے حضرت آدم علیہ الصلوٰۃ والسلام پر، کچھ حضرت شیت علیہ الصلوٰۃ والسلام پر اور کچھ حضرت ابراہیم علیہ الصلوٰۃ والسلام پر نازل ہوئے ان کے علاوہ اور بھی صحیفے ہیں جو بعض پیغمبروں پر نازل ہوئے۔

مشہور پیغمبروں کے نام

- (۱) حضرت آدم علیہ الصلوٰۃ والسلام۔
- (۲) حضرت ادریس علیہ الصلوٰۃ والسلام۔
- (۳) حضرت شیت علیہ الصلوٰۃ والسلام۔
- (۴) حضرت نوح علیہ الصلوٰۃ والسلام۔
- (۵) حضرت ہود علیہ الصلوٰۃ والسلام۔
- (۶) حضرت صالح علیہ الصلوٰۃ والسلام۔
- (۷) حضرت ابراہیم علیہ الصلوٰۃ والسلام۔
- (۸) حضرت لوط علیہ الصلوٰۃ والسلام۔
- (۹) حضرت شعیب علیہ الصلوٰۃ والسلام۔
- (۱۰) حضرت اسماعیل علیہ الصلوٰۃ والسلام۔
- (۱۱) حضرت اسحاق علیہ الصلوٰۃ والسلام۔
- (۱۲) حضرت یعقوب علیہ الصلوٰۃ والسلام۔
- (۱۳) حضرت یوسف علیہ الصلوٰۃ والسلام۔

- (۱۴) حضرت ایوب علیہ الصلوٰۃ والسلام۔
- (۱۵) حضرت ذوالکفل علیہ الصلوٰۃ والسلام۔
- (۱۶) حضرت یونس علیہ الصلوٰۃ والسلام۔
- (۱۷) حضرت موسیٰ علیہ الصلوٰۃ والسلام۔
- (۱۸) حضرت ہارون علیہ الصلوٰۃ والسلام۔
- (۱۹) حضرت عزیر علیہ الصلوٰۃ والسلام۔
- (۲۰) حضرت زکریا علیہ الصلوٰۃ والسلام۔
- (۲۱) حضرت یحییٰ علیہ الصلوٰۃ والسلام۔
- (۲۲) حضرت الیاس علیہ الصلوٰۃ والسلام۔
- (۲۳) حضرت یسع علیہ الصلوٰۃ والسلام۔
- (۲۴) حضرت داؤد علیہ الصلوٰۃ والسلام۔
- (۲۵) حضرت سلیمان علیہ الصلوٰۃ والسلام۔
- (۲۶) حضرت عیسیٰ علیہ الصلوٰۃ والسلام۔
- (۲۷) حضرت خاتم النبیین محمد رسول اللہ صلی اللہ علیہ وسلم۔

پیارے رسول ﷺ کے متعلق بنیادی عقائد

(۱) حضرت محمد رسول اللہ ﷺ اللہ تعالیٰ کے بندے اس کے رسول اور ایک انسان ہیں۔

(۲) اللہ تعالیٰ کے بعد آپ ﷺ تمام مخلوق سے افضل اور اعلیٰ ہیں۔

(۳) آپ ﷺ گناہوں سے معصوم (صغیرہ یا کبیرہ گناہ قصداً یا سہواً واقع نہیں ہوئے) ہیں۔

(۴) آپ ﷺ پر اللہ تعالیٰ نے قرآن مجید نازل فرمایا۔

(۵) آپ ﷺ کو شبِ معراج میں اللہ تعالیٰ نے آسمانوں پر بلایا اور جنت و دوزخ وغیرہ کی سیر کرائی۔

(۶) آپ ﷺ نے اللہ تعالیٰ کے حکم سے بہت سے معجزے دکھائے۔

(۷) آپ ﷺ اللہ تعالیٰ کی بہت زیادہ عبادت اور بندگی کرتے تھے۔

(۸) آپ ﷺ کے اخلاق و عادات نہایت ہی اعلیٰ درجے کے تھے۔

(۹) آپ ﷺ کو اللہ تعالیٰ نے بہت سی گزشتہ اور آئندہ باتوں کا علم عطا فرمایا تھا جن کی آپ ﷺ نے اپنی امت کو خبر کر دی۔

(۱۰) آپ ﷺ کو اللہ تعالیٰ نے تمام مخلوق سے زیادہ علم عطا فرمایا تھا لیکن آپ ﷺ عالم الغیب نہیں تھے کیوں کہ عالم الغیب ہونا صرف اللہ تعالیٰ کی شان اور اسی کی خاص صفت ہے۔ البتہ اللہ تعالیٰ نے آپ ﷺ کو علم الاولین والآخرین عطا فرمایا تھا۔

(۱۱) آپ ﷺ خاتم النبیین ہیں کہ آپ ﷺ کے بعد کوئی نبی نہیں آئے گا، ہاں صرف حضرت عیسیٰ علیہ الصلوٰۃ والسلام جو بنی اسرائیل کے آخری پیغمبر ہیں، آپ ﷺ کے امتی بن کر آسمان سے اتریں گے اور اسلامی شریعت کی پیروی کریں گے۔

(۱۲) آپ ﷺ انسانوں اور جنات سب کے رسول (رسول الثقلین) ہیں۔

(۱۳) آپ ﷺ قیامت کے روز اللہ تعالیٰ کی اجازت سے گنہگاروں کی شفاعت کریں گے اسی وجہ سے آپ ﷺ کو شفیع المذنبین کہتے ہیں اور اللہ تعالیٰ آپ ﷺ کی شفاعت قبول بھی فرمائے گا۔

(۱۴) آپ ﷺ نے جن باتوں کا حکم کیا ہے ان پر عمل کرنا اور جن سے منع کیا ہے ان سے باز رہنا اور جن واقعات کی خبر دی ہے ان کو اسی طرح ماننا اور یقین کرنا امت پر ضروری ہے۔

(۱۵) آپ ﷺ کے ساتھ محبت رکھنا، آپ ﷺ کی تعظیم کرنا ہر امتی کے ذمہ لازم ہے لیکن تعظیم سے مراد وہی تعظیم ہے جو شرعی قاعدے کے موافق ہو اور خلاف شرع باتوں کو تعظیم یا محبت سمجھنا نادانی ہے اور اگر کسی کے دل میں آپ ﷺ کی گستاخی کا خیال بھی آگیا تو وہ ایمان سے خارج ہو جائے گا۔

پیارے رسول ﷺ کے حقوق

پیارے رسول صلی اللہ علیہ وسلم کے حقوق دو قسم کے ہیں، ایک وہ جن کا تعلق دنیا کے ہر انسان سے ہے دوسرے وہ جن کے مخاطب ہم ایمان والے ہیں، پہلا حق جو دنیا کے ہر فرد بشر پر عائد ہوتا ہے وہ یہ کہ آپ ﷺ کو

اللہ کا نبی و رسول مانیں اور دل و جان سے آپ ﷺ کی نبوت و رسالت کا اقرار کریں۔ آپ ﷺ کی نبوت و رسالت کا یہ حق کسی ملک و علاقے اور کسی قوم و برادری کے لئے مخصوص نہیں ہے بلکہ تمام انسان و جن اس کے جواب دہ ہیں کیوں کہ آپ ﷺ عالم گیر نبی ہیں تمام انسانوں کے نبی ہیں۔

اللہ تبارک و تعالیٰ کا ارشاد ہے!

قُلْ يَا أَيُّهَا النَّاسُ إِنِّي رَسُولُ اللَّهِ إِلَيْكُمْ جَمِيعًا

ترجمہ: اے محمد (ﷺ) آپ کہہ دیجئے کہ اے لوگو! میں تم سب کی

طرف اللہ کا رسول بنا کر بھیجا گیا ہوں۔ (سورۃ الاعراف/ ۱۵۸)

دوسرے قسم کے حقوق وہ ہیں جو آپ ﷺ پر ایمان لانے اور آپ

ﷺ کی نبوت و رسالت کے اقرار کرنے کے بعد عائد ہوتے ہیں اور وہ

حق ہے محبت و اطاعت کا، آپ ﷺ کے ساتھ محبت اور آپ ﷺ کی

اطاعت ہر امتی پر فرض ہے اس کے بغیر ایمان کامل نہیں ہو سکتا اور

کامیابی نہیں مل سکتی۔

اللہ تعالیٰ کا ارشاد ہے:

فَالَّذِينَ آمَنُوا بِهِ وَعَزَّرُوهُ وَنَصَرُوهُ وَاتَّبَعُوا النُّورَ الَّذِي
أُنْزِلَ مَعَهُ أُولَئِكَ هُمُ الْمُفْلِحُونَ۔ (سورة الاعراف/ ۱۵۷)

ترجمہ: جو لوگ اس (نبی) پر ایمان لاتے ہیں، ان کی حمایت کرتے ہیں، ان کی تائید کرتے ہیں اور اس نور (قرآن) کا اتباع کرتے ہیں جو ان کے ساتھ بھیجا گیا ہے یہی لوگ پوری فلاح پانے والے ہیں۔
اللہ تعالیٰ کے اس فرمان سے یہ بات بالکل واضح ہو جاتی ہے کہ پیارے رسول ﷺ پر ایمان، آپ ﷺ کی عظمت، آپ ﷺ کے ساتھ محبت اور آپ ﷺ کی اطاعت تکمیل ایمان کے بنیادی اصول ہیں اور اسی میں دنیا آخرت کی فلاح و بھلائی بھی ہے۔

- (۱) پیارے رسول ﷺ کی نبوت و رسالت پر ایمان لانا۔
- (۲) پیارے رسول ﷺ سے محبت کرنا۔
- (۳) پیارے رسول ﷺ کی عزت و احترام کرنا۔
- (۴) پیارے رسول ﷺ کی اطاعت و فرمانبرداری اختیار کرنا۔
- (۵) پیارے رسول ﷺ کی اتباع و پیروی کرنا۔

پیارے رسول ﷺ کی آمد سے قبل عرب کی حالت

پیارے رسول ﷺ کی آمد سے پہلے برائیاں عام تھیں، لوگ شراب پیتے تھے، جو اکھلتے تھے، لڑکیوں کو زمین میں زندہ دفن کرتے تھے، اللہ تعالیٰ کے احکامات بھول چکے تھے، اس وقت دنیا میں کوئی نبی نہیں تھا، دنیا والے گمراہ ہو چکے تھے تو ایسے حالات میں اللہ تعالیٰ نے اپنے حبیب سرور کائنات ﷺ کو ساری دنیا کی ہدایت کے لئے بھیجا۔

بدی کا زور تھا ہر سو جہالت کی گھٹائیں تھیں
فساد و ظلم کی چاروں طرف پھیلی ہوائیں تھیں
کسی کو لوٹ لیتے تھے کسی کو مار دیتے تھے
کوئی سائل جو آجاتا۔ اسے دھتکار دیتے تھے
غرض پوری طرح جب وہ شرارت پر اتر آئے
جناب رحمۃ للعالمین تشریف لے آئے

پیارے رسول صلی اللہ علیہ وسلم کی ولادت سے قبل برکات کا ظہور

پیارے رسول صلی اللہ علیہ وسلم کی والدہ ماجدہ بی بی آمنہ کا بیان ہے کہ جب آپ صلی اللہ علیہ وسلم ان کے بطن (پیٹ) میں بصورتِ حمل مستقر ہوئے تو انھیں خواب میں بشارت دی گئی کہ تم اس امت کے سردار کے ساتھ حاملہ ہوئی ہو جب وہ پیدا ہوں تو تم یوں دعا کرنا ”میں اس بچہ کو ایک اللہ کی پناہ میں دیتی ہوں“ اور ان کا نام احمد رکھنا۔ (سیرت حلبیہ)

اور بیان کرتی ہیں کہ آپ صلی اللہ علیہ وسلم کے بصورتِ حمل رہنے کے بعد میں نے ایک نور دیکھا جس سے شہر بصری، علاقہ شام کے محلات ان کے سامنے آ گئے۔ (سیرت ابن ہشام)

اور فرماتی ہیں کہ میں نے کسی عورت کا کوئی حمل نہیں دیکھا جو آپ صلی اللہ علیہ وسلم سے زیادہ سُبُک (ہلکا) اور سہل ہو یعنی ایامِ حمل میں جو متلی یا سستی وغیرہ عموماً عورتوں کو رہتی ہے وہ کچھ پیش نہیں آئی۔ حضرت ابن

عباس رضی اللہ عنہ فرماتے ہیں! کہ بی بی آمنہ کے شکم میں آپ ﷺ کے بصورت حمل ظہور کی علامتوں میں سے ایک علامت یہ ہے کہ جس رات آپ ﷺ کا بصورت حمل ظہور ہوا قریش کا ہر جانور بول اٹھا کہ رسول اللہ ﷺ بصورت حمل اپنی والدہ ماجدہ کے شکم میں تشریف لے آئے ہیں اور ربّ کعبہ کی قسم کہ دنیا کے بادشاہوں میں سے ہر بادشاہ کا تخت الٹا ہو گیا ہے۔ (سیرت حلبیہ ج ۱/ ۱۶۲)

پیارے رسول ﷺ کی ولادت باسعادت

پیارے رسول ﷺ کی پیدائش موسم بہار میں دوشنبہ کے دن باختلاف روایات ۸/ ۹/ ۱۲ ربیع الاول عام الفیل مطابق ۲۲/ اپریل ۱۱ھ صبح صادق کے بعد اور طلوع آفتاب سے قبل ملک عرب، شہر مکہ مکرمہ، عبدالمطلب کے گھر میں ہوئی۔

تمام مؤرخین کا اتفاق ہے کہ آپ ﷺ کی پیدائش دوشنبہ کے دن ہوئی اور وہ (دوشنبہ کا دن) ربیع الاول کی ۹/ تاریخ پڑتا ہے لوگوں میں جو

۱۲ تاریخ کی شہرت ہو گئی ہے غیر محققانہ بات ہے۔ (خطبات سیرت)
 پیدائش سے چند مہینے قبل آپ ﷺ کے ابو جان جناب عبد اللہ کو
 بغرض تجارت ملک شام جانا پڑا واپسی میں آپ ﷺ کے ننہال مدینہ
 منورہ میں ٹھہر گئے پھر ایسے بیمار پڑے کہ اللہ تعالیٰ کو پیارے ہو گئے اور
 وہیں انکی تدفین ہوئی۔

آپ ﷺ کے دادا عبدالمطلب اپنے بیٹے کی یادگار کے پیدا ہونے کی
 خبر سنتے ہی گھر میں آئے جب آپ ﷺ کو دادا جان کی گود میں دیا گیا تو وہ آپ
 ﷺ کی صورت دیکھ کر حیران رہ گئے کیوں کہ اس سے پہلے انھوں نے کسی
 بچہ کا چہرہ اتنا بھولا، اتنا پیارا اور اتنا نورانی نہیں دیکھا تھا، وہ دیر تک ٹٹکٹی لگائے
 دیکھتے رہے اور کچھ سوچتے رہے پھر خاندان کے دستور کے خلاف دادا جان نے
 اپنے پیارے پوتے کا نام نامی محمد رکھ دیا، بی بی آمنہ نے آپ ﷺ کا نام
 مبارک احمد رکھا تھا اس طرح ہمارے نبی ﷺ کے دو نام ہیں محمد و احمد۔

ساتویں دن دادا جان نے آپ ﷺ کا عقیقہ کیا اور تمام قریش کو

(سیرت حلبیہ ج ۱/ ۲۵۵)

دعوت پر بلایا۔

ایام رضاعت

رضاعت دودھ پلانے کو کہتے ہیں، پیارے رسول ﷺ کو کئی عورتوں نے دودھ پلایا جن میں سب سے پہلے آپ ﷺ نے اپنی والدہ ماجدہ کا دودھ پیا، دو تین دن کے بعد ابو لہب کی باندی ثویبہ (جن کو ولادت کی بشارت کے صلہ میں ابو لہب نے آزاد کر دیا تھا) نے دودھ پلایا اس سے پیشتر انھوں نے حضرت حمزہ رضی اللہ عنہ کو، ابوسلمہ رضی اللہ عنہ کو اور اپنے بیٹے مسروح کو دودھ پلایا تھا، اس لئے یہ حضرات آپ ﷺ کے رضاعی بھائی ہوئے اس کے بعد حضرت حلیمہ سعدیہ نے آپ ﷺ کو دودھ پلایا ان کے شوہر اور آپ ﷺ کے رضاعی والد کا نام حارث ابن عبد العزیٰ تھا ان کے چار بچے تھے یہ بھی آپ ﷺ کے رضاعی بھائی بہن ہوئے، ان کے نام یہ ہیں:

(۱) عبد اللہ (۲) انیسہ (۳) حذیفہ (۴) اور حذافہ جو شہما کے لقب

سے مشہور ہوئیں ان کو آپ ﷺ سے بہت انس تھا وہی آپ ﷺ کو کھلایا کرتی تھیں۔
(سیرۃ النبی)

حلیمہ کا نصیب چمک گیا

اس زمانہ میں شہر کے رؤساء اپنے شیرخوار (دودھ پیتے) بچوں کو دیہات بھیج دیتے تھے تاکہ بدؤں میں پل کر فصاحت کا جوہر پیدا کریں کیونکہ شہر مکہ میں اکثر باہری تاجر آیا کرتے تھے جس کی وجہ سے مکہ کی زبان پر دوسرے خارجی اثرات آگئے تھے جبکہ بدؤں کی زبان ان اثرات سے پوری طرح پاک تھی۔

پیارے رسول ﷺ کی پیدائش کے چند روز بعد قبیلہ ہوازن کی چند عورتیں بچوں کی تلاش میں مکہ آئیں جن میں حضرت حلیمہ سعدیہ بھی تھیں، اتفاق سے انکو کوئی بچہ ہاتھ نہ آیا جب کہ سب دایئوں (دودھ پلانے والیاں) نے ظاہری انعام و اکرام دیکھ کر بچوں کو گود لے لیا اور یتیمی کی

وجہ سے سرور کائنات ﷺ کی طرف کسی کی نظر بھی نہ گئی۔

بی بی آمنہ کی درخواست پر اور خالی ہاتھ واپس جانے سے بہتر سمجھ کر آپ ﷺ کو اپنے آغوش میں لیتے ہی حلیمہ سعدیہ کا نصیب چمک گیا ان کے گھر میں رحمت و انوار کی بارش ہونے لگی، لاغر اونٹنی، کمزور بکریاں آپ ﷺ کی برکت سے طاقتور ہو گئیں اور خوب دودھ دینے لگیں اور حضرت حلیمہ سعدیہ کی ساری پریشانیاں ختم ہو گئیں۔

پیارے رسول ﷺ کا پیارا وطن

حضرت آدم علیہ الصلوٰۃ والسلام کی اولاد میں مشہور پیغمبر حضرت نوح علیہ الصلوٰۃ والسلام گزرے ہیں، اور ان کی اولاد میں حضرت ابراہیم علیہ الصلوٰۃ والسلام جلیل القدر پیغمبر تھے، اور ان کے صاحبزادے حضرت اسمعیل علیہ الصلوٰۃ والسلام یہ بھی نبی تھے، بحکم خداوندی حضرت ابراہیم علیہ الصلوٰۃ والسلام نے اپنے بیٹے کو مکہ مکرمہ کی سرزمین پر آباد کیا تھا اور اسی

سرزمین پر حضرت محمد رسول اللہ ﷺ کے پیدا ہونے کی اللہ تعالیٰ سے دعا مانگی تھی۔

ابھی نسل اسمعیل بڑھ کر قوم ہو جائے
یہ قوم اک روز پابند صلوٰۃ و صوم ہو جائے
اسی وادی میں تیرا ہستی موعود ہو پیدا
کرے جو فطرت انسان کو تیرے نام پر شیدا

مکہ مکرمہ دنیا کا بہت ہی پرانا اور مقدس شہر ہے اسی شہر میں حضرت ابراہیم اور حضرت اسمعیل علیہما الصلوٰۃ والسلام نے اللہ کا گھر بنایا جسے کعبہ کہتے ہیں پوری دنیا کے مسلمان خانہ کعبہ کی طرف رخ کر کے نماز پڑھتے ہیں۔

پیارے رسول ﷺ کی والدہ اور دادا کی وفات

پیارے رسول ﷺ کی عمر مبارک جب چھ برس کی ہوئی تو آپ ﷺ کی والدہ بی بی آمنہ آپ ﷺ کو لیکر اپنے شوہر جناب عبد اللہ کی

قبر کی زیارت کے لئے اپنے میکہ مدینہ منورہ گئیں اور جب واپس ہوئیں تو راستہ ہی میں مقام ابواء پہنچ کر آپ ﷺ کی والدہ کا انتقال ہو گیا، بچپن کا زمانہ، چھ سال کی عمر، والد کا سایہ تو پہلے ہی اٹھ چکا تھا والدہ کی آغوشِ شفقت کا بھی خاتمہ ہوا لیکن یہ درِ یتیم جس آغوشِ رحمت میں پرورش پانے والا ہے وہ ان سب اسباب سے بے نیاز ہے، والدین کے بعد آپ ﷺ اپنے دادا جان عبدالمطلب کے پاس رہے لیکن اللہ تعالیٰ کو دکھلانا تھا کہ یہ نونہال محض آغوشِ رحمت میں پرورش پانے والا ہے، مُسبَّب الاسباب اس کی تربیت کا خود کفیل ہو چکا ہے جب آپ ﷺ کی عمر آٹھ برس دو مہینہ دس دن کی ہوئی تو دادا جان بھی دنیا سے رحلت فرما گئے اور آپ ﷺ اپنے حقیقی چچا ابوطالب کے زیر سایہ آ گئے۔

پیارے رسول ﷺ کی جوانی

پیارے رسول ﷺ بچپن ہی سے بُرے کاموں سے بچتے تھے، ظالموں کو ظلم سے روکتے تھے اور مظلوموں کی حمایت کرتے تھے، آپ

صلی اللہ علیہ وسلم بہت طاقتور اور محنتی جوان تھے، کسی سے لڑائی جھگڑا نہیں کرتے تھے، نہایت سچے اور امانت دار تھے، ہر ایک کے ساتھ اچھا سلوک کرتے تھے، کسی کے ساتھ بدسلوکی نہیں کرتے تھے، کمزوروں اور غریبوں کی مدد کرتے تھے، اور بڑے ہی مہمان نواز تھے عرب کے تمام لوگ آپ صلی اللہ علیہ وسلم کی عزت و احترام کرتے تھے، ان ہی سب خصوصیات کی بنیاد پر قوم آپ صلی اللہ علیہ وسلم کو صادق اور امین کہہ کر پکارتی تھی۔

آپ صلی اللہ علیہ وسلم نہایت وعدہ وفا کرنے والے تھے، عبد اللہ ابن ابی الحکم سے مروی ہے! کہ میں نے بعثت (نبوت کا اعلان) سے پہلے ایک مرتبہ آپ صلی اللہ علیہ وسلم سے ایک معاملہ کیا میرے ذمہ کچھ دینا باقی تھا میں نے آپ صلی اللہ علیہ وسلم سے عرض کیا کہ میں ابھی لے کر آتا ہوں اتفاق سے گھر جانے کے بعد اپنا وعدہ بھول گیا تین روز کے بعد یاد آیا کہ میں آپ صلی اللہ علیہ وسلم سے واپسی کا وعدہ کر کے آیا تھا، یاد آتے ہی فوراً وعدہ گاہ پہنچا تو آپ صلی اللہ علیہ وسلم کو اسی مقام پر منتظر پایا۔ آپ صلی اللہ علیہ وسلم نے صرف اتنا فرمایا کہ تم نے مجھ کو زحمت دی میں تین روز سے اسی جگہ تمہارا انتظار کر رہا ہوں۔ (سنن ابی داؤد)

لہذا ہمیں بھی آپ ﷺ کے اس واقعہ سے سبق لیتے ہوئے اگر وعدہ کریں تو اسے پورا کرنے کی پوری کوشش کرنی چاہئے۔

پیارے رسول ﷺ کی شادی مبارک

حضرت خدیجہ رضی اللہ عنہا قبیلہ بنو اسد کی مشہور اور مالدار خاتون تھیں، انھوں نے جب آپ ﷺ کی سچائی اور امانت داری کا چرچا سنا تو کچھ بات چیت کر کے آپ ﷺ کو اپنے غلام میسرہ کے ساتھ تجارت کے لئے ملک شام بھیجا جب آپ ﷺ مقام بصری پہنچے اور ایک سایہ دار درخت کے نیچے بیٹھے تو نسطورا نام کا ایک راہب (عیسائی عابد) آپ ﷺ کے پاس آیا اور آخری نبی کی جو علامتیں اس نے اپنی کتابوں میں پڑھ رکھی تھیں وہ سب آپ ﷺ میں دیکھ کر پہچان گیا اور میسرہ سے کہا کہ یہ آخری نبی ہیں، میسرہ کا بیان ہے کہ جب دو پہر کا وقت ہوتا اور گرمی کی شدت ہوتی تو دو فرشتے آپ ﷺ پر سایہ کر لیتے یہ میں نے خود دیکھا، بہر

حال آپ ﷺ ملکِ شام سے واپس ہوئے اور تجارت میں خوب نفع ہوا، میسرہ نے آپ ﷺ کی سچائی، امانت داری اور آپ ﷺ کے اخلاق اور نسطور راہب کی سب باتیں حضرت خدیجہ رضی اللہ عنہا سے بیان کیں تو انھوں نے خوش ہو کر آپ ﷺ کو نکاح کا پیغام بھیجا۔

پیارے رسول ﷺ نے اپنے چچا ابوطالب سے مشورہ کیا اور اس پیغام کو قبول فرمالیا چنانچہ ابوطالب نے خطبہ پڑھا اور آپ ﷺ کا نکاح ہو گیا، نکاح کے وقت آپ ﷺ کی عمر پچیس سال اور حضرت خدیجہ رضی اللہ عنہا کی عمر چالیس سال تھی۔

خانہ کعبہ کی تعمیر اور آپ ﷺ کی حسن تدبیر

پیارے رسول ﷺ کی عمر پاک پینتیس (۳۵) سال تھی، قریش خانہ کعبہ کو منہدم کر کے از سر نو تعمیر کر رہے تھے۔

جب حجر اسود کو اس کی جگہ پر رکھنے کا وقت آیا تو مختلف قبائل میں

تلواریں کھنچ گئیں، ایک بڑے خونی حادثہ کا خطرہ پیدا ہو گیا کیوں کہ ہر قبیلہ کے لوگ چاہتے تھے کہ یہ شرف ہم کو حاصل ہو یعنی حجر اسود کو اس کی جگہ ہم رکھیں، کسی طرح فیصلہ نہیں ہو پا رہا تھا کہ ابو امیہ بن مغیرہ جو اس وقت سب سے عمر دراز تھے انھوں نے یہ رائے دی کہ صبح جو شخص سب سے پہلے حرم کے دروازے میں داخل ہو اسی کو اپنا حکم بنا کر فیصلہ کرالو، سب نے اس رائے کو پسند کیا، صبح ہوئی اور تمام لوگ حرم میں پہنچے، کیا دیکھتے ہیں کہ محمد رسول اللہ ﷺ سب سے پہلے پہنچے ہوئے ہیں، پیارے رسول ﷺ کو دیکھنا تھا کہ ”هَذَا الْأَمِينُ رَضِينَا“ (امین آگیا ہم سب اس کے فیصلے پر رضامند ہیں) کے نعرے بلند ہونے لگے، آپ ﷺ نے ایک چادر منگائی اور حجر اسود کو اس میں رکھ کر یہ ارشاد فرمایا کہ ہر قبیلہ کا سردار اس چادر کو پکڑ لے تاکہ اس شرف سے کوئی قبیلہ محروم نہ رہے، اس فیصلہ کو سب نے پسند کیا، سب نے مل کر چادر اٹھائی اور حجر اسود رکھنے کی جگہ تک لے گئے پھر آپ ﷺ نے اپنے دست مبارک سے حجر اسود کو اس کی جگہ پر رکھ دیا۔

پیارے رسول ﷺ نے اس مختصر حسن تدبیر سے ایک خونخوار جنگ کا انسداد کر دیا۔

عطائِ نبوت

مکہ مکرمہ کے نزدیک ایک پہاڑ ہے، اس میں ”حراء“ نام کا ایک غار ہے جس کو غارِ حراء کہتے ہیں۔

پیارے رسول ﷺ اس غار میں عبادت اور دعا کے لئے تشریف لے جایا کرتے تھے، جب آپ ﷺ کی عمر مبارک چالیس (۴۰) سال کو پہنچی تو ایک دن آپ ﷺ حسب معمول اسی غار میں بیٹھے ہوئے تھے تو حضرت جبریل علیہ السلام تشریف لائے اور آپ ﷺ سے فرمایا ”اقْرَأْ“ پڑھو، آپ ﷺ نے فرمایا ”مَا أَنَا بِقَارِئٍ“ میں پڑھا ہوا نہیں ہوں، اس نے آپ ﷺ کو زور سے دبوچ کر چھوڑ دیا اسی طرح دوبارہ بارہ کرنے کے بعد حضرت جبریل علیہ السلام نے ”مُؤَرَّعًا لِّعَلَقٍ“

کی ابتدائی پانچ آیتیں پڑھیں:

اقْرَأْ بِاسْمِ رَبِّكَ الَّذِي خَلَقَ - خَلَقَ الْإِنْسَانَ مِنْ عَلَقٍ
اقْرَأْ وَرَبُّكَ الْأَكْرَمُ - الَّذِي عَلَّمَ بِالْقَلَمِ - عَلَّمَ الْإِنْسَانَ مَا
لَمْ يَعْلَمْ

ترجمہ: (اے پیغمبر ﷺ) آپ (پر جو) قرآن (نازل ہوا کرے
گا) اپنے رب کا نام لے کر پڑھا کیجئے (یعنی جب پڑھتے بسم اللہ الرحمن
الرحیم کہہ کر پڑھا کیجئے) جس نے (مخلوقات کو) پیدا کیا جس نے خون
کے لوتھڑے سے پیدا کیا، آپ قرآن پڑھا کیجئے اور آپ کا رب بہت کریم
ہے (جو چاہتا ہے عطا فرماتا ہے اور ایسا ہے) جس نے (لکھے پڑھوں
کو) قلم سے تعلیم دی (اور عموماً) انسان کو (دوسرے ذرائع سے) ان
چیزوں کی تعلیم دی جن کو وہ نہ جانتا تھا“ (سورۃ العلق)

اس واقعہ کے بعد پیارے رسول ﷺ بے چین ہو کر گھر تشریف
لائے اپنی بیوی حضرت خدیجہ رضی اللہ عنہا سے فرمایا ”مجھے کپڑاڑھا دو،
مجھے کپڑاڑھا دو“ آپ ﷺ کی اہلیہ محترمہ نے آپ ﷺ کو سلی دی اور

اپنے چچا زاد بھائی ورقہ بن نوفل کے پاس لے گئیں جو توریت و انجیل کے بڑے عالم تھے انھوں نے پورا قصہ سن کر کہا کہ یہ وہی فرشتہ ہے جو حضرت موسیٰ علیہ الصلوٰۃ والسلام کے پاس آیا کرتا تھا پھر کہا کہ کاش کہ میں پیغمبری کے اس زمانہ تک زندہ رہتا جب کہ آپ ﷺ کی قوم آپ ﷺ کو نکالے گی آپ ﷺ نے بڑے تعجب سے فرمایا کیا میری قوم کے لوگ مجھ کو نکالیں گے؟ ورقہ نے کہا ہاں ہر نبی کے ساتھ ایسا ہی ہوا ہے۔

تبلیغ اسلام کا آغاز اور نبوت کا اعلان

پیارے رسول ﷺ نے نبوت ملنے کے بعد توحید و رسالت کی دعوت دینی شروع کر دی کہ اللہ ایک ہے، اس کے سوا کوئی عبادت کے لائق نہیں اور میں اللہ کا رسول ہوں۔

آپ کی اس دعوت پر عورتوں میں سب سے پہلے آپ ﷺ کی زوجہ محترمہ حضرت خدیجۃ الکبریٰ رضی اللہ عنہا نے اسلام قبول کیا، مردوں میں

سب سے پہلے حضرت ابوبکر صدیق رضی اللہ عنہ اسلام لائے، بچوں میں
سب سے پہلے حضرت علی رضی اللہ عنہ مسلمان ہوئے اور غلاموں میں سب
سے پہلے حضرت زید بن حارثہ رضی اللہ عنہ ایمان میں داخل ہوئے۔

پیارے رسول ﷺ تین سال تک چھپ چھپ کر انفرادی (فرداً
فرداً) طور پر دعوت اسلام کا کام کرتے رہے اس عرصے میں تقریباً چالیس
افراد پر مشتمل صحابہ کرام رضی اللہ عنہم کی جماعت تیار ہو گئی۔

اس کے بعد اللہ کا حکم ہوا کہ علی الاعلان (کھلم کھلا) اسلام کی دعوت
دیں تو ہمارے پیغمبر محسن انسانیت ﷺ نے مکہ مکرمہ کی صفا پہاڑی پر
چڑھ کر قریش کے تمام قبیلوں کو آواز دی اور سب کو جمع کر کے اللہ تعالیٰ کا یہ
پیغام ان تک پہنچا دیا۔

يَا أَيُّهَا النَّاسُ قُولُوا لَا إِلَهَ إِلَّا اللَّهُ تَفْلِحُوا

ترجمہ: اے لوگو! تم کہو کہ اللہ کے سوا کوئی معبود نہیں تو تم لوگ

کامیاب ہو جاؤ گے۔ (مصنف ابن ابی شیبہ)

اس طرح پیارے رسول ﷺ نے بحکم خداوندی اپنی نبوت کا کھلم کھلا

اعلان فرمایا۔

اعلان نبوت سنتے ہی کفار کی ہمت کانپ گئی
فانوس بجھا بت خانوں میں سیلابوں کی طاقت کانپ گئی

پیارے رسول ﷺ کی دعوت پر کفار کا ردِ عمل

پیارے رسول ﷺ جب اللہ کا کلام بلا خوف و خطر لوگوں کو سنانے لگے تو دشمنوں کو بہت برا لگا اور سب جمع ہو کر آپ ﷺ کے چچا ابوطالب کے پاس آئے اور ان سے پیارے رسول ﷺ کی شکایت کی لیکن آپ ﷺ کے چچا نے آپ ﷺ کی حمایت کا اعلان کر دیا اور کہا کہ جب تک میں زندہ ہوں محمد رسول اللہ ﷺ کا کوئی کچھ نہیں کر سکتا۔

اس کے بعد کافروں نے مایوس ہو کر ایمان والوں پر ظلم کے پہاڑ توڑنا شروع کر دیے کفار سارے مسلمانوں کو ستاتے تھے ان کے راستے میں کانٹے بچھاتے تھے، پتھروں سے مارتے تھے، رسی باندھ کر پتھر پٹی

زمین پر کھینچتے تھے، گرم گرم ریت پر لٹا کر سینہ پر بھاری پتھر رکھ دیتے تھے۔
 اس کے باوجود پیارے رسول ﷺ اور آپ ﷺ کے جانثار صحابہ
 کرام رضی اللہ عنہم تکلیفیں اور مشقتیں برداشت کرتے ہوئے دین و ایمان
 کی باتیں سب کو بتاتے تھے۔

طائف کا سفر

پیارے رسول ﷺ نے صحابہ کرام رضی اللہ عنہم کی تکلیفیں دیکھ کر اس
 مقصد کے پیش نظر طائف (مکہ مکرمہ کے قریب ایک شہر کا نام ہے۔) کے
 سفر کا ارادہ فرمایا کہ اگر وہاں کے لوگ اسلام قبول کر لیں گے تو مسلمانوں کو
 تکلیفوں سے نجات مل جائے گی اور اسلام کا پھیلنا بھی آسان ہوگا۔

پیارے رسول ﷺ نے وہاں کے رئیسوں اور سرداروں کو دین حق
 کی دعوت دی اور اللہ تعالیٰ کا پیغام پہنچایا، مگر افسوس کہ ان میں سے ایک
 نے بھی اسلام قبول نہیں کیا اور اسی پر بس نہیں کیا بلکہ شہر کے غنڈوں کو

آپ ﷺ کے پیچھے لگا دیا وہ آپ ﷺ کو گالیاں دیتے اور پتھر مارتے تھے، یہاں تک کہ آپ ﷺ کی جوتیاں خون سے بھر گئیں۔ اسی بے کسی کے عالم میں آپ ﷺ کی خدمت میں جبریل امین علیہ السلام تشریف لائے اور کہا یا رسول اللہ ﷺ اگر آپ حکم دیں تو طائف والوں کو ان دو پہاڑوں کے درمیان کچل دیا جائے اس پر ے

جناب رحمۃ اللعالمین نے سن کے فرمایا کہ میں اس دہر میں۔ قہر و غضب بن کر نہیں آیا اگر یہ لوگ آج اسلام پر ایماں نہیں لائے خدائے پاک کے دامنِ وحدت میں نہیں آئے مگر نسلیں ضرور ان کی اسے پہچان جائیں گی درتوحید پر اک روز آکر سر جھکائیں گی میں ان کے حق میں کیوں۔ قہر الہی کی دعا مانگوں بشر ہیں بے خبر، کیوں تباہی کی دعا مانگوں

معراج النبی صلی اللہ علیہ وسلم

پیارے رسول صلی اللہ علیہ وسلم طائف سے واپس مکہ مکرمہ تشریف لائے اور دعوت و تبلیغ میں مشغول رہے مسلسل تکلیفوں کے بعد پیارے رسول صلی اللہ علیہ وسلم کی دلجوئی اور سلی کے لئے آپ صلی اللہ علیہ وسلم پر اللہ تبارک و تعالیٰ کی طرف سے ایک انعام ہوا اور معراج کا عظیم الشان واقعہ پیش آیا، ایک رات آپ صلی اللہ علیہ وسلم آرام فرما رہے تھے کہ حضرت جبریل علیہ الصلوٰۃ والسلام آپ صلی اللہ علیہ وسلم کی خدمت میں حاضر ہوئے اور عرض کیا! اللہ تعالیٰ نے آپ صلی اللہ علیہ وسلم کو بلایا ہے، آپ صلی اللہ علیہ وسلم جبریل امین علیہ السلام کے ہمراہ براق پر سوار ہو کر پہلے بیت المقدس تشریف لے گئے وہاں آپ صلی اللہ علیہ وسلم کو تمام انبیاء علیہم الصلوٰۃ والسلام کی ملاقات اور امامت کا شرف حاصل ہوا پھر آپ صلی اللہ علیہ وسلم جبریل امین علیہ السلام کے ساتھ آسمانوں کو طے کرتے ہوئے سدرة المنتہی تک پہنچے یہاں تک کہ آپ صلی اللہ علیہ وسلم نے اللہ تعالیٰ سے بہت ہی قریب ہو کر بہت سی راز و نیاز کی باتیں کیں اس موقع پر اللہ

تعالیٰ نے آپ ﷺ کو پنج وقتہ فرض نمازوں کا تحفہ مرحمت فرمایا اور یہ ارشاد فرمایا کہ اگر مسلمان اہتمام اور اخلاص کے ساتھ ان نمازوں کی پابندی کریں گے تو انھیں پچاس وقت کی نمازوں کا ثواب عطا کروں گا، اللہ تعالیٰ نے آپ ﷺ کو جنت اور دوزخ کی سیر بھی کرائی یہ سارا سفر رات ہی رات میں طے ہو گیا اسی کا نام معراج ہے۔

جب آپ ﷺ معراج سے واپس تشریف لائے تو مشرکین کو اس بات کا پتہ چلا کہ محمد رسول اللہ ﷺ کہتے ہیں کہ آج رات میں بیت المقدس گیا اور وہاں سے ساتوں آسمان ہوتے ہوئے اللہ کے پاس گیا، جنت اور جہنم کا منظر دیکھا تو انھوں نے حضرت ابوبکر رضی اللہ عنہ سے کہا کہ ابو بکر! تم بھی محمد کے پیچھے دیوانے ہو بتاؤ کیا اب بھی محمد کو سچا مانتے ہو؟ حضرت ابوبکر رضی اللہ عنہ نے جواب دیا کہ اگر واقعی یہ میرے نبی ﷺ کی بات ہے تو سب سے پہلے اس کی تصدیق میں کرتا ہوں تاریخ شاہد ہے کہ اسی وجہ سے حضرت ابوبکر رضی اللہ عنہ کو بارگاہ نبوت سے صدیق کا لقب ملا۔

بشر کی سرِ عرش مہماں نوازی

یہ عزت نہیں ہے تو پھر اور کیا ہے

پیارے رسول ﷺ کا حسن و جمال

حضرت ابو ہریرہ رضی اللہ عنہ فرماتے ہیں! کہ پیارے رسول ﷺ رات کے وقت یمنی سرخ دھاری دار چادر پہنے ہوئے مسجد نبوی ﷺ میں تشریف لائے۔ چودھویں رات کا چاند چمک رہا تھا صحابہ کرام رضی اللہ عنہم بھی موجود تھے، میں (ابو ہریرہ) کبھی چاند کو دیکھتا تھا کبھی چہرہ مبارک کو، اور کہتا تھا! کہ ان میں کون زیادہ حسین ہے مجھے فیصلہ کرنا پڑتا تھا کہ چاند میں وہ حسن و جمال نہیں جو چہرہ محمدی ﷺ کے اندر ہے اس لئے چاند سے ہٹ کر میری نگاہیں حبیب رب العالمین ﷺ کے چہرہ انور پر جم جاتی تھیں۔

حضرت عائشہ صدیقہ رضی اللہ عنہا پیارے رسول ﷺ کی زوجہ محترمہ اور پوری امت کی امی جان ہیں وہ فرماتی ہیں! کہ بیگمات مصر نے حضرت یوسف علیہ الصلوٰۃ والسلام کو دیکھا تھا تو ہاتھ کاٹ ڈالے تھے اگر میرے محبوب ﷺ کو دیکھتیں تو دلوں کے ٹکڑے کر ڈالتیں، یہ گویا حضرت عائشہ صدیقہ رضی اللہ عنہا نے فرق بیان کیا۔

اس سے معلوم ہوا کہ پیارے رسول ﷺ کا حسن و جمال حضرت یوسف علیہ الصلوٰۃ والسلام کے حسن سے بھی زیادہ تھا ”يُوسُفُ صَبِيحٌ وَ اَنَا مَلِيحٌ“ ایک حدیث میں آپ ﷺ نے فرمایا کہ جب اللہ تعالیٰ نے حسن کو پیدا کیا تو آدھا حسن پوری دنیا کو دیا اور آدھا حضرت یوسف علیہ الصلوٰۃ والسلام کو تو خود پیارے رسول ﷺ کی ذات گرامی اس سے مستثنیٰ ہے اس کا مطلب یہ ہے کہ جو ساری دنیا کے مجموعے کو حسن دیا گیا وہ حسن و جمال تنہا پیارے حبیب حضرت محمد رسول اللہ ﷺ کو دیا گیا وہ حضرت یوسف علیہ الصلوٰۃ والسلام سے بھی بڑھ کر ہے، امی جان حضرت عائشہ صدیقہؓ کا قول صحیح ہے! کہ بیگماتِ مصر نے یوسف علیہ الصلوٰۃ والسلام کو دیکھا تھا تو انگلیاں کاٹ ڈالیں، میرے محبوب ﷺ کو دیکھ پاتیں تو دل صحیح سالم نہ رہتے۔

حسنِ یوسف، دمِ عیسیٰ، یدِ بیضا داری

آں چہ خواباں ہمہ دارند تو تنہا داری

وہاں دیکھا حسنِ یوسف تو کٹی تھی صرف انگلی

یہاں عشقِ مصطفیٰ میں تو گلا کٹا دیا ہے

پیارے رسول ﷺ کا جسم مبارک

پیارے رسول ﷺ درمیانہ قد کے تھے مگر جب آپ ﷺ جماعت کے اندر ہوتے تو سب سے بلند نظر آتے تھے نہ زیادہ دُبلے تھے نہ موٹے، آپ ﷺ کا سر مبارک بڑا تھا، پیشانی مبارک بلند و کشادہ تھی، ناک لمبائی لئے ہوئے، بھنویں گھنی، پلکیں لمبی، آنکھیں بڑی بڑی اور کالی، داڑھی گنجان، گردن اوپچی اور چہرہ پُر نور چودھویں رات کے چاند کی طرح چمکتا تھا، آپ ﷺ کے سرِ اقدس پر بال رہتے تھے کبھی کان کی لوتک، کبھی گردن تک اور کبھی شانوں تک، بال بالکل سفید نہ ہوئے تھے۔ البتہ سر اور داڑھی میں ملا کر تقریباً بیس بال سفید ہوئے تھے، جو بہت چمکتے تھے، دندان مبارک (دانت) چمک دار تھے، سینہ مبارک آپ ﷺ کا کشادہ تھا، دونوں شانے گوشت سے بھرے ہوئے اور ان کے درمیان مہرِ نبوت پشت کی جانب تھی، ہتھیلیاں چوڑی اور نرم، کلائیوں لمبی اور نازک، پاؤں کے تلوے پیچ سے ذرا ذرا خالی تھے، تلوؤں کے پیچ

سے پانی نکل جایا کرتا تھا، جلد مبارک بڑی نرم اور ملائم تھی، جسم مبارک پر بال نہ تھے صرف سینہ پر ایک باریک خط (بال کی لکیر) تھا جو ناف تک چلا گیا تھا، رنگ روپ آپ ﷺ کا گورا سرخی کی جھلک لئے ہوئے تھا، آپ ﷺ بڑے ہی خوبصورت تھے جو دیکھتا اس کے دل میں آپ ﷺ کی محبت پیدا ہو جاتی، آپ ﷺ کا پسینہ موتی کی طرح جھلکتا اور اس میں بڑی اچھی خوشبو آتی۔

پیارے رسول ﷺ کا لباس مبارک

پیارے رسول ﷺ نے یمنی چادریں، قمیص، جبہ، تہبند، موزہ، جوتا، ہر چیز استعمال فرمائی ہے۔ البتہ اکثر حالتوں میں آپ ﷺ کا لباس موٹے کپڑے کی چادر اور تہبند ہوتا تھا، آپ ﷺ سیاہ عمامہ باندھتے اور تقریباً ایک بالشت کا شملہ (عمامہ کا سرا) اکثر دونوں مونڈھوں کے درمیان پشت کی جانب چھوڑتے تھے نیز آپ ﷺ عمامہ کے نیچے ٹوپی ضرور پہنتے تھے پیارے رسول ﷺ سفید لباس بہت پسند فرماتے تھے،

ایک مرتبہ آپ ﷺ نے پاجامہ بھی خریدا تھا لیکن پہننے کے بارے میں کوئی صحیح روایت ثابت نہیں، ہاں یہ ضرور فرمایا کہ یہ اچھا پہناوا ہے اور حضرات صحابہ کرام رضی اللہ عنہم آپ ﷺ کی اجازت سے پہنتے بھی تھے۔ آپ ﷺ پاؤں میں ایسی چیل پہنتے تھے جیسے آج کل کی ہوائی چیل ہے یعنی چمڑے کے تلے اور ان میں تسے لگے ہوتے تھے۔

پیارے رسول ﷺ کا بستر مبارک

پیارے رسول ﷺ کبھی کھجور کی چھال سے بٹے ہوئے بان (رستی) کی چار پائی پر آرام فرماتے تھے اور کبھی ایک چٹائی یا بورے پر، یہاں تک کہ آپ ﷺ کے پہلوئے مبارک پر نشان پڑ جاتے تھے، آپ ﷺ کا بستر اور تکیہ چمڑے کا ہوتا تھا جس میں کھجور کے درخت کی چھال بھری ہوئی ہوتی تھی، آپ ﷺ کے پاس ایک کمبل بھی تھا جس میں کئی پیوند لگے ہوئے تھے اور ایک لحاف بھی تھا جو ازواج مطہرات رضی اللہ عنہن کے درمیان گھومتا رہتا تھا یعنی جس بیوی کے گھر آپ ﷺ کے

قیام کی باری ہوتی وہاں پہونچا دیا جاتا تھا۔

تھا بستر ٹاٹ کا اور کھردری سی چارپائی تھی
لگائی جس میں ہوتی چھال کی رسی گھجوروں کی
کبھی آرام فرما اس پہ جب ہوتے تھے پیغمبر
نشانات اس کے پڑ جاتے تھے پہلوئے مبارک پر

پیارے رسول ﷺ کی غذائیں

پیارے رسول ﷺ کو کھانے کی کچھ چیزیں بہت پسند تھیں مثلاً
سرکہ، شہد، حلوہ، زیتون کا تیل، لوکی، حلّیس (عرب کی ایک مشہور غذا جو گھی
میں کھجور اور پنیر ڈال کر پکائی جاتی تھی) ثرید (شوربے میں بھگی ہوئی
روٹی) اور تلمبینہ (حلوہ کی طرح نرم کھانا جو میدے، کھجور اور شہد وغیرہ میں
ملا کر بنایا جاتا) رغبت سے کھاتے، دست کا گوشت آپ ﷺ بہت پسند
فرماتے اور گوشت میں لوکی پڑی ہوتی تو بہت خوش ہوتے اور لوکی کے
ٹکڑے شوق سے کھاتے، پیارے رسول ﷺ کے گھر میں جو کا آٹا ہانڈی

میں پکنے کے لئے چڑھا دیا جاتا اور اس میں زیتون کا تیل، زیرہ، کالی مرچیں ڈال کر تیار کیا جاتا تو یہ غذا بھی آپ ﷺ کو بہت مرغوب ہوتی، پتلی پتلی لکڑیاں بھی بہت پسند تھیں، کھجوروں کو تر بوز، خر بوزہ، مکھن اور روٹی کے ساتھ کھاتے اور صرف کھجوریں کھانا بھی ثابت ہے، سنتو بھی تناول فرماتے، دودھ بھی خالص پیتے اور کبھی پانی ملا لیتے کبھی آپ ﷺ کے لئے کشمش، کھجور اور انگور پانی میں بھگو دیا جاتا کچھ دیر بعد وہ پانی نوش فرماتے، الغرض دسترخوان پر جو کھانا آپ ﷺ کو پسند آتا کھاتے لیکن کسی کھانے کو برا نہ کہتے، ٹیک لگا کر کھانا بہت ناپسند فرماتے، تین انگلیوں سے کھاتے، کھانے سے پہلے ”بسم اللہ“ پڑھ لیتے، کھانے کے بعد اللہ کا شکر داکرتے ہوئے یہ دعا پڑھتے:

الْحَمْدُ لِلَّهِ الَّذِي أَطْعَمَنَا وَسَقَانَا وَجَعَلَنَا مُسْلِمِينَ
ترجمہ: تمام تعریفیں اس اللہ کے لئے خاص ہیں جس نے ہمیں کھلایا،
پلایا اور ہمیں مسلمان بنایا۔

(جامع الترمذی باب ما یقول اذا فرغ من الطعام)

اخلاقِ حسنہ

اخلاق، خلق کی جمع ہے، حسن اخلاق کے لغوی معنی پسندیدہ طور طریقے، بہترین عادات اور اچھی خصلت کے ہیں، اور اصطلاحی معنی نفس کی اس پختہ حالت کے ہیں جس سے نیک افعال بلا قصد و ارادہ سرزد ہوں۔ قرآن و حدیث میں حسن اخلاق کی بڑی فضیلت آئی ہے۔ اختصاراً چند آیات و احادیث کا ترجمہ لکھا جاتا ہے۔

جو خوشحالی میں اور بدحالی میں بھی (اللہ کے لئے) مال خرچ کرتے ہیں، اور جو غصے کو پی جانے، اور لوگوں کو معاف کر دینے کے عادی ہیں۔ اللہ تعالیٰ ایسے نیک لوگوں سے محبت کرتا ہے۔ (سورہ آل عمران)

اچھائی کا بدلہ اچھائی کے سوا اور کچھ بھی نہیں۔ (سورہ رحمن)

تم بھلائی اختیار کرو۔ یقیناً اللہ تعالیٰ بھلائی کرنے والوں سے محبت کرتا ہے۔ (سورہ بقرہ)

(اے پیغمبر ﷺ) یہ تو بس اللہ ہی کی رحمت تھی کہ آپؐ نے ان کے ساتھ نرمی کا برتاؤ کیا۔ اگر آپؐ سخت مزاج اور سخت دل ہوتے تو وہ آپؐ کے پاس سے کب کے منتشر ہو گئے ہوتے۔ لہذا آپؐ ان کو معاف کر دیجئے اور ان کے لئے مغفرت کی دعا کیجئے، اور ان سے (اہم) معاملات میں مشورہ لیتے رہئے۔ پھر جب آپؐ کسی بات کا پختہ ارادہ کر لیں تو اللہ پر بھروسہ کیجئے۔ بیشک اللہ تعالیٰ بھروسہ کرنے والوں سے محبت کرتا ہے۔ (سورہ آل عمران)

حضرت عبداللہ بن عمرو رضی اللہ عنہما فرماتے ہیں کہ: پیارے رسول ﷺ بدکلام تھے اور نہ ہی بہ تکلف بدکلامی کرتے، اور ارشاد فرماتے: تم میں سب سے بہتر وہ ہے جس کے اخلاق سب سے اچھے ہوں۔ (بخاری)

حضرت ابو ہریرہ رضی اللہ عنہ سے روایت ہے کہ پیارے رسول ﷺ نے ارشاد فرمایا: مؤمنین میں سے کامل ایمان والے وہ لوگ ہیں جن کے اخلاق سب سے اچھے ہوں، اور (بالخصوص) تم میں سب سے بہتر وہ ہے جو اپنی بیوی کے لئے بھی سب سے اچھا ہو۔ (ترمذی)

حضرت اسامہ بن شریک رضی اللہ عنہ روایت کرتے ہیں کہ پیارے رسول ﷺ سے دریافت کیا گیا کہ لوگوں کو اللہ تعالیٰ کی طرف سے سب سے بہتر کون سی چیز دی گئی؟ پیارے رسول ﷺ نے ارشاد فرمایا: لوگوں کو قدرت الہی کی طرف سے جو چیزیں عطا ہوئیں ان میں سب سے بہتر اچھے اخلاق ہیں۔
(ابوداؤد)

حضرت اسامہ بن شریک رضی اللہ عنہ سے مروی ہے کہ پیارے رسول ﷺ نے ارشاد فرمایا: اللہ تعالیٰ کے بندوں میں اللہ کا سب سے پیارا بندہ وہ ہے جس کے اخلاق سب سے اچھے ہوں۔ (طبرانی)

حضرت ابودرداء رضی اللہ عنہ سے روایت ہے وہ فرماتے ہیں کہ میں نے پیارے رسول ﷺ کو یہ ارشاد فرماتے ہوئے سنا کہ: قیامت کے دن ترازو میں حسن اخلاق سے زیادہ بھاری کوئی چیز نہ ہوگی۔ بیشک حسن اخلاق والا اپنے اچھے اخلاق سے ہمیشہ کے روزہ دار اور نمازی کا درجہ حاصل کر سکتا ہے۔
(ترمذی)

حضرت جابر رضی اللہ عنہ سے روایت ہے کہ پیارے رسول ﷺ نے

ارشاد فرمایا: تم میں میرا سب سے زیادہ محبوب اور قیامت کے دن
 نشست (بیٹھنے) میں مجھ سے سب سے زیادہ قریب وہ ہیں جو تم میں خوش
 اخلاق ہیں، اور مجھے سب سے زیادہ مبغوض (ناپسند) اور آخرت میں مجھ
 سے سب سے زیادہ دور وہ ہوں گے جو تم میں بد اخلاق ہیں۔ (ترمذی)
 حضرت ابو ہریرہ رضی اللہ عنہ سے روایت ہے کہ پیارے رسول ﷺ
 نے ارشاد فرمایا: میں تو اسی لئے بھیجا گیا کہ اخلاقِ حسنہ کی تکمیل کروں۔ (بیہقی)
 حضرت ابو ذر رضی اللہ عنہ سے مروی ہے وہ فرماتے ہیں کہ: میں نے
 پیارے رسول ﷺ کو دیکھا کہ آپ لوگوں کو اخلاقِ حسنہ کی تعلیم دیتے
 ہیں۔ (مسلم)

تعلیماتِ نبویؐ کا تیسرا باب اخلاق

عقائد اور عبادات کے بعد تعلیماتِ نبویؐ کی کتاب کا تیسرا باب
 اخلاق ہے، اخلاق سے مقصود باہم بندوں کے حقوق و فرائض کے وہ

تعلقات ہیں جن کو ادا کرنا ہر انسان کے لئے مناسب بلکہ ضروری ہے۔ انسان جب اس دنیا میں آیا ہے تو اس کی ہر شے سے تھوڑا بہت اس کا تعلق پیدا ہو جاتا ہے، اسی تعلق کے فرض کو بحسن و خوبی انجام دینا اخلاق ہے، اس کے ماں باپ، اہل و عیال، عزیز و رشتہ دار، دوست و احباب، سب سے تعلقات ہوتے ہیں بلکہ ہر اس انسان کے ساتھ اس کا تعلق ہے جس سے وہ محلہ، وطن، قومیت، جنسیت یا اور کسی نوع کا علاقہ رکھتا ہے بلکہ اس کے آگے بڑھ کر حیوانات تک سے اس کے تعلقات ہیں، اور ان تعلقات کے سبب سے اس پر کچھ فرائض عائد ہیں۔

دنیا کی ساری خوشی، خوشحالی اور امن و امان اسی اخلاق کی دولت سے ہے۔ اسی دولت کی کمی کو حکومت و جماعت اپنی طاقت و قوت کے قانون سے پورا کرتی ہے، اگر انسانی جماعتیں اپنے اخلاقی فرائض کو پوری طرح از خود انجام دیں تو حکومتوں کے جبری قوانین کی کوئی ضرورت ہی نہ ہو۔ اس لئے بہترین مذہب وہ ہے جس کا اخلاقی دباؤ اپنے ماننے والوں پر اتنا ہو کہ وہ ان کے قدم کو سیدھے راستے سے بہکنے نہ دے۔ دنیا کے

سارے مذہبوں نے کم و بیش اسی کی کوشش کی ہے اور دنیا کے آخری
مذہب ”اسلام“ نے بھی یہی کیا ہے۔
(سیرۃ النبی)

پیارے رسول ﷺ کی ذات سراپا اخلاق تھی

حضرت سعد بن ہشام رضی اللہ عنہ سے روایت ہے کہ انھوں نے
حضرت عائشہ صدیقہ رضی اللہ عنہا کی خدمت میں حاضر ہو کر دریافت کیا: اے
تمام ایمان والوں کی امی جان! رسول اللہ ﷺ کے اخلاق کے سلسلہ میں
ذرا کچھ بیان فرمائیے؟ تو وہ فرمانے لگیں: ”كَانَ خُلُقُهُ الْقُرْآنَ“
قرآن ہی آپ ﷺ کا اخلاق تھا، کیا تم قرآن میں اللہ تعالیٰ کا یہ ارشاد عالی
نہیں پڑھتے: ”وَإِنَّكَ لَعَلَىٰ خُلُقٍ عَظِيمٍ“ (اے نبی ﷺ یقیناً
آپ اخلاق کے بلند ترین مقام پر فائز ہیں)۔ میں (راوی) نے کہا: پھر تو
میں تبھی شادی نہیں کروں گا، حضرت عائشہ صدیقہ رضی اللہ عنہا نے فرمایا:
ایسا مت کرنا، کیا تم اللہ تعالیٰ کا یہ فرمان نہیں پڑھتے: ”لَقَدْ كَانَ لَكُمْ

فِي رَسُولِ اللَّهِ أُسْوَةٌ حَسَنَةٌ“ (یقیناً تمہارے لئے اللہ کے رسول ﷺ میں بہترین نمونہ موجود ہے) چنانچہ پیارے رسول ﷺ نے شادی بھی کی اور آپ ﷺ کی اولاد بھی ہوئیں۔ (مسند احمد)

حضرت یزید بن ابیہر بن ابیہر رضی اللہ عنہ سے مروی ہے کہ: ہم حضرت عائشہ صدیقہ رضی اللہ عنہا کے پاس گئے اور ان سے معلوم کیا: ام المؤمنین! پیارے رسول ﷺ کا اخلاق کیا تھا؟ تو انھوں نے فرمایا: ”كَانَ خُلُقُ رَسُولِ اللَّهِ الْقُرْآنَ“ قرآن ہی اللہ رسول ﷺ کا اخلاق تھا، پھر آپ رضی اللہ عنہا نے سورۃ المؤمنون کی ابتدائی نو آیات تلاوت فرمائیں، ”قَدْ أَفْلَحَ الْمُؤْمِنُونَ (۱) الَّذِينَ هُمْ فِي صَلَاتِهِمْ خَاشِعُونَ (۲) وَالَّذِينَ هُمْ عَنِ اللَّغْوِ مُعْرِضُونَ (۳) وَالَّذِينَ هُمْ لِلزَّكَاةِ فَاعِلُونَ (۴) وَالَّذِينَ هُمْ لِفُرُوجِهِمْ حَافِظُونَ (۵) إِلَّا عَلَى أَزْوَاجِهِمْ أَوْ مَا مَلَكَتْ أَيْمَانُهُمْ فَإِنَّهُمْ غَيْرُ مَلُومِينَ (۶) فَمَنْ ابْتَغَى وَرَاءَ ذَلِكَ فَأُولَٰئِكَ هُمُ الْعَادُونَ (۷) وَالَّذِينَ هُمْ عَلَىٰ

صَلُّوْا تَرٰهُمْ يُحَافِظُوْنَ“ (یقیناً وہ ایمان والے کامیاب ہو گئے) (۱) جو اپنی نماز میں خشوع (عاجزی) اختیار کرتے ہیں (۲) اور جو فضول چیزوں میں نہیں پڑتے (۳) اور جو زکوٰۃ کے عمل کو جاری رکھنے والے ہیں (۴) اور جو اپنی شرمگاہوں کی حفاظت کرنے والے ہیں (۵) سوائے اپنی بیویوں یا ان (باندیوں) کے جن کے وہ مالک ہو چکے ہیں تو (اس میں) ان پر کوئی ملامت نہیں (۶) جو اس کے علاوہ چکر میں پڑے گا تو ایسے ہی لوگ حد سے گزرے ہوئے ہیں (۷) اور جو اپنی امانتوں اور عہد کا لحاظ رکھنے والے ہیں (۸) اور جو اپنی نمازوں کی نگہداشت (پابندی اور آداب کی رعایت) رکھتے ہیں (۹) اس کے بعد حضرت عائشہ صدیقہ رضی اللہ عنہا فرمانے لگیں: پیارے رسول ﷺ کے اخلاق یہی تو تھے۔

(نسائی)

پیارے رسول ﷺ پر جب پہلی مرتبہ وحی نازل ہوئی (جس کا ذکر گزر چکا ہے) تو گھبرائے ہوئے گھر تشریف لائے اور اپنی اہلیہ محترمہ حضرت خدیجۃ الکبریٰ رضی اللہ عنہا سے پیش آمدہ پورا واقعہ کہہ سنایا، اور اس

بات سے آگاہ فرمایا: ”لَقَدْ خَشِيتُ عَلَى نَفْسِي“ کہ مجھے اپنی جان کا ڈر ہو گیا ہے۔ چنانچہ اہلیہ محترمہ نے پیارے رسول ﷺ کی گھبراہٹ کو دیکھ کر دلاسہ (سلی) دیتے ہوئے کہا: ”كَلَّا وَاللّٰهِ لَا يُخْزِيكَ اللّٰهُ اَبَدًا“ ہرگز ایسا نہیں، آپ کو ڈر کا ہے، اللہ کی قسم! اللہ تعالیٰ آپ کو کبھی رسوا نہیں کرے گا، پھر پیارے رسول ﷺ کے عظیمانہ اخلاق اور اعلیٰ ترین اوصاف بیان فرمائے کہ:

”إِنَّكَ لَتَصِلُ الرَّحِمَ“ آپ تو رشتوں کو جوڑتے ہیں۔

”وَتَحْمِلُ الْكَلَّ“ آپ تو کمزوروں کا بوجھ اٹھاتے ہیں۔

”وَتَكْسِبُ الْمَعْدُومَ“ آپ تو ناداروں (جن کے پاس ذریعہ معاش نہیں) کو کمواتے ہیں۔

”وَتَقْرِى الضَّيْفَ“ آپ تو مہمانوں کی ضیافت (مہمان نوازی) کرتے ہیں۔

”وَتُعِينُ عَلَى نَوَائِبِ الْحَقِّ“ آپ تو (قدرتی آفات کے مواقع پر) مدد کرتے ہیں۔

(بخاری و مسلم)

پیارے رسول ﷺ کے یہی وہ عظیمانہ اخلاق اور بلند ترین اوصاف تھے جنہیں دیکھ کر لوگ پیارے رسول ﷺ کے دیوانے ہو جاتے اور اسلام قبول کئے بغیر نہیں رہتے۔ ان ہی اعلیٰ خصوصیات کے پیش نظر پیارے رسول ﷺ کی مجلس میں آنے والا ہر شخص اپنے آپ کو سب سے افضل سمجھتا اور یہ محسوس کرتا کہ پیارے رسول ﷺ سب سے زیادہ میری طرف توجہ فرماتے ہیں۔

ثمامہ بن اُثال کا قبولِ اسلام

پیارے رسول ﷺ نے کچھ سوار نجد کی جانب روانہ فرمائے تھے، وہ واپس ہوتے ہوئے ملک یمامہ کے سردار ثمامہ بن اُثال کو گرفتار کر لائے تھے، فوج والوں نے انہیں مسجد نبوی ﷺ کے ستون سے لا باندھا تھا، پیارے رسول ﷺ نے وہاں تشریف لا کر دریافت کیا کہ ”ثمامہ! کیا حال ہے؟“ ثمامہ نے کہا محمد (ﷺ) میرا حال اچھا ہے، اگر آپ

میرے قتل کئے جانے کا حکم دیں گے تو یہ حکم ایک خونی (مستحق قتل شخص) کے حق میں ہوگا اور اگر آپ انعام فرمائیں گے تو ایک شکر گزار پر رحمت کریں گے اور اگر مال کی ضرورت ہے تو جس قدر چاہئے، بتا دیجئے۔ دوسرے روز پیارے رسول ﷺ نے تمامہ سے پھر وہی سوال کیا۔ تمامہ نے کہا کہ میں کہہ چکا ہوں کہ اگر آپ احسان فرمائیں گے تو ایک شکر گزار شخص پر فرمائیں گے۔

تیسرے روز پیارے رسول ﷺ نے پھر تمامہ سے وہی سوال کیا۔ انہوں نے کہا کہ میں اپنا جواب دے چکا ہوں۔ پیارے رسول ﷺ نے حکم دیا کہ تمامہ کو چھوڑ دو۔ تمامہ رہائی پا کر ایک گھجور کے باغ میں گئے جو مسجد نبی ﷺ کے قریب ہی تھا۔ وہاں جا کر غسل کیا اور پھر مسجد نبی ﷺ میں لوٹ کر آئے اور آتے ہی کلمہ شہادت ”أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا رَسُولُ اللَّهِ“ (میں گواہی دیتا ہوں کہ اللہ تعالیٰ کے سوا کوئی معبود نہیں اور میں گواہی دیتا ہوں کہ حضرت محمد ﷺ اللہ کے رسول ہیں) پڑھ لیا۔

حضرت ثمامہ رضی اللہ عنہ نے کہا۔ یا رسول اللہ ﷺ۔ قسم ہے اللہ کی کہ سارے عالم میں آپ سے زیادہ اور کسی شخص سے مجھے نفرت نہ تھی، لیکن اب تو آپ ﷺ ہی مجھے دنیا میں سب سے بڑھ کر پیارے معلوم ہوتے ہیں۔ اللہ کی قسم آپ ﷺ کے شہر سے مجھے انتہائی درجہ نفرت تھی، مگر آج تو مجھے وہ سب مقامات سے پسندیدہ تر نظر آتا ہے۔

اللہ کی قسم آپ ﷺ کے دین سے بڑھ کر مجھے کسی اور دین سے بغض نہ تھا، لیکن آج تو آپ ہی کا دین مجھے محبوب تر ہو گیا ہے۔

حضرت ثمامہ رضی اللہ عنہ نے یہ بھی عرض کیا کہ میں اپنے وطن سے عمرہ کے لئے جا رہا تھا۔ راستہ میں مجھے گرفتار کر لیا گیا۔ اب عمرہ کے بارے میں کیا ارشاد ہے۔ پیارے رسول ﷺ نے انھیں اسلام قبول کرنے کی بشارت دی اور عمرہ کے ادا کرنے کی اجازت مرحمت فرمائی۔ چنانچہ حضرت ثمامہ رضی اللہ عنہ مکہ پہنچے تو وہاں کے ایک شخص نے پوچھا۔ کھوتم صابی (بے دین) بن گئے؟ حضرت ثمامہ رضی اللہ عنہ نے کہا۔ نہیں، میں محمد رسول اللہ ﷺ پر ایمان لایا ہوں۔ اور اسلام قبول کیا

ہے۔ اور اب یہ یاد رکھنا کہ ملک یمامہ سے تمہارے پاس ایک دانہ گندم بھی نہیں آئے گا جب تک پیارے رسول ﷺ کی اجازت نہ ہوگی۔

حضرت ثمامہ رضی اللہ عنہ نے اپنے ملک پہنچتے ہی مکہ کی طرف آنے والا اناج بند کر دیا۔ غلہ کی آمد کے رک جانے سے اہل مکہ بلبلا اٹھے اور آخر پیارے رسول ﷺ ہی سے انھیں التجا کرنی پڑی۔ (ان دنوں اہل مکہ پیارے رسول ﷺ کے جانی دشمن تھے) اس کے باوجود پیارے رسول ﷺ نے ثمامہ رضی اللہ عنہ کو یہ حکم لکھ بھیجا، کہ غلہ بدستور جانے دیں۔

(بخاری)

پیارے رسول ﷺ نے کیوں کر ایک ایسے شخص کی جان بخشی فرمائی جو خود اپنے آپ کو واجب القتل سمجھتا تھا۔ حقیقت یہی ہے کہ پیارے رسول ﷺ کے پاکیزہ اوصاف اور کریمانہ اخلاق کا اتنا گہرا اثر ہی لوگوں پر پڑتا تھا کہ ثمامہ جیسا شخص جو اسلام، شہر مدینہ اور پیارے رسول ﷺ سے سخت نفرت و عداوت رکھتا تھا، وہ بھی تین روز کے بعد بخوشی مسلمان ہو جاتا ہے۔ پیارے رسول ﷺ کی نیکی اور رحم دلی دیکھئے

کہ مکہ کے جن کافروں نے پیارے رسول ﷺ اور مسلمانوں کو مکہ سے نکالا تھا اور بدر، احد اور خندق میں انھیں تباہ و برباد کرنے کے لئے ساری طاقتیں صرف کی تھیں، ان کے لئے پیارے رسول ﷺ یہ پسند نہیں فرماتے ہیں کہ انکا غلہ روک دیا جائے اور ان کو تنگ و ذلیل کر کے اپنا فرماں بردار بنایا جائے۔

عدی بن حاتم کا قبولِ اسلام

عدی اس حاتم طائی کے بیٹے ہیں جس کی سخاوت بہت مشہور اور ضرب المثل ہے۔ عدی کو پیارے رسول ﷺ کے نام سے سخت نفرت تھی۔ کیونکہ وہ عیسائی المذہب تھا اور اپنی قوم کا سردار تھا۔ اس مشہور سردار کے ایمان لانے کی تقریب یہ ہوئی کہ ۹ھ میں یمن کے قبیلہ بنی طے نے بغاوت کی تھی۔ چونکہ قوم کی یہ بغاوت اپنے سردار (عدی) کی پشت پناہی میں تھی۔ اسی لئے وہ گرفتاری سے بچنے کے لئے اپنے بیوی بچوں کو

لے کر ملکِ شام بھاگ گیا۔ اس وقت اس علاقہ کے حاکم اعلیٰ حضرت علی مرتضیٰ رضی اللہ عنہ تھے۔ انھوں نے فساد یوں کو پکڑ کر مدینہ منورہ بھیج دیا تھا۔ ان قیدیوں میں حاتم طائی کی بیٹی یعنی عدی کی بہن بھی تھی۔ عدی کی بہن نے پیارے رسول ﷺ کی خدمت میں یوں عرض کیا۔ ”میں قوم کے سردار حاتم طائی کی بیٹی ہوں۔ میرا باپ رحم و کرم اور جود و سخاوت میں مشہور تھا۔ بھوکوں کو کھانا کھلایا کرتا۔ غریبوں پر رحم کیا کرتا۔ وہ مر گیا۔ بھائی شکست کھا کر بھاگ گیا۔ اب آپ (ﷺ) مجھ پر رحم کریں۔“

پیارے رسول ﷺ نے یہ سن کر فرمایا ”تیرے باپ میں مومنوں جیسی صفات تھیں“ اس کے بعد اسے اس کے متعلقین کے ساتھ چھوڑ دیا۔ اور زادِ راہ (راستہ کا توشہ) اور لباس بھی عنایت فرمایا۔ پیارے رسول ﷺ سے رہائی حاصل کرنے کے بعد بہن اپنے بھائی عدی کے پاس ملکِ شام پہنچی، اور اپنی رہائی کی تمام کیفیت سنائی۔ تو عدی نے بہن سے پوچھا کہ اس شخص (پیارے رسول ﷺ) کی نسبت تمہاری کیا رائے ہے۔ اس نے نہایت دانائی اور عقلمندی سے کہا۔ میری رائے یہ ہے کہ تو

پیارے رسول ﷺ کا اعداء (دشمنوں) پر رحم

(۱) مکہ میں سخت قحط پڑا۔ یہاں تک کہ لوگوں نے مردار اور پڑیاں بھی کھانی شروع کر دیں۔ ابوسفیان بن حرب (ان دنوں غالی دشمن تھا) پیارے رسول ﷺ کی خدمت میں آیا۔ اور کہا محمد (ﷺ) آپ تو لوگوں کو صلہ رحمی (رشتہ داروں کے ساتھ حسن سلوک) کی تعلیم دیا کرتے ہیں۔ دیکھتے آپ کی قوم ہلاک ہو رہی ہے۔ اللہ سے دعا کیجئے۔ پیارے رسول ﷺ نے دعا فرمائی اور خوب بارش ہوئی۔

(۲) حضرت ثمامہ بن اثال رضی اللہ عنہ نے نجد سے مکہ جانے والا غلہ بند کر دیا۔ اسلئے کہ اہل مکہ پیارے رسول ﷺ کے دشمن ہیں۔ پیارے رسول ﷺ نے حضرت ثمامہ رضی اللہ عنہ کو ایسا کرنے سے منع فرما دیا۔

(۳) حدیبیہ کے میدان میں پیارے رسول ﷺ مسلمانوں کے ساتھ نماز پڑھ رہے تھے ستر (۷۰) اسی (۸۰) آدمی چپکے سے کوہِ تنعیم سے اترے تاکہ مسلمانوں کو نماز پڑھتے ہوئے قتل کر دیں۔ یہ سب

گرفتار ہو گئے۔ اور پیارے رسول ﷺ نے ان سب کو بغیر کسی فدیہ
یا سزا کے آزاد فرما دیا۔
(رحمة للعالمین)

پیارے رسول ﷺ کا عدل و انصاف

(۱) پیارے رسول ﷺ کی اس صفت کا اعتراف اعداء (دشمن) بھی
کرتے تھے۔ ربیع بن خثیم سے روایت ہے کہ بعثت سے پیشتر
(پہلے) بھی لوگ اپنے مقدمات کو پیارے رسول ﷺ کی خدمت
میں فیصلہ کے لئے لایا کرتے تھے۔

(۲) حجر اسود کے نصب کرنے میں جو جھگڑا قریش میں ہو گیا تھا، (جس کا
ذکر پہلے گزر چکا ہے) یہاں قابل ذکر بات یہ ہے کہ قرار داد یہ پاس
ہوئی تھی کہ، جو شخص صبح سب سے پہلے کعبہ میں آئے وہی حکم قرار
پائے پیارے رسول ﷺ آنکے تو لوگوں کی خوشی و مسرت کی کوئی
حد نہ تھی اور خوش ہو ہو کر پکارتے تھے:

هَذَا مُحَمَّدٌ هَذَا الْأَمِينُ قَدْ رَضِينَا بِهِ لَوْ، محمد آئے، ان کے

فیصلہ پر تو ہم سب ہی خوش ہیں۔ انصاف کا یقین ہو تو ایسا ہو کہ فیصلہ سننے سے پیشتر ہی ہر مخالف اس فیصلہ پر رضامندی کا اظہار کرتا ہے۔

(۳) فاطمہ نام کی ایک عورت چوری میں پکڑی گئی۔ اسامہ بن زید رضی اللہ عنہ نے جن سے پیارے رسول ﷺ نہایت محبت کیا کرتے تھے۔ بھولے پن سے اس کی سفارش کر دی، پیارے رسول ﷺ ناخوش ہو گئے اور فرمایا کہ تم حدودِ الہی میں سفارش کرتے ہو، دیکھو، اگر میری بیٹی فاطمہ رضی اللہ عنہا بھی ایسا کرتی تو میں وہی فیصلہ کرتا جو اس کے لئے کروں گا۔ (رحمة للعلمین)

پیارے رسول ﷺ کا جود و کرم

- (۱) پیارے رسول ﷺ سائل کو کبھی رد نہ فرماتے۔ زبانِ مبارک پر حرفِ انکار نہ لاتے۔ اگر کچھ بھی دینے کو پاس نہ ہوتا تو سائل سے عذر کرتے۔ گویا کہ کوئی شخص معافی چاہتا ہے۔
- (۲) پیارے رسول ﷺ سے ایک شخص نے آکر سوال کیا۔ تو فرمایا کہ

میرے پاس اس وقت کچھ نہیں ہے۔ تم میرے نام پر قرض لے لو۔ میں پھر اسے ادا کر دوں گا۔ حضرت عمر فاروق رضی اللہ عنہ نے کہا کہ اللہ تعالیٰ نے آپ کو یہ تکلیف نہیں دی کہ قدرت سے بڑھ کر کام کریں۔ پیارے رسول ﷺ خاموش رہ گئے۔ ایک انصاری نے پاس سے کہہ دیا۔ یا رسول ﷺ جواب دیجئے رب العرش مالک ہے۔ تنگ دستی کا کیا ڈر ہے۔ پیارے رسول ﷺ ہنس پڑے۔ چہرہ مبارک پر خوشی کے آثار آشکارا (ظاہر) ہو گئے۔ پیارے رسول ﷺ نے فرمایا۔ ہاں مجھے یہی حکم ملا ہے۔

(۳) ایک مرتبہ ایک سائل کو آدھا سبق غلہ قرض لے کر دلایا۔ قرض خواہ تقاضا کے لئے آیا، پیارے رسول ﷺ نے فرمایا، اسے ایک سبق غلہ دے دو۔ آدھا قرض کا ہے اور آدھا ہماری طرف سے جو دوسخا کا ہے۔

(۴) پیارے رسول ﷺ فرمایا کرتے، اگر کوئی شخص مقروض مر جائے اور مال باقی نہ چھوڑے۔ تو ہم اُسے ادا کریں گے اور اگر کوئی مال چھوڑ کر مرے تو وہ وارثوں کا حق ہے۔ (بخاری)

پیارے رسول ﷺ کی امانت داری

خانہ کعبہ کی خدمت قبل از اسلام بھی بڑی عزت کی بات سمجھی جاتی تھی، اور جو لوگ بیت اللہ کی کسی خاص خدمت کے لئے منتخب ہوتے تھے وہ پوری قوم میں معزز و ممتاز مانے جاتے تھے، اسی لئے بیت اللہ شریف کی متعدد خدمتیں مختلف لوگوں میں تقسیم کی جاتی تھیں، زمانہ جاہلیت سے ایام حج میں حجاج کرام کو زم زم کے پانی پلانے کی خدمت پیارے رسول ﷺ کے چچا حضرت عباس رضی اللہ عنہ کے سپرد تھی، اور بعض خدمت پیارے رسول ﷺ کے دوسرے چچا ابوطالب کے سپرد تھی، اسی طرح بیت اللہ کی کنجی برداری (رکھنا) اور مقررہ ایام میں کھولنا اور بند کرنا عثمان بن طلحہ سے متعلق تھا۔

عثمان بن طلحہ کا اپنا بیان ہے کہ ہم زمانہ جاہلیت میں ہر پیر اور جمعرات کے روز بیت اللہ شریف کو کھولتے، اور لوگ اس میں داخل

ہونے کی سعادت حاصل کرتے تھے، ہجرت سے پہلے ایک روز پیارے رسول ﷺ اپنے چند ساتھیوں کے ساتھ بیت اللہ شریف میں داخل ہونے کے لئے تشریف لائے، (اس وقت تک عثمان بن طلحہ اسلام میں داخل نہیں ہوئے تھے) انہوں نے پیارے رسول ﷺ کو اندر جانے سے روکا، اور انتہائی ترشی دکھائی، پیارے رسول ﷺ نے ان کے سخت کلمات کو برداشت کیا، پھر فرمایا، اے عثمان! تم ایک روز یہ بیت اللہ شریف کی کنجی میرے ہاتھ میں دیکھو گے، جب کہ اس وقت مجھے یہ اختیار ہوگا کہ یہ کنجی جس کو چاہوں سپرد کر دوں، عثمان بن طلحہ نے کہا کہ اگر ایسا ہوا تو قریش ہلاک اور ذلیل ہو جائیں گے، پیارے رسول ﷺ نے فرمایا! نہیں، اس وقت قریش آباد اور عزت والے ہو جائیں گے، پیارے رسول ﷺ یہ کہتے ہوئے بیت اللہ شریف کے اندر تشریف لے گئے، اس کے بعد جب میں نے اپنے دل کو ٹٹولا تو مجھے یقین ہو گیا کہ پیارے رسول ﷺ نے جو کچھ بھی فرمایا ہے وہ ہو کر رہے گا، میں نے اسی وقت مسلمان ہونے کا ارادہ کر لیا لیکن میری قوم کے لوگ مجھے سخت

ملا مت کرنے لگے، اس لئے میں اپنے ارادے کو پورا نہ کر سکا، جب مکہ فتح ہوا (جس کا ذکر آگے آئے گا) تو پیارے رسول ﷺ نے مجھے بلایا اور بیت اللہ شریف کی کنجی طلب فرمائی، میں نے پیش کر دی، پیارے رسول ﷺ بیت اللہ شریف میں داخل ہوئے اور نماز ادا کرنے کے بعد جب باہر تشریف لائے تو پھر کنجی مجھ کو واپس کرتے ہوئے فرمایا، کہ لو اب یہ کنجی ہمیشہ تمہارے ہی خاندان کے پاس قیامت تک رہے گی، جو شخص تم سے یہ کنجی لے گا وہ شخص ظالم ہوگا، اسی کے ساتھ یہ ہدایت بھی فرمائی کہ بیت اللہ شریف کی اس خدمت کے صلہ میں تمہیں جو مال مل جائے اس کو شرعی قاعدہ کے موافق استعمال کرو۔ عثمان بن طلحہ کہتے ہیں کہ جب میں کنجی لے کر خوشی خوشی چلنے لگا تو پیارے رسول ﷺ نے پھر مجھے آواز دی اور فرمایا: کیوں عثمان جو بات میں نے کہی تھی وہ پوری ہوئی یا نہیں؟ اب مجھے وہ بات یاد آگئی جو پیارے رسول ﷺ نے ہجرت سے پہلے فرمائی تھی، ایک روز تم یہ کنجی میرے ہاتھ میں دیکھو گے، میں نے عرض کیا کہ بیشک آپ کا ارشاد پورا ہوا اور اس وقت میں کلمہ پڑھ کر مسلمان ہو گیا۔

حضرت فاروق اعظم رضی اللہ عنہ فرماتے ہیں کہ اس روز جب پیارے رسول ﷺ بیت اللہ شریف سے باہر تشریف لائے تو یہ آیت پیارے رسول ﷺ کی زبان مبارک پر تھی ”إِنَّ اللَّهَ يَأْمُرُكُمْ أَنْ تُؤَدُّوا الْأَمَانَتِ إِلَىٰ أَهْلِهَا“ بیشک اللہ تعالیٰ تم کو حکم دیتا ہے کہ امانت کو امانتدار تک پہنچاؤ، اس سے پہلے میں نے یہ آیت کبھی پیارے رسول ﷺ سے نہ سنی تھی، ظاہر یہ ہے کہ یہ آیت کریمہ اس وقت جوف کعبہ میں نازل ہوئی تھی، اسی آیت کی تعمیل میں پیارے رسول ﷺ نے دوبارہ حضرت عثمان بن طلحہ رضی اللہ عنہ کو بلا کر کنجی ان کے سپرد کی، جب کہ ہر صحابی کی یہ چاہت تھی کہ یہ کنجی برداری کی خدمت مجھے حاصل ہو جائے۔
(تفسیر مظہری)

پیارے رسولؐ کی تاکید وعدہ کرو تو پورا کرو

پیارے رسول ﷺ نے ایسے ایسے وعدوں کو نبھایا کہ ”اللہ اکبر“ آج اسکی نظیر پیش نہیں کی جاسکتی۔ حضرت حذیفہ بن یمان رضی اللہ

عنہما پیارے رسول ﷺ کے رازدار اور ایک مشہور صحابی ہیں جب حضرت حذیفہ رضی اللہ عنہ اور انکے والد حضرت یمان رضی اللہ عنہ مسلمان ہوئے تو مسلمان ہونے کے بعد پیارے رسول ﷺ کی خدمت میں مدینہ طیبہ آ رہے تھے۔ راستے میں ان کی ملاقات ابو جہل اور اس کے لشکر سے ہو گئی، اس وقت ابو جہل اپنے لشکر کے ساتھ پیارے رسول ﷺ سے لڑنے کے لئے جا رہا تھا۔ تو اس نے حضرت حذیفہ رضی اللہ عنہ کو پکڑ کر پوچھا۔ کہاں جا رہے ہو؟ انہوں نے بتایا کہ ہم پیارے رسول ﷺ کی خدمت اقدس میں مدینہ منورہ جا رہے ہیں۔ ابو جہل نے کہا، پھر تو ہم تمہیں نہیں چھوڑیں گے، اس لئے کہ تم مدینہ جا کر ہمارے خلاف جنگ میں حصہ لو گے، انہوں نے کہا کہ ہمارا مقصد تو صرف پیارے رسول ﷺ کی ملاقات اور زیارت ہے۔ ہم جنگ میں حصہ نہیں لیں گے۔ ابو جہل نے کہا، کہ اچھا ہم سے وعدہ کرو کہ وہاں جا کر صرف ملاقات کرو گے، لیکن جنگ میں حصہ نہیں لو گے۔ انہوں نے وعدہ کر لیا۔ چنانچہ ابو جہل نے ان کو چھوڑ دیا۔ حضرت حذیفہ رضی اللہ عنہ مدینہ

منورہ پہنچے، اس وقت پیارے رسول ﷺ اپنے جاں نثار صحابہ کرام رضی اللہ عنہم کے ساتھ غزوہ بدر کے لئے مدینہ منورہ سے روانہ ہو چکے تھے، جب راستے میں پیارے رسول ﷺ سے آپؐ کی ملاقات ہوئی، تو سارا قصہ سنا دیا کہ اس طرح ابو جہل نے ہمیں پکڑ لیا تھا۔ اور ہم نے یہ وعدہ کر کے بمشکل جان چھڑائی کہ ہم لڑائی میں حصہ نہیں لیں گے۔ پھر درخواست کی کہ یا رسول اللہ ﷺ یہ بدر کا معرکہ ہونے والا ہے، آپؐ اس میں تشریف لے جا رہے ہیں۔ ہماری بڑی خواہش ہے کہ ہم بھی اس میں شریک ہو جائیں۔ اور جہاں تک اس وعدہ کا تعلق ہے تو انہوں نے ہماری گردن پر تلوار رکھ کر ہم سے یہ وعدہ لیا تھا کہ ہم جنگ میں حصہ نہیں لیں گے، اور اگر ہم وعدہ نہ کرتے تو وہ ہمیں نہ چھوڑتے، اس لئے ہم نے وعدہ کر لیا، بس آپؐ ہمیں اجازت دے دیں۔ لیکن پیارے رسول ﷺ نے جواب میں فرمایا کہ نہیں، تم وعدہ کر کے آتے ہو، اور زبان دے کر آتے ہو، اور اسی شرط پر تمہیں رہا کیا گیا ہے کہ تم وہاں جا کر پیارے رسول ﷺ کی زیارت کرو گے، لیکن ان کے ساتھ جنگ میں حصہ نہیں

لوگے، اس لئے میں تم کو جنگ میں حصہ لینے کی اجازت نہیں دیتا۔
 اب اندازہ لگائیے کہ ایک طرف اسلام کی پہلی جنگ جسے قرآن
 میں ”یوم الفرقان“ یعنی حق و باطل کے درمیان فیصلہ کرنے والی جنگ
 کہا گیا، جو شخص اس میں شامل ہو گیا وہ ”بدری“ کہلایا اور صحابہ کرام
 میں ”بدری“ صحابہ کا بہت اونچا مقام ہے۔ پیارے رسول ﷺ نے
 یہ پیشین گوئی فرمادی کہ اللہ تعالیٰ نے سارے اہل بدر کی جنہوں نے بدر
 کی لڑائی میں حصہ لیا، بخشش فرمادی۔

تو دوسری طرف کفر کا مقابلہ کرنا ہے، مسلمانوں کے لشکر میں صرف
 ۳۱۳ نہتے افراد، تو مد مقابل لشکر میں ایک ہزار مسلح سورماؤں کا جم
 غفیر۔ یہ وہ موقع ہے جہاں ایک ایک آدمی کی بڑی ضرورت اور اس
 کی جان بہت زیادہ قیمتی ہوتی ہے۔ لیکن پیارے رسول ﷺ نے
 فرمایا کہ جو بات کہہ دی گئی ہے اور جو وعدہ کر لیا گیا ہے اس وعدہ کی
 خلاف ورزی نہیں ہوگی۔

پیارے رسول ﷺ کی وسعتِ فکر اور وحشی کا قبولِ اسلام

پیارے رسول ﷺ کے بہت زیادہ اوصاف بیان کرنے والے صحابی حضرت ہند بن ابی ہالہ اشمی رضی اللہ عنہ ہیں، جنہوں نے نواسہ رسول حضرت حسن بن علی رضی اللہ عنہما کے کہنے پر پیارے رسول ﷺ کے بہت سے اوصاف بیان فرمائے، جن میں سے چند اوصاف یہاں ذکر کئے جاتے ہیں۔

پیارے رسول ﷺ ہمیشہ غمزدہ رہتے، مستقل فکر مند رہتے، ہمہ وقت بے چین رہتے، بلا ضرورت بات نہ کرتے، اور اکثر اوقات خاموش رہتے۔ پیارے رسول ﷺ کے مذکورہ اوصاف کسی گہری سوچ کی طرف اشارہ کر رہے ہیں، وہ گہری سوچ یہ تھی کہ میرا ایک ایک امتی دوزخ سے بچ کر جنت میں کیسے چلا جائے، یہی وہ فکر کی وسعت تھی کہ پیارے رسول

صلی اللہ علیہ وسلم نے اپنے حقیقی اور انتہائی چہیتے چچا حضرت حمزہ رضی اللہ عنہ کے قاتل، وحشی (جو مارے ڈر کے مکہ چھوڑ کر طائف بھاگ گیا تھا) کے پاس خصوصی طور پر ایک قاصد کے ذریعہ پیغام بھیجا، تاکہ وہ بھی ایمان قبول کر کے جنت کا مستحق بن جائے، اور اسے دوزخ سے نجات حاصل ہو جائے، چنانچہ جب پیارے رسول صلی اللہ علیہ وسلم کا یہ پیغام اس تک پہنچایا گیا، کہ اے وحشی! اگر تو کلمہ پڑھ لے گا تو تو بھی جنت میں چلا جائے گا اور دوزخ سے بچ جائے گا۔ وحشی نے جواب دیا کہ مجھے کلمہ پڑھنے سے کیا ملے گا؟ جبکہ میں نے تو شرک کیا ہے، میں نے تو شراب پی ہے، میں نے تو قتل کیا ہے اور میں نے تو بڑے بڑے گناہ کے کام کئے ہیں، اور تیرا رب کہتا ہے کہ ”وَمَنْ يَفْعَلْ ذَلِكَ يَلْقَ أَثَامًا“ جو یہ گناہ کے کام کرے گا وہ دوزخ میں جائے گا۔ تو میرے کلمہ پڑھنے سے کیا ہو جائے گا؟ قاصد نے آکر پیارے رسول صلی اللہ علیہ وسلم کو بتایا۔ پیارے رسول صلی اللہ علیہ وسلم نے دوبارہ اس کے پاس قاصد بھیجا کہ اس سے جا کر کہو: کہ میرا رب کہتا ہے ”إِلَّا مَنْ تَابَ“ جو توبہ کرے ”وَأَمَّنَ“ اور ایمان لائے ”وَعَمِلَ عَمَلًا“

صَالِحًا۔ اور اچھے کام کرے ”فَأُولَٰئِكَ يُبَدِّلُ اللَّهُ سَيِّئَاتِهِمْ حَسَنَاتٍ“ تو اللہ تعالیٰ ان کی برائیوں کو بھی نیکیوں سے بدل دیتا ہے ”وَكَانَ اللَّهُ غَفُورًا رَحِيمًا“ اور اللہ بڑا معاف کرنے والا نہایت رحم فرمانے والا ہے۔ وحشی کلمہ پڑھ لے۔ وحشی نے جواب دیا: کہ میں اتنے سخت شرائط (توبہ، ایمان اور اچھے کام) پورے نہیں کر سکتا، کوئی اور راستہ بتائیے۔ پیارے رسول ﷺ نے تیسری مرتبہ قاصد بھیجا اور فرمایا: وحشی! میرا رب کہتا ہے ”إِنَّ اللَّهَ لَا يَغْفِرُ أَنْ يُشْرَكَ بِهِ وَيَغْفِرُ مَا دُونَ ذَلِكَ لِمَنْ يَشَاءُ“ بیشک اللہ تعالیٰ شرک کو تو نہیں معاف کرے گا، باقی جس کے جو گناہ چاہے گا معاف کر دے گا۔ وحشی اب تو ایمان لے آ۔ جواب میں وحشی نے کہا: اس میں کوئی پکی بات تو ہے نہیں، کیونکہ تیرا رب جس کو چاہے گا معاف کرے گا، پتہ نہیں مجھے معاف کرے یا نہ کرے؟ پیارے رسول ﷺ نے پھر چوتھی مرتبہ قاصد بھیجا اور کہا: اے وحشی! میرا رب کہتا ہے ”يَا عِبَادِيَ الَّذِينَ أَسْرَفُوا عَلَىٰ أَنْفُسِهِمْ“ اے میرے وہ بندو! جنہوں نے اپنی جانوں کے ساتھ

زیادتی کی ہے، ”لَا تَقْنَطُوا مِنْ رَحْمَةِ اللَّهِ“ اللہ کی رحمت سے مایوس مت ہو جانا، ”إِنَّ اللَّهَ يَغْفِرُ الذُّنُوبَ جَمِيعًا“ یقیناً اللہ سب گناہوں کو معاف فرمادیتا ہے، ”إِنَّهُ هُوَ الْغَفُورُ الرَّحِيمُ“ کیونکہ اللہ بہت بخشنے والا نہایت رحم فرمانے والا ہے۔ وحشی پیارے رسول ﷺ کی خدمت میں حاضر ہوا اور ”أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا رَسُولُ اللَّهِ“ (میں گواہی دیتا ہوں کہ اللہ تعالیٰ کے سوا کوئی معبود نہیں اور میں گواہی دیتا ہوں کہ حضرت محمد ﷺ اللہ کے رسول ہیں) کی گواہی دیتے ہوئے اسلام کے مضبوط قلعہ میں داخل ہو گیا۔ صحابہ کرام رضی اللہ عنہم نے عرض کیا: یا رسول اللہ ﷺ! اگر ہم میں سے کوئی شخص ایسے گناہوں کا مرتکب ہو جائے، اور پھر وہ سچی توبہ (گناہوں پر شرمندگی اور آئندہ نہ کرنے کا پختہ ارادہ) کر لے جیسے حضرت وحشی رضی اللہ عنہ نے کی، تو کیا اس کے بھی سارے گناہ معاف ہو جائیں گے؟ پیارے رسول ﷺ نے ارشاد فرمایا: کہ یہ بات تو تمام مسلمانوں کے لئے عام ہے۔

(المعجم الكبير للطبرانی)

پیارے رسول ﷺ کا خادم کے ساتھ برتاؤ

حضرت انس بن مالک رضی اللہ عنہ کہتے ہیں: میں نے دس سال پیارے رسول ﷺ کی خدمت کی اس عرصہ میں مجھے کبھی آفت تک نہیں کی۔ میں نے کوئی کام کر لیا تو یہ نہ فرمایا کہ ایسا کیوں کیا۔ کوئی کام نہ کیا تو یہ نہ پوچھا کہ ایسا کیوں نہ کیا۔

پیارے رسول ﷺ نے مجھے ایک کام کے لئے فرمایا: میں نے کہا کہ میں نہیں جاتا۔ میرے دل میں یہ تھا کہ میں جاؤں گا۔ میں وہاں سے نکلا تو لڑکوں کے ساتھ کھیل میں لگ گیا (آغاز خدمت کے وقت حضرت انس رضی اللہ عنہ عمر آٹھ سال کی تھی) پیارے رسول ﷺ بھی وہاں آگئے۔ میری گردن پر ہاتھ رکھا۔ میں نے مڑ کر دیکھا تو پیارے رسول ﷺ ہنس رہے تھے۔ اور فرمایا: پیارے انس اب تو اس کام کو جاؤ۔ میں نے عرض کیا ہاں میں جاتا ہوں۔ (رحمة للعالمین)

پیارے رسول ﷺ کا ادب و تواضع

- (۱) پیارے رسول ﷺ مجلس میں کبھی پاؤں پھیلا کر نہ بیٹھتے۔
- (۲) پیارے رسول ﷺ کو جو کوئی مل جاتا اسے سلام پہلے خود کر دیتے۔
- (۳) پیارے رسول ﷺ مصافحہ کے لئے خود پہلے ہاتھ پھیلا دیتے۔
- (۴) پیارے رسول ﷺ صحابہ کو کنیت کے ساتھ پکارتے (عرب میں عزت سے بلانے کا یہی طریق ہے)۔
- (۵) پیارے رسول ﷺ کسی کی بات کبھی قطع (کاٹ) نہ فرماتے۔
- (۶) پیارے رسول ﷺ اگر نمازِ نفل میں ہوتے اور کوئی شخص پاس آ بیٹھتا تو نماز کو مختصر کر دیتے اور اس کی ضرورت پوری کر دینے کے بعد پھر نماز میں مشغول ہوتے۔
- (۷) پیارے رسول ﷺ اکثر متبسم (مسکراتے) رہتے۔
- (۸) پیارے رسول ﷺ کے ایک ناقہ (اونٹنی) کا نام عضبا تھا۔ کوئی

جانور اس سے آگے نہیں بڑھ سکا تھا۔ ایک اعرابی (دیہاتی) اپنی سواری پر آیا اور عضبا سے آگے نکل گیا۔ مسلمانوں کو یہ بہت ہی شاق (دشوار) گزرا۔ پیارے رسول ﷺ نے فرمایا دنیا میں اللہ کی سنت (دستور) یہی ہے کہ کسی کو اٹھاتا ہے تو اسے نیچا بھی دکھاتا ہے۔

(۹) ایک شخص آیا اس نے پیارے رسول ﷺ کو **يَا خَيْرَ الْبَرِيَّةِ** (اے مخلوق میں سب سے بہتر) کہہ کر بلایا۔ پیارے رسول ﷺ نے فرمایا: **ذَلِكَ اِبْرَاهِيْمُ** یہ شان تو ابراہیم علیہ السلام کی ہے۔

(۱۰) ایک شخص حاضر ہوا وہ پیارے رسول ﷺ کی بیبت سے لرز گیا۔ پیارے رسول ﷺ نے فرمایا: کچھ پروانہ کرو۔ میں بادشاہ نہیں ہوں۔ میں قریش کی ایک غریب عورت کا فرزند ہوں جو سوکھا گوشت کھایا کرتی تھی۔

(رحمة للعلمین)

پیارے رسول ﷺ کی شفقت و رافت

- (۱) کوئی شخص بھی اچھے خلق (اخلاق) میں پیارے رسول ﷺ جیسا نہ تھا۔ خواہ کوئی صحابی بلا تیا گھر کا کوئی شخص، پیارے رسول ﷺ اس کے جواب میں لبیک (حاضر ہوں) ہی فرمایا کرتے۔
- (۲) پیارے رسول ﷺ عبادتِ نافلہ چھپ کر ادا فرمایا کرتے۔ تاکہ امت پر اس قدر عبادت کرنا شاق (دشوار) نہ ہو۔
- (۳) جب کسی معاملہ میں دو صورتیں سامنے آتیں تو پیارے رسول ﷺ ان میں سے آسان صورت اختیار فرماتے۔
- (۴) پیارے رسول ﷺ نے اللہ پاک کے ساتھ یہ معاہدہ کیا۔ کہ اگر میں کسی شخص کو برا بھلا کہوں یا لعنت کروں وہ اس کے حق میں گناہوں کا کفارہ، رحمت و بخشش اور قرب کا ذریعہ بنادے۔
- (۵) پیارے رسول ﷺ نے فرمایا ایک دوسرے کی باتیں مجھے نہ سنایا

کرو۔ میں چاہتا ہوں کہ دنیا سے جاؤں، تو سب کی طرف سے صاف
سینہ جاؤں۔

(۶) پیارے رسول ﷺ وعظ و نصیحت کبھی کبھی فرمایا کرتے۔ تاکہ لوگ
اکتمائہ جائیں۔

(۷) ایک بار سورج گرہن ہوا۔ نمازِ کسوف میں پیارے رسول ﷺ
روتے تھے اور دعا میں فرماتے تھے۔

رَبِّ أَلَمْ تَعِدْنِي أَنْ لَا تُعَذِّبَهُمْ وَأَنَا فِيهِمْ وَهُمْ
يَسْتَغْفِرُونَ وَنَحْنُ نَسْتَغْفِرُكَ۔

ترجمہ: اے پروردگار تو نے وعدہ فرمایا ہے کہ ان لوگوں کو
(ہر دو صورت) عذاب نہ دیا جائے گا۔ (۱) جب تک میں ان کے
درمیان موجود ہوں (۲) جب تک یہ استغفار کرتے رہیں۔ اب اے اللہ
میں موجود ہوں اور سب استغفار بھی کر رہے ہیں۔

لِكُلِّ نَبِيٍّ دَعْوَةٌ قَدْ دَعَا بِهَا فَاسْتُجِيبَ لَهَا فَجَعَلْتُ
دَعْوَتِي شَفَاعَةً لِأُمَّتِي يَوْمَ الْقِيَامَةِ۔

ترجمہ:- ہر نبی کے لئے ایک دعا تھی وہ انہوں نے کی اور وہ دعا قبول کی گئی۔ میں نے اپنی دعا بروز قیامت اپنی امت کی شفاعت کیلئے محفوظ رکھی ہے۔
(رحمة للعلمین)

پیارے رسول ﷺ کے شب و روز کے معمولات

پیارے رسول ﷺ فجر کی نماز پڑھ کر تسبیحات کے بعد مصلیٰ ہی پر تشریف فرما رہتے اور صحابہ کرام رضی اللہ عنہم آپ ﷺ سے قریب ہو کر بیٹھ جاتے، یہی علوم نبوت کی درس گاہ تھی، آپ ﷺ پر جو وحی نازل ہوتی صحابہ کرام رضی اللہ عنہم کو مطلع فرماتے، دین کے مسائل، معاشرت کے طریقے، معاملات کے ضابطے، اور اخلاق کی باریکیاں سکھاتے، لوگوں کے آپسی معاملات اور مقدمات کے فیصلے اسی جگہ طے ہوتے تھے۔

پیارے رسول ﷺ نے یا کسی صحابی رضی اللہ عنہ نے کوئی خواب دیکھا ہوتا تو اس کی تعبیر بیان فرماتے، طلوع آفتاب کے بعد اشراق کی

نماز کا اکثر معمول تھا اور جب دن خوب چڑھ جاتا تو صلوٰۃ الصبحی (چاشت کی نماز) کبھی چار رکعت، کبھی آٹھ رکعت ادا فرما کر مجلس ختم فرماتے پھر گھریلو کاموں میں مشغول رہتے۔

تھا گھر کا کام بھی بازار سے سودا بھی لا دیتے
تھے جھاڑو بھی لگاتے اپنے جوتے آپ سی لیتے

پیارے رسول ﷺ دوپہر کے کھانے کے بعد قیلولہ فرماتے اور ظہر کی نماز باجماعت ادا فرما کر مدینہ کے بازاروں میں گشت لگاتے، دکانداروں کا معائنہ اور جانچ پڑتال فرماتے۔

عصر کی نماز پڑھ کر اپنی ازواج مطہرات رضی اللہ عنہن میں سے ایک ایک کے گھر تشریف لیجاتے اور حالات معلوم کر کے ان کی دلجوئی فرماتے، بعد نماز مغرب سنت سے فارغ ہو کر آپ ﷺ جس بیوی کی باری ہوتی اس کے گھر تشریف لے جاتے، اکثر تمام ازواج مطہرات رضی اللہ عنہن اور مدینہ کی مستورات اس گھر میں جمع ہو جاتیں تو آپ ﷺ ان مستورات کو دینی مسائل کی تعلیم فرماتے، عشاء تک یہ سلسلہ جاری رہتا،

عشاء کی اذان سنتے ہی کیسی ضروری بات ہو رہی ہوتی آپ ﷺ ادھوری چھوڑ کر مسجد تشریف لیجاتے، نماز پڑھ کر سو جاتے آپ ﷺ کو عشاء کی نماز کے بعد بات چیت پسند نہ تھی۔

سوتے وقت قرآن پاک کی کوئی نہ کوئی سورت ضرور تلاوت فرماتے سونے سے پہلے یہ دعا پڑھا کرتے۔

اللَّهُمَّ بِاسْمِكَ أَمُوتُ وَأُحْيَى:

ترجمہ: اے اللہ! میں تیرا نام لے کر مرتا ہوں اور زندہ ہوتا ہوں۔

(صحیح مسلم باب ما يقول عند النوم وأخذ المضجع)

آپ ﷺ داہنی کروٹ، داہنا ہاتھ رخسار کے نیچے رکھ کر سوتے اور سفر میں ہاتھ کھڑا کر کے اس پر ٹیک لگا کر سو جاتے، سو کر اٹھتے تو یہ دعا پڑھتے۔

الْحَمْدُ لِلَّهِ الَّذِي أَحْيَانَا بَعْدَ مَا أَمَاتَنَا وَإِلَيْهِ النُّشُورُ:

ترجمہ: تمام تعریفیں اس اللہ کے لئے خاص ہیں جس نے ہمیں موت دینے کے بعد زندہ کیا اور اسی کی طرف لوٹ کر جانا ہے۔

(صحیح البخاری باب ما يقول اذانا)

کچھ رات باقی رہتی تو آپ ﷺ نیند سے بیدار ہوتے مسواک کرتے اور وضو فرما کر اکثر گھر ہی میں تہجد کی نماز پڑھنے لگتے۔

پیارے رسول ﷺ کی گفت و شنید کا انداز

پیارے رسول ﷺ بہت ہی صاف صاف گفتگو فرماتے، کہ بیٹھنے والے اچھی طرح سمجھ لیتے تھے اور بعض مرتبہ حسبِ ضرورت کلام کو تین تین مرتبہ دہراتے تاکہ سننے والے اچھی طرح ذہن نشین کر لیں، آپ ﷺ کسی کی بات کے بیچ میں نہیں بولتے تھے اکثر اوقات خاموش رہتے تھے، بلا ضرورت گفتگو نہیں فرماتے تھے جامع الفاظ (جن کے الفاظ تھوڑے ہوں اور معانی بہت ہوں) کے ساتھ کلام فرماتے تھے، جب آپ ﷺ سے کوئی بات کرتا تو اس کی بات پوری طرح متوجہ ہو کر سنتے تھے اور جب تک وہ بات کرتا رہتا آپ ﷺ اس کی طرف سے رخ مبارک نہیں پھرتے تھے، جو بات آپ ﷺ کو اچھی نہ لگتی اسے ٹال

دیتے یا پیار سے سمجھا دیتے اور بات کرنے کا طریقہ بتا دیتے، جب آپ ﷺ کسی بات پر تعجب فرماتے تو ہاتھ پلٹ لیتے تھے اور جب بات کرتے تو اس کو ملا لیتے، کبھی دورانِ گفتگو ہاتھوں کو بھی حرکت دیتے اور کبھی داہنی ہتھیلی کو بائیں انگوٹھے کے اندرونی حصہ پر مارتے آپ ﷺ کسی کی جانب اشارہ فرماتے تو پورے ہاتھ سے اشارہ فرماتے، اپنی ذات کے لئے نہ کسی پر ناراض ہوتے تھے اور نہ اس کا انتقام (بدلہ) لیتے تھے البتہ دینی امور میں جب کسی پر ناراض ہوتے تو اس سے چہرہ انور پھیر لیتے یا درگزر فرماتے اور جب آپ ﷺ خوش ہوتے تو حیا کی وجہ سے آنکھیں گویا بند فرما لیتے۔ آپ ﷺ کی اکثر ہنسی تبسم (مسکراہٹ) ہوتی تھی اس وقت آپ ﷺ کے دندانِ مبارک اُولے (برف) کی طرح چمک دار سفید ظاہر ہوتے تھے۔



پیارے رسول ﷺ کا پیارا مذاق

پیارے رسول ﷺ کا مذاق بھی بڑا پیارا ہوتا تھا آپ ﷺ بے مطلب نہ ہنستے اور نہ بے تکا مذاق کرتے، آپ ﷺ کا مذاق لوگ سنتے تو انھیں مزہ بھی آتا اور اس سے نصیحت بھی حاصل کرتے، اس لئے ہم لوگوں کو بھی ہنسی مذاق میں بے تکی اور بے مطلب کی باتوں سے پرہیز کرنا (بچنا) چاہئے۔ ایک مرتبہ ایک بوڑھی خاتون کے بارے میں آپ ﷺ نے جنتی ہونے کی خوشخبری دی، انھوں نے یہ خوشخبری ایک دوسرے شخص کی زبانی سنی، تو وہ نہایت خوشی کے ساتھ آپ ﷺ کی خدمت میں حاضر ہوئیں کہ آپ ﷺ سے دریافت کر کے خود آپ ﷺ کی زبان مبارک سے یہ خوش خبری سن لیں۔ چنانچہ انھوں نے آکر عرض کیا، ”یا رسول اللہ ﷺ“ کیا میں جنت میں جاؤں گی؟ آپ ﷺ نے مسکراتے ہوئے فرمایا ”جنت میں بوڑھی عورتوں کا کیا کام“ آپ

صلی اللہ علیہ وسلم کے یہ الفاظ سننے تھے کہ بھولی بھالی خاتون رونے پینٹنے لگیں، صحابہ کرام رضی اللہ عنہم کو بڑا مزہ آیا پھر ان کو سمجھایا کہ جنت میں بوڑھے لوگ بھی جوان ہو کر جائیں گے تب ان کی جان میں جان آئی اور خوشی کے مارے ہنسنے لگیں یہ خاتون حضرت ام ایمن رضی اللہ عنہا آپ صلی اللہ علیہ وسلم کی دایہ (رضاعی ماں) تھیں۔ اسی طرح ایک مرتبہ حضرت ام ایمن رضی اللہ عنہا نے پیارے رسول صلی اللہ علیہ وسلم سے اونٹ مانگا آپ صلی اللہ علیہ وسلم نے جواب دیا ”میں تم کو اونٹ کا بچہ دوں گا“ انھوں نے کہا ”میں اونٹ لوں گی بچہ لے کر کیا کروں گی“ اب آپ صلی اللہ علیہ وسلم نے ارشاد فرمایا ”ہر اونٹ تو اونٹنی ہی کا بچہ ہوتا ہے“ یہ سن کر وہ مسکرائے لگیں اور خوش ہو گئیں۔

پیارے رسول صلی اللہ علیہ وسلم کا اللہ پر بھروسہ

پیارے رسول صلی اللہ علیہ وسلم کو اللہ تعالیٰ پر پورا بھروسہ اور اعتماد تھا، کیسی بڑی مصیبت اور مشقت کا سامنا ہوتا آپ صلی اللہ علیہ وسلم اللہ تعالیٰ ہی پر بھروسہ

رکھتے تھے کیوں کہ آپ ﷺ جانتے تھے کہ اگر اللہ تعالیٰ کا حکم نہ ہو گا تو کوئی کچھ بگاڑ نہیں سکتا۔

ایک مرتبہ آپ ﷺ ایک درخت کے نیچے آرام فرما رہے تھے، ایک کافر آیا، اس نے آپ ﷺ کو سوتا ہوا دیکھ کر جھٹ تلوار کھینچ لی کہ (توبہ توبہ) آپ ﷺ کو قتل کر دے، اتنے میں آپ ﷺ کی آنکھ کھل گئی، کافر نے آپ ﷺ سے پوچھا، ”بتاؤ! اب تم کو میرے ہاتھ سے کون بچا سکتا ہے؟“ آپ ﷺ نے بڑے اطمینان و سکون کے ساتھ جواب دیا ”اللہ“ آپ ﷺ کا یہ جواب سن کر کافر اس درجہ مرعوب ہو گیا کہ تلوار چھوٹ کر اس کے ہاتھ سے گر گئی، تو جلدی سے آپ ﷺ نے تلوار اٹھالی اور فرمایا، ”بتاؤ“ اب تم کو میرے ہاتھ سے کون بچا سکتا ہے؟ وہ کافر آپ ﷺ کی خوشامد کرنے لگا، آپ ﷺ نے اسے معاف کر دیا اور کہا تجھے بھی کہنا چاہئے تھا کہ اللہ تعالیٰ بچا سکتا ہے۔ اس طرح کی جب بھی آپ ﷺ پر مشکلات آئیں تو آپ ﷺ اللہ تعالیٰ ہی پر بھروسہ رکھتے اور اللہ تعالیٰ آپ ﷺ کی مدد فرما کر کامیابی اور غلبہ نصیب فرماتا۔

پیارے رسول ﷺ کا یکساں برتاؤ

پیارے رسول ﷺ کسی انسان کو چھوٹا آدمی (بیچ) نہیں سمجھتے تھے، امیر ہو یا غریب، بچہ ہو یا بوڑھا، غلام ہو یا لونڈی، بڑے خاندان والا ہو یا چھوٹے خاندان والا، کالا ہو یا گورا آپ ﷺ برابر کا انسان سمجھتے تھے اور سب کی عزت کرتے تھے۔

ایک دن آپ ﷺ صحابہ کرام رضی اللہ عنہم کے ساتھ بیٹھے ہوئے تھے اتنے میں کہیں سے دودھ آگیا، آپ ﷺ کی عادت شریفہ ہر چیز داہنی طرف سے دینے کی تھی، آپ ﷺ نے ذرا سا دودھ پیا پھر آپ ﷺ نے داہنی طرف نگاہ اٹھائی تو دیکھا کہ حضرت عبداللہ بن عباس رضی اللہ عنہما بیٹھے ہوئے ہیں جو اس وقت بچے تھے، آپ ﷺ نے بائیں دیکھا تو بڑی عمر کے صحابہ کرام رضی اللہ عنہم دکھائی دیئے آپ ﷺ نے ابن عباس رضی اللہ عنہ سے فرمایا ”میاں“ حق تو تمہارا ہی ہے لیکن اگر تم

اجازت دو تو میں پہلے بڑی عمر کے صحابہ کرام رضی اللہ عنہم کو دودھ دیدوں، حضرت ابن عباس رضی اللہ عنہ تھے تو کم عمر کے لیکن اللہ نے ان کو بڑی سوجھ بوجھ عطا فرمائی تھی، انھوں نے دل میں سوچا کہ پیالے میں جس جگہ پیارے رسول ﷺ کے ہونٹ چھو گئے ہیں اسی جگہ سب سے پہلے اپنے ہونٹ لگانا بڑی برکت کی بات ہے، یہ سوچ کر بولے، ”میں یہ برکت ہاتھ سے نہ جانے دوں گا“ یہ سن کر آپ ﷺ نے دودھ کا پیالہ انھیں دیدیا۔ اسی طرح ایک مرتبہ آپ ﷺ کے داہنی طرف ایک بدو (دیہاتی) بیٹھا ہوا تھا، آپ ﷺ نے حضرت انس رضی اللہ عنہ سے پینے کا پانی مانگا تو حضرت انس رضی اللہ عنہ نے دودھ پیش کیا، آپ ﷺ نے تھوڑا سا پیا، اور حضرت انس رضی اللہ عنہ کو دے کر فرمایا کہ اب داہنی طرف والے کا حق ہے اس طرح آپ ﷺ کے بعد بدو نے پیا۔



پیارے رسول ﷺ برائی کا بدلہ بھلائی سے دیتے تھے

پیارے رسول ﷺ کے ساتھ کوئی برائی کرتا تو آپ ﷺ اسے معاف ہی نہیں کرتے بلکہ برائی کا بدلہ بھلائی سے دیتے، ساری زندگی آپ ﷺ کا یہی طریقہ رہا آپ ﷺ نے ایک یہودی سے کچھ دنوں کے وعدہ پر قرض لیا، وہ وعدہ سے پہلے ہی مانگنے آگیا اور آپ ﷺ کی چادر کھینچ کر آپ ﷺ کو برا کہنے لگا حضرت عمر رضی اللہ عنہ کو غصہ آگیا ”بولے“ اللہ کے دشمن، تو اللہ کے رسول ﷺ کے بارے میں ایسی بری بات کہتا ہے آپ ﷺ نے مسکراتے ہوئے فرمایا ”اے عمر! تم کو چاہئے تھا کہ مجھ سے کہتے قرض ادا کرو، اور اس سے کہتے کہ بھائی نرمی کرو، پھر آپ ﷺ نے ارشاد فرمایا کہ اس یہودی کا قرض ادا کرو اور مزید اسے بیس صاع (ایک صاع ۳۷۵ گرام ۱۴۹ گرام ۲۸۰ ملی گرام کا ہوتا ہے۔)

کھجوریں دیدو۔

ایک مرتبہ ایک بدو مسجد میں آ کر کھڑے کھڑے پیشاب کرنے لگا، صحابہ کرام رضی اللہ عنہم دوڑے کہ اسے پیٹیں آپ ﷺ نے فرمایا! جانے دو، اور پیشاب پر پانی بہا دو، اور دیکھو اسے کچھ دیدو، اللہ تعالیٰ نے تمہیں نرمی کے لئے بھیجا ہے۔

پیارے رسول ﷺ کا بچوں سے پیار

پیارے رسول ﷺ بچوں سے بہت محبت کرتے تھے، آپ ﷺ کہیں جا رہے ہوتے راستے میں بچے ملتے تو آپ ﷺ انہیں سلام کرتے، آپ ﷺ اپنے ساتھ سواری پر کسی کو آگے اور کسی کو پیچھے بٹھا لیتے ان سے اچھی اچھی باتیں کرتے، انہیں کھجوریں دیتے، انہیں پیار کرتے، ایک مرتبہ ایک بدو نے دیکھا تو بولا، آپ ﷺ بچوں کو پیار کرتے ہیں، میرے دس بچے ہیں، میں نے کبھی کسی کو پیار نہیں کیا، آپ ﷺ نے ارشاد

فرمایا! اگر اللہ تعالیٰ تمہارے دل سے محبت چھین لے تو میں کیا کروں۔
 ایک دن حضرت خالد بن سعید رضی اللہ عنہ، آپ ﷺ کی خدمت میں
 تشریف لائے، ان کی بچی ام خالد بھی ان کے ساتھ تھی، بچی آپ
 ﷺ کے کندھوں سے کھیلنے لگی، حضرت خالد رضی اللہ عنہ نے ڈانٹا، لیکن
 آپ ﷺ نے منع فرمایا۔

پیارے رسول ﷺ کی نرم دلی

پیارے رسول ﷺ دل کے بڑے نرم تھے، دکھ کی بات ہوتی تو
 آپ ﷺ کا دل بھر آتا اور آنسو نکل آتے۔

ایک مرتبہ ایک صحابی رضی اللہ عنہ نے اپنا پُرانا قصہ سنایا جب وہ
 مسلمان نہیں ہوئے تھے: کہ میری ایک چھوٹی بچی تھی، ہمارے خاندان
 میں لڑکیوں کے مار ڈالنے کا رواج چلا آ رہا تھا، میں نے بھی اپنی لڑکی کو
 زندہ دفن کر دیا، وہ ابابا پکار رہی تھی اور میں اس پر مٹی ڈال رہا تھا۔

پیارے رسول ﷺ یہ سن کر رو پڑے، آپ ﷺ نے فرمایا پھر سناؤ، انھوں نے پھر سنایا تو آپ ﷺ پھر روئے اور اتنا روئے کہ چہرہ انور آنسوؤں سے تر ہو گیا۔

پیارے رسول ﷺ کی مدینہ کی طرف ہجرت

ہجرت کے لفظی معنی اچھوڑنے اور منتقل ہونے کے ہیں اور اصطلاح شرع میں دین کی حفاظت و اقامت کی خاطر اپنے وطن عزیز کو چھوڑ کر دوسری جگہ منتقل ہو جانے کا نام ہجرت ہے۔

مدینہ کی طرف ہجرت کرنے سے پہلے صحابہ کرام رضی اللہ عنہم دو مرتبہ حبشہ کی طرف ہجرت کر چکے تھے، پہلی ہجرت میں تقریباً ۱۶ افراد (۱۱ مرد اور ۵ عورتیں) تھے۔ اور دوسری ہجرت میں بالاتفاق ۱۰۳ افراد (۸۶ مرد اور ۱۷ عورتیں) پر مشتمل ایک بڑی جماعت تھی۔ اب پیارے رسول ﷺ اور صحابہ کرام رضی اللہ عنہم نے بحکم الہی مدینہ منورہ کی طرف ہجرت کا ارادہ فرمایا۔

جب مشرکین کو یہ معلوم ہوا تو آپ ﷺ کے قتل کے ارادہ سے آپ ﷺ کے گھر کا گھیراؤ کر لیا، آپ ﷺ کے پاس مشرکین کی کچھ امانتیں تھیں اس لئے آپ ﷺ نے حضرت علی رضی اللہ عنہ کو اپنے بستر پر سلا دیا اور فرمایا کہ یہ امانتیں مشرکین کو پہنچا کر تم بھی مدینہ آجانا اور آپ ﷺ سورۃ یسین کی تلاوت کرتے ہوئے اور دشمنوں کے سروں پر مٹی ڈالتے ہوئے نکل گئے، آپ ﷺ نے حضرت ابوبکر صدیق رضی اللہ عنہ کو ساتھ لیا اور غار ثور پہنچ گئے، تین دن اس میں بچھے رہے، چوتھے دن غار سے نکلے اور سفر طے کرتے ہوئے آپ ﷺ قبا پہنچے، لوگوں نے جوش مسرت میں اللہ اکبر کا نعرہ بلند کیا، یہاں آپ ﷺ نے پہلا کام یہ کیا کہ مسجد کی بنیاد ڈالی جو اسلام میں سب سے پہلی مسجد ”مسجد قبا“ کے نام سے مشہور ہوئی، اور بنی سالم کے محلہ میں پہنچ کر آپ ﷺ نے جمعہ کی نماز باجماعت ادا کی، یہ اسلام میں پہلا جمعہ تھا، اس کے بعد آپ ﷺ مدینہ منورہ کی طرف روانہ ہو گئے، انصار مدینہ نے ایسا استقبال کیا کہ روئے زمین پر ایسی نظیر ملنی مشکل ہے، انصار میں سے ہر ایک شخص اپنا گھر اور

جان و مال آپ ﷺ کے لئے پیش کر رہا تھا لیکن اونٹنی اللہ کے حکم کی پابند تھی وہ وہیں بیٹھ گئی جس کے گھر میں آپ ﷺ کے قیام کا اللہ نے فیصلہ کر دیا تھا اور یہ شرف حضرت ابوالیوب انصاری رضی اللہ عنہ کے حصہ میں آیا۔ جس وقت آپ ﷺ شہر مدینہ کے قریب پہنچے، تو بچیاں چھتوں پر چڑھ کر گانے لگیں۔

طَلَعَ الْبَدْرُ عَلَيْنَا

مِنْ ثَنِيَّاتِ الْوَدَاعِ

وَجَبَ الشُّكْرُ عَلَيْنَا

مَا دَعَا إِلَهُ دَاعٍ

چاند نکل آیا، کوہ وداع کی گھاٹیوں سے، ہم پر خدا کا شکر واجب ہے
جب تک دعا مانگنے والے دعا مانگیں۔

مدینہ میں قیام کے بعد سب سے پہلا کام ایک مسجد کی تعمیر تھی ایک غیر آباد زمین جو دو یتیم بچوں (سہل اور سہیل) کی تھی آپ ﷺ نے قیمت ادا کر کے اس پر مسجد کی تعمیر شروع کر دی جس کو مسجد نبوی ﷺ کہا جاتا ہے۔

میشاقِ مدینہ

پیارے رسول ﷺ نے استحکامِ امن کے لئے جو بین الاقوامی معاہدہ کیا تھا اس کو میثاقِ مدینہ (سٹی چارٹر) کہا جاتا ہے۔

پیارے رسول ﷺ مدینہ طیبہ تشریف لائے تو ہجرت کے پہلے ہی سال یہ مناسب سمجھا کہ مسلمانوں اور یہودیوں کے تعلقات مضبوط بنانے کی خاطر جملہ اقوام سے بین الاقوامی اصول پر ایک معاہدہ کر لیا جائے تاکہ نسل اور مذہب کے اختلاف میں بھی قومی یک جہتی اور وحدت قائم رہے اور سب کو تہذیب و تمدن میں ایک دوسرے سے مدد ملتی رہے، نیز مسلمان قریش کی شرانگیزیوں اور یہودی عہد شکنیوں سے محفوظ رہیں اور اسلام کی وسعت اور امن بسیط کا قیام ہو۔

چنانچہ پیارے رسول ﷺ نے اس معاہدہ کی دفعات تحریر کرانے کے بعد اس پر مدینہ طیبہ میں آباد تمام قوموں کے دستخط ثبت کرائے، اسی

طرح آس پاس کے قبائل سے بھی آس پر دستخط لے کر ان کو آس معاہدہ میں شامل کر لیا تا کہ جو خانہ جنگی قبائل کے درمیان ہمیشہ جاری رہتی تھی اس کا بھی انسداد ہو جائے۔

آس معاہدہ کی دفعات درج ذیل ہیں:

- (۱) یہ تحریر محمد رسول اللہ صلی اللہ علیہ وسلم کی جانب سے ان لوگوں کے درمیان معاہدہ کے طور پر ہے جو مسلمان، قریشی یا ثرب کے باشندے ہیں اور ان لوگوں کے ساتھ ہے جو مسلمانوں سے ملے ہوئے اور کاروبار میں ان کے ساتھ شامل ہیں۔
- (۲) خون بہا اور فدیہ کا جو طریقہ پہلے سے چلا آ رہا ہے اب بھی قائم رہے گا۔
- (۳) یہود کو مذہبی آزادی حاصل رہے گی اور ان کے مذہبی امور سے کوئی تعرض نہیں کیا جائے گا۔

(۴) یہود اور مسلمان باہم دوستانہ برتاؤ رکھیں گے۔

- (۵) یہود یا مسلمانوں کو اگر کسی سے لڑائی پیش آجائے تو ایک فریق دوسرے کی مدد کرے گا۔

(۶) کوئی فریق بھی قریش کو امان نہیں دے گا۔

۷) اگر مدینہ پر کوئی حملہ آور ہوا تو دونوں فریق ایک دوسرے کے شریک ہوں گے۔

۸) کسی دشمن سے اگر ایک فریق صلح کرے گا تو دوسرا بھی شریک صلح ہوگا، البتہ مذہبی لڑائی اس سے مستثنیٰ ہوگی۔

۹) معاہدہ، اقوام کے باہمی تعلقات، باہمی خیر خواہی، خیر اندیشی اور فائدہ رسانی کے لئے ہوں گے ضرر اور گناہ کے لئے نہ ہوں گے۔

۱۰) معاہدہ کرنے والی قوموں کے اندر کوئی ایسی نئی بات یا جھگڑا پیدا ہو جائے، جس میں فساد کا خوف ہو تو اس کا فیصلہ اللہ تعالیٰ اور اس کے حبیب ﷺ کے حکم کے مطابق ہوگا۔

مزید تفصیلات سیرت کی دیگر مفصل و معتبر کتابوں میں ملاحظہ کیجئے۔

غزوہ و سرِ یہ کی تعریف اور تعداد

پیارے رسول ﷺ جس جنگ میں خود بنفس نفیس تشریف لے گئے ہوں اس کو غزوہ کہتے ہیں اور غزوات (غزوہ کی جمع) کی مجموعی تعداد تقریباً

تینس (۲۳) ہے جس میں سے نو میں جنگ کی نوبت آئی باقی میں نہیں۔
 اور جس میں خود پیارے رسول ﷺ شریک نہیں ہوئے بلکہ خاص
 خاص صحابہ کرام رضی اللہ عنہم کی قیادت میں لشکر روانہ فرمائے اس کو سریہ
 کہتے ہیں اور سرایا (سریہ کی جمع) کی کل تعداد تینتالیس (۲۳) ہے۔
 (طبقات ابن سعد)

اہم غزوات و سرایا کے نام

غزوات: غزوہ بدر، غزوہ احد، غزوہ احزاب، غزوہ خیبر، غزوہ حنین
 اور غزوہ تبوک وغیرہ۔

سرایا: سریہ عبیدہ ابن الحارث رضی اللہ عنہ، سریہ عبداللہ ابن جحش رضی
 اللہ عنہ، سریہ منذر رضی اللہ عنہ، سریہ خالد ابن ولید رضی اللہ عنہ، سریہ موتہ وغیرہ۔



صلح حدیبیہ اور بیعت رضوان

پیارے رسول ﷺ نے ذیقعدہ ۶ھ کے شروع میں مکہ معظمہ کا ارادہ فرمایا اور عمرہ کا احرام باندھا صحابہ کرام رضی اللہ عنہم کی پندرہ سو افراد پر مشتمل ایک بڑی جماعت آپ ﷺ کے ساتھ ہوئی۔ حدیبیہ ایک کنوئیں کا نام ہے جو مکہ معظمہ سے تین میل کے فاصلہ پر ہے، اسی (کنواں) نسبت سے گاؤں کا نام بھی حدیبیہ مشہور ہے۔ یہاں پہنچ کر آپ ﷺ نے قیام فرمایا، اور حضرت عثمان غنی رضی اللہ عنہ کو مکہ بھیجا کہ قریش کو اطلاع کر دیں کہ آپ ﷺ اس وقت محض بیت اللہ کی زیارت اور عمرہ کے لئے تشریف لا رہے ہیں اور کوئی غرض نہیں۔ حضرت عثمان رضی اللہ عنہ مکہ پہنچے تو کفار نے انھیں روک لیا، ادھر یہ خبر مشہور ہو گئی کہ کفار نے حضرت عثمان رضی اللہ عنہ کو قتل کر دیا، پیارے رسول ﷺ کو یہ خبر پہنچی تو آپ ﷺ نے ایک بھول کے درخت کے نیچے صحابہ کرام رضی اللہ عنہم سے خون عثمان کا بدلہ لینے پر بیعت

لی، جس کو بیعتِ رضوان کہا جاتا ہے۔ بعد میں معلوم ہوا کہ یہ خبر غلط تھی، بلکہ قریش نے سہیل بن عمرو کو شرائطِ صلح طے کرنے کیلئے بحیثیت وکیل بھیجا۔ حسبِ ذیل شرائط طے ہو کر عہد نامہ لکھا گیا

(۱) مسلمان اس وقت واپس جائیں۔

(۲) آئندہ سال آئیں عمرہ کریں اور صرف تین دن قیام کر کے چلے جائیں

(۳) ہتھیار لگا کر نہ آئیں، تلوار ساتھ ہو تو وہ نیام میں رکھیں۔

(۴) مکہ سے کسی مسلمان کو اپنے ساتھ نہ لیجائیں۔

(۵) اگر کوئی مسلمان مکہ میں رہنا چاہے تو اسے منع نہ کریں۔

(۶) اگر کوئی شخص مکہ سے مدینہ جلا جائے تو آپ ﷺ اسے واپس کر دیں۔

(۷) اگر کوئی شخص مدینہ سے مکہ آجائے تو کفار اسے واپس نہ کریں۔

یہ تمام شرائط اگرچہ مسلمانوں کے خلاف تھیں اور بظاہر مغلوبانہ صلح تھی

لیکن اللہ تعالیٰ نے اس کا نام فتح رکھا اور اسی سفر میں سورۃ فتح نازل ہوئی۔

صحابہ کرام رضی اللہ عنہم کو اس طرح دب کر صلح کرنا سخت ناگوار تھا، حضرت عمر

رضی اللہ عنہ نے اصرار کے ساتھ آپ ﷺ کی خدمت میں عرض بھی

کیا، لیکن آپ ﷺ نے فرمایا مجھے اللہ تعالیٰ کا یہی حکم ہے اور اسی میں ہمارے لئے فلاح پوشیدہ ہے۔

چنانچہ بعد کے واقعات نے اس معرکے کو حل کر دیا، کیونکہ اس صلح کی بدولت اطمینان کے ساتھ مکہ اور مدینہ کے درمیان آمد و رفت شروع ہو گئی، کفار آپ ﷺ کی خدمت میں اور مسلمانوں کے پاس آنے جانے لگے، اور اسلامی اخلاق کی کشش نے ان کو کھینچنا شروع کر دیا۔ مؤرخین کا بیان ہے کہ اس عرصہ میں اس قدر کثرت سے لوگ اسلام میں داخل ہوئے کہ اتنے کبھی نہیں ہوئے تھے اور درحقیقت یہ صلح فتح مکہ کا پیش خیمہ تھی۔

فتح مکہ

اہل مکہ دو سال تک صلح حدیبیہ کی شرائط پر عمل کرتے رہے لیکن اس کے بعد خلاف ورزی شروع کر دی، پیارے رسول ﷺ نے

جب یہ دیکھا تو آپ ﷺ بھی جنگ کی تیاری کرنے لگے، آخر کار ۱۰/رمضان ۸۰ھ کو آپ ﷺ دس ہزار کا لشکر لے کر مکہ کی طرف روانہ ہوئے اور شہر سے چند میل کے فاصلے پر پڑاؤ ڈال دیا۔ اتنی خاموشی کے ساتھ لشکر نے سفر کیا کہ کانوں کان کسی کو خبر نہ ہو سکی۔ مکہ والوں نے جب اتنا بڑا لشکر سر پر دیکھا تو ان کے ہاتھوں کے ٹوٹے اڑ گئے، ان کا سردار ابوسفیان خود رات کی تاریکی میں لشکر کا اندازہ لگانے کے لئے آیا مگر وہ پہچان لیا گیا، اور اسے گرفتار کر کے پیارے رسول ﷺ کی خدمت میں پیش کیا گیا۔ ابوسفیان کی اسلام دشمنی کے تمام کارنامے نظروں کے سامنے تھے جس کے نتیجہ میں انھیں قتل کی سزا ملنی چاہئے تھی لیکن محسنِ انسانیت ﷺ نے مسکراتے ہوئے فرمایا ”ابوسفیان جاؤ“ آج تمہارے سارے قصور معاف کئے جاتے ہیں صرف اسی پر بس نہیں بلکہ جو تمہارے گھر میں داخل ہو جائے گا اسے بھی پناہ دی جائے گی، صبح ہوتے ہی مسلمانوں کا لشکر شہر میں داخل ہونا شروع ہو گیا، جس شہر کے لوگوں نے آپ ﷺ کو نکال دیا تھا آج اسی شہر میں

فاتحانہ داخل ہو رہے تھے مگر گردنیں شکر و احسان کے بوجھ سے جھکی ہوئی تھیں، اور زبان پر یہ کلمات تھے، تمام تعریفیں اس اللہ کے لئے خاص ہیں جس نے اپنے کلمے کو بلند فرمایا، اپنے بندے کی مدد فرمائی اور دشمنوں کو کچل دیا، آگے آگے یہ اعلان ہو رہا تھا کہ جو ہتھیار ڈال دیگا یا ابوسفیان کے یہاں پناہ لے گا یا اپنا دروازہ بند کر لے گا اسے پناہ دی جائے گی، کعبہ کو بتوں سے پاک کر دیا گیا، نماز کا وقت ہوا تو آپ ﷺ کے حکم سے حضرت بلال رضی اللہ عنہ نے ”بَيْتُ اللَّهِ“ (خانہ کعبہ) کی دیوار پر چڑھ کر اذان دی اور کعبہ ہی میں نماز ادا کی گئی۔

وفود کی آمد اور جوق در جوق اسلام میں داخلہ

صلح حدیبیہ کے بعد جب راستے مامون ہوئے تو اشاعت اسلام اور اس کی تبلیغ کا دائرہ وسیع ہوتا چلا گیا، لیکن پھر بھی کچھ لوگ قریش کے دباؤ کی وجہ سے اسلام میں داخل نہیں ہو سکتے تھے تو فتح مکہ نے اس قصہ کو

بھی طے کر دیا، اور وہی لوگ جو اسلام اور کسی مسلمان کی صورت دیکھنا بھی پسند نہیں کرتے تھے آج جوق در جوق پیارے رسول ﷺ کی خدمت میں دور دراز کے سفر طے کرتے ہوئے وفود کی صورت میں پہنچے اور اپنی رضا و رغبت سے اسلام قبول کرتے ہیں اور جان و مال فدا کرنے کے لئے تیار ہو جاتے ہیں۔ اور یہ وفود اکثر ۹ حصہ میں حاضر خدمت اقدس ہوئے، جن کی تعداد ستر (۷۰) نقل کی جاتی ہے۔ جن میں سے چند وفود کے نام ذکر کئے جاتے ہیں۔

وفد ثقیف۔ وفد بنی فزارہ۔ وفد بنی تمیم۔ وفد بنی سعد ابن بکر۔ وفد کندہ۔ وفد بنی عبد القیس۔ وفد بنی حنیفہ۔ وفد بنی قحطان۔ وفد بنی الحارث وغیرہ۔

اس طرح پیادہ اور سوار وفود پیارے رسول ﷺ کی خدمت میں حاضر ہو کر اسلام لاتے رہے یہاں تک کہ ۱۰ ہجری میں آپ ﷺ کے ساتھ حج میں ایک لاکھ سے زیادہ مسلمان تھے، اور جو لوگ آپ ﷺ کے ساتھ کسی وجہ سے حج میں شریک نہیں تھے ان کی تعداد اس سے کئی گنا زیادہ تھی۔

مزید تفصیلات سیرت مغلطائی میں ملاحظہ کیجئے۔

حجۃ الوداع کا پیغام انسانیت کے نام

پیارے رسول ﷺ نے ہجرت کے دسویں سال حج کا ارادہ فرمایا تو ایک لاکھ سے زیادہ صحابہ کرام رضی اللہ عنہم آپ ﷺ کے ساتھ جانے کے لئے تیار ہو گئے، ہر طرف مسلمان ہی مسلمان نظر آرہے تھے، آپ ﷺ کا یہ پہلا اور آخری حج تھا اس لئے اس کو حجۃ الوداع کہتے ہیں، صحابہ کرام رضی اللہ عنہم آپ ﷺ کے ساتھ حج کے مراسم ادا کر کے واپس آئے، اسی موقع پر آپ ﷺ نے اونٹنی پر سوار ہو کر میدانِ عرفات میں لوگوں کو درج ذیل ارشادات خطاب فرمائے، جو ہر مسلمان کو اپنے صفحہٴ دل پر لکھ لینے چاہئیں۔

(۱) اے لوگو! میری بات کو اچھی طرح سنو اور سمجھ لو، نا معلوم کہ آئندہ سال پھر میں تم سے مل سکوں یا نہیں۔

(۲) اے لوگو! تمہارے خون، تمہارے مال اور تمہاری عزتیں ایک دوسرے پر ایسی ہی حرام ہیں جیسا کہ تم آج (عرفہ) کے دن کی، اس

شہر (مکہ) کی، اس مہینہ (ذی الحجہ) کا احترام کرتے ہو۔

(۳) اے لوگو! تمہیں عنقریب اپنے پروردگار کے سامنے حاضر ہونا ہے، اور وہ تم سے تمہارے اعمال کے بارے میں سوال کرے گا، خبردار میرے بعد گمراہ نہ ہو جانا کہ ایک دوسرے کی گردنیں کاٹنے لگو، اس لئے جس شخص کے پاس کسی کی امانت ہو وہ اس کو ادا کر دے۔

(۴) اے لوگو! جاہلیت کی ہر ایک بات میں اپنے قدموں کے نیچے پامال کرتا ہوں، اور جاہلیت کے قتلوں کے تمام جھگڑے ملیا میٹ کرتا ہوں، اور جاہلیت کے زمانہ کا سود بھی ملیا میٹ کرتا ہوں۔

(۵) اے لوگو! تمہاری عورتوں کے تم پر کچھ حقوق ہیں اور ان پر تمہارے کچھ حقوق ہیں۔ اس لئے کوئی کسی کا حق نہ مارے۔

(۶) اے لوگو! تمہارا پروردگار ایک ہے اور تمہارے باپ بھی ایک ہیں، تم سب حضرت آدم علیہ الصلوٰۃ والسلام کی اولاد ہو، اور حضرت آدم علیہ الصلوٰۃ والسلام مٹی سے پیدا ہوئے ہیں، تم میں سب سے زیادہ عزت والا وہ ہے جو سب سے زیادہ متقی ہو۔

۷) اے لوگو! کسی عربی کو کسی عجمی پر، کسی عجمی کو کسی عربی پر، کسی گورے کو کسی کالے پر، کسی کالے کو کسی گورے پر سوائے تقویٰ کے کوئی فضیلت نہیں، مسلمان آپس میں بھائی بھائی ہیں جو خود کھاؤ وہی اپنے غلام کو کھلاؤ، جو خود پہنو وہی ان کو پہناؤ، میں تمہارے درمیان دو چیزیں چھوڑ کر جا رہا ہوں اگر تم نے ان کو مضبوط پکڑ لیا تو کبھی گمراہ نہ ہو گے، وہ دو چیزیں اللہ کی کتاب (قرآن) اور میری سنت ہے۔

اس کے بعد آپ ﷺ نے سب سے دریافت فرمایا! کیا میں نے پیغام پہونچا دیا؟ سب نے یک زبان ہو کر جواب دیا، بیشک آپ ﷺ نے پیغام پہونچایا ہی نہیں بلکہ اس کا حق ادا کر دیا پھر آپ ﷺ نے آسمان کی طرف انگلی اٹھائی اور فرمایا اے اللہ تو گواہ رہنا، حاضرین کو چاہئے کہ یہ پیغام غائبین تک پہونچا دیں۔

مزید تفصیلات سیرت کی دیگر مفصل و معتبر کتابوں میں ملاحظہ کیجئے۔

پیارے رسول ﷺ کی وفات

پیارے رسول ﷺ کو حج سے واپس آنے کے بعد صفر کی آخری تاریخوں میں بہت تیز بخار آیا اور سر میں شدید درد شروع ہو گیا، علاج کے باوجود درد میں کمی نہ آئی، بیماری روز بروز بڑھتی گئی، تکلیف کی شدت سے آپ ﷺ بار بار بے ہوش ہو جاتے۔ آخر کار آپ ﷺ ۱۲ ربیع الاول بروز دوشنبہ ۱۱ھ کو اس دنیا سے رخصت ہو گئے۔

إِنَّا لِلّٰهِ وَإِنَّا إِلَيْهِ رَاجِعُونَ

ترجمہ: بلاشبہ ہم سب اللہ ہی کے لئے ہیں اور اسی کی طرف لوٹ کر جانے والے ہیں۔ (سورۃ البقرہ/ ۱۵۶)

اس وقت آپ ﷺ کی عمر مبارک ترسٹھ سال کی تھی۔ اسی حجرہ میں آپ ﷺ کو دفن کیا گیا جس میں آپ ﷺ کا قیام تھا، اب یہی روضہ نبوی (گنبد خضراء) کہلاتا ہے۔

پیارے رسول ﷺ کی بیویاں امت کی مائیں ہیں

پیارے رسول ﷺ کی ”أزواج مطہرات“ (بیویاں)
”امہات المومنین“ (امت کی مائیں) کہلاتی ہیں۔

اللہ تبارک و تعالیٰ کا ارشاد ہے!

وَأَزْوَاجُهُ أُمَّهَاتُهُمْ

ترجمہ: اور محمد ﷺ کی بیویاں ان کی (پوری امت کی) مائیں ہیں۔

(سورة الأحزاب ۶)

اسماءِ ازواجِ مطہرات

(۱) حضرت خدیجۃ الکبریٰ رضی اللہ عنہا:

یہ پیارے رسول ﷺ کی پہلی بیوی تھیں جو آپ ﷺ کی زوجیت

میں آنے سے قبل بیوہ تھیں، آپ ﷺ ان سے بہت محبت کرتے تھے ان کی وفات آپ ﷺ کے سامنے نبوت کے دسویں سال میں ہوئی ان کی نماز جنازہ نہیں پڑھائی گئی تھی اس لئے کہ اس وقت تک جنازہ کی نماز مشروع نہیں ہوئی تھی۔

(۲) حضرت عائشہ صدیقہ بنت ابوبکر صدیق رضی اللہ عنہا: یہ آپ ﷺ کی بہت چہیتی بیوی اور امت کی سب سے بڑی عالمہ تھیں وفات ۵۷ھ میں ہوئی۔

(۳) حضرت سودہ رضی اللہ عنہا: یہ بھی آپ ﷺ کی زوجیت میں آنے سے قبل بیوہ تھیں اور عمر میں آپ ﷺ سے بڑی تھیں، ۱۹ھ میں وفات ہوئی۔

(۴) حضرت حفصہ بنت عمر رضی اللہ عنہا: ان کے پہلے شوہر جنگ بدر میں مارے گئے تھے بعد میں پیارے رسول ﷺ سے شادی کر لی، وفات ۴۱ھ میں ہوئی۔

(۵) حضرت زینب بنت خزیمہ رضی اللہ عنہا:

ان کے پہلے شوہر جنگِ اُحد میں مارے گئے پھر انھوں نے پیارے رسول ﷺ سے نکاح کر لیا، ان کی وفات آپ ﷺ کے سامنے ۳۰ھ میں ہوئی اور آپ ﷺ نے ان کی نماز جنازہ پڑھائی اس لئے کہ اس وقت نمازِ جنازہ کا حکم آچکا تھا۔

(۶) حضرت ام سلمہ رضی اللہ عنہا:

یہ ابوسلمہ رضی اللہ عنہ کی بیوی تھیں ان کے انتقال کے بعد آپ ﷺ سے شادی ہوئی وفات ۶۰ھ میں ہوئی۔

(۷) حضرت زینب بنت جحش رضی اللہ عنہا:

یہ پیارے رسول ﷺ کی پھوپھی زاد بہن تھیں حضرت زید بن حارثہ جو نبی ﷺ کے خادم تھے ان سے طلاق کے بعد آپ ﷺ سے نکاح ہوا اور وفات ۲۰ھ میں ہوئی۔

(۸) حضرت جویریہ رضی اللہ عنہا:

یہ قبیلہ بنو مصطلق کے سردار کی بیٹی تھیں، بیوہ ہو گئی تھیں، پھر آپ ﷺ کے ساتھ نکاح ہوا، وفات ۵۶ھ میں ہوئی۔

(۹) حضرت ام حبیبہ بنت ابوسفیان رضی اللہ عنہا :
 یہ حضرت امیر معاویہ رضی اللہ عنہ کی بہن تھیں بیوہ ہونے کے بعد آپ
 صلی اللہ علیہ وسلم سے شادی کر لی وفات ۴۴ھ میں ہوئی۔

(۱۰) حضرت صفیہ رضی اللہ عنہا :
 یہ خیر کے سردار کی بیٹی تھیں، بیوہ ہونے پر آپ صلی اللہ علیہ وسلم سے شادی کر
 لی وفات ۵۰ھ میں ہوئی۔

(۱۱) حضرت میمونہ رضی اللہ عنہا :
 یہ بھی آپ صلی اللہ علیہ وسلم کی زوجیت میں آنے سے قبل بیوہ تھیں، بعد میں
 آپ صلی اللہ علیہ وسلم سے نکاح کر لیا وفات ۵۱ھ میں ہوئی۔

ان ازواجِ مطہرات کے علاوہ پیارے سولہ صلی اللہ علیہ وسلم کی ایک بیوی اور
 تھیں جو آپ صلی اللہ علیہ وسلم کے نکاح میں آنے سے قبل کنیز تھیں، جن کا نام
 حضرت مار یہ قبطیہ رضی اللہ عنہا تھا ان کو مصر کے بادشاہ مقوقس نے تحفہ میں
 بھیجا تھا ان کا انتقال ۱۶ھ میں ہوا۔

پیارے رسول ﷺ کی اولاد

پیارے رسول ﷺ کی ساری اولاد پہلی بیوی حضرت خدیجۃ الکبریٰ رضی اللہ عنہا سے ہوئیں صرف ایک صاحبزادہ حضرت ماریہ قبطیہ رضی اللہ عنہا سے پیدا ہوئے۔ آپ ﷺ کی کل اولاد سات تھیں۔ تین صاحبزادے اور چار صاحبزادیاں۔

اسماء اولاد النبی ﷺ

(۱) حضرت قاسم رضی اللہ عنہ:

پیارے رسول ﷺ کے نبی ہونے سے گیارہ بارہ سال پہلے پیدا ہوئے اور صرف سات دن زندہ رہے، انہیں کے نام کی نسبت کی وجہ سے آپ ﷺ کی کنیت ابوالقاسم پڑ گئی۔

(۲) حضرت زینب رضی اللہ عنہا:

پیارے رسول ﷺ کے نبی ہونے سے پہلے پیدا ہوئیں، اور خالہ

زاد بھائی ابوالعاص ابن ربیع سے نکاح ہوا، ۸ھ میں وفات پائی، ان کے دو بچے تھے لڑکے کا نام علیؑ اور لڑکی کا نام امامہؑ تھا۔

(۳) حضرت رقیہ رضی اللہ عنہا:

پیارے رسول ﷺ کے نبی ہونے سے پہلے پیدا ہوئیں آپ کا دوسرا نکاح حضرت عثمان غنی رضی اللہ عنہ سے ہوا، ۲ھ میں ایک لڑکا چھوڑ کر وفات پائی جس کا نام عبداللہ تھا۔

(۴) حضرت ام کلثوم رضی اللہ عنہا:

حضرت رقیہ رضی اللہ عنہا کے انتقال کے بعد ان کا نکاح بھی حضرت عثمان غنی رضی اللہ عنہ سے ہوا، ۹ھ وفات پائی کوئی اولاد نہیں تھی۔

(۵) حضرت فاطمہ رضی اللہ عنہا:

پیارے رسول ﷺ کی نبوت سے ایک سال پہلے پیدا ہوئیں، شادی حضرت علی رضی اللہ عنہ سے ہوئی، پانچ اولاد ہوئیں، حسنؑ، حسینؑ، محسنؑ، ام کلثومؑ، زینبؑ، اور ۱۱ھ میں ان کا انتقال ہوا۔

(سیر الصحابہ ج ۶ ص ۱۰۶)

(۶) حضرت عبداللہ رضی اللہ عنہ:

پیارے رسول ﷺ کے زمانہ نبوت میں پیدا ہوئے، طیب اور طاہر کے لقب سے مشہور ہوئے، اور ان کا بچپن ہی میں انتقال ہو گیا۔

(۷) حضرت ابراہیم رضی اللہ عنہ:

۸؎ میں پیدا ہوئے پیارے رسول ﷺ کو ان سے بہت محبت تھی ڈیڑھ سال کے ہو کر وفات پائی۔

پیارے رسول ﷺ کی پیاری باتیں

پیارے رسول ﷺ نے فرمایا جو شخص میری امت کے فائدہ کیلئے دین کے کام کی چالیس حدیثیں یاد کرے گا اللہ تعالیٰ اس کو قیامت کے دن عالموں اور شہیدوں کی جماعت میں اٹھائے گا اور فرمائے گا جس دروازہ سے چاہو جنت میں داخل ہو جاؤ۔

(۱) سب سے اچھا مومن وہ ہے جس کے اخلاق سب سے اچھے ہوں۔

(۲) جو لوگوں پر رحم نہیں کرتا اللہ تعالیٰ اس پر رحم نہیں کرتا۔

(۳) مسلمان تو وہی ہے جس کی زبان اور ہاتھ کی ایذا (تکلیف) سے مسلمان محفوظ ہوں۔

(۴) بڑوں کا ادب چھوٹوں سے پیار، جو ایسا نہ کرے وہ ہم میں سے نہیں۔

(۵) کسی کی مصیبت پر نہ ہنس، ایسا نہ ہو کہ خود اس میں پھنس جاؤ۔

(۶) اپنے مسلمان بھائی سے مسکراتے ہوئے ملنا نیکی ہے۔

(۷) دین خیر خواہی (دوسروں کا بھلا چاہنا) کا نام ہے۔

(۸) دو آدمیوں کے درمیان صلح کرادینے بھی نیکی ہے۔

(۹) جو اپنے لئے پسند کرے وہی دوسروں کے لئے بھی پسند کرو۔

(۱۰) جب کوئی کسی کی غلطی معاف کر دیتا ہے تو اللہ اس کی عزت بڑھا دیتا ہے۔

(۱۱) جنت ماں کے قدموں کے نیچے ہے۔

(۱۲) ماں باپ کو برا بھلا کہنا بہت بڑا گناہ ہے۔

(۱۳) والدین کے اہل تعلق کے ساتھ اچھا سلوک کرو۔

- (۱۴) اس طرح زندگی بسر کرو کہ تمہارے دل میں کسی کی طرف سے میل نہ ہو۔
- (۱۵) چغل خور جنت میں نہیں جائے گا۔
- (۱۶) حسد سے بچو، حسد نیکی کو اس طرح کھاتا ہے جیسے آگ لکڑی کو۔
- (۱۷) بدگمانی سے بچو، یہ بہت بڑا جھوٹ ہے۔
- (۱۸) جھوٹ سب سے بڑا گناہ ہے۔
- (۱۹) سچ بولو، چاہے اپنا ہی نقصان ہو۔
- (۲۰) غرور کرنے والا جنت میں نہیں جائے گا۔
- (۲۱) بری بات کہنے سے خاموش رہنا اچھا ہے۔
- (۲۲) بازار میں کھاتے پھرنا بے حیائی کی نشانی ہے۔
- (۲۳) اللہ کے نزدیک سب سے برا وہ ہے جو لڑا کو اور جھگڑا لو ہو۔
- (۲۴) شراب تمام برائیوں کی کنجی ہے۔
- (۲۵) جس نے یہاں شراب پی وہ جنت میں شراب سے محروم رہے گا۔
- (۲۶) سلام کیا کرو، اس سے محبت بڑھتی ہے۔
- (۲۷) سلام میں پہل کرنے والا اللہ سے زیادہ قریب ہوتا ہے۔

(۲۸) بھلا وہ ہے جسے ساتھی بھلا کہیں۔

(۲۹) فحش بکنے والے سے اللہ تعالیٰ نفرت کرتا ہے۔

(۳۰) پہلوان وہ ہے جو اپنے غصہ پر قابو پالے۔

(۳۱) سب سے بہتر انسان وہ ہے جو قرآن سیکھے اور سکھائے۔

(۳۲) علم کا حاصل کرنا ہر مسلمان پر فرض ہے۔

(۳۳) جس سے علم سیکھو اس کی عزت کرو۔

(۳۴) برے ساتھی سے اکیلا رہنا ہی اچھا ہے۔

(۳۵) مسلمان کو گالی دینا گناہ ہے اور اس کو قتل کرنا کفر ہے۔

(۳۶) دنیا مسلمان کے لئے قید خانہ اور کافر کے لئے جنت ہے۔

(۳۷) وہ شخص جنت میں نہ جائے گا جس کا پڑوسی اس کی ایذا سے محفوظ نہ رہے۔

(۳۸) جس نے پڑوسی کو ستایا اس نے مجھ کو ستایا اور جس نے مجھے ستایا اس

نے اللہ کو ستایا۔

(۳۹) اس گھر میں رحمت کے فرشتے نہیں آتے جس میں کتیا تصویریں ہوں۔

(۴۰) اللہ تعالیٰ کے نزدیک سب سے زیادہ محبوب عمل وہ ہے جو دائمی ہو

اگرچہ تھوڑا ہی ہو۔

(۴۱) کسی مسلمان کے لئے تین دن سے زیادہ اپنے مسلمان بھائی سے قطع تعلق رکھنا حلال نہیں ہے۔

(۴۲) سب سے زیادہ سخت عذاب میں قیامت کے روز تصویر بنانے والے ہوں گے۔

(۴۳) جو شخص مجھ پر ایک مرتبہ درود بھیجتا ہے اللہ اس پر دس مرتبہ رحمت بھیجتا ہے۔

قرآنی ہدایات

(۱) يَا أَيُّهَا الَّذِينَ آمَنُوا اتَّقُوا اللَّهَ وَكُونُوا مَعَ الصَّادِقِينَ۔
(التوبة / ۱۱۹)

ترجمہ: اے ایمان والو! اللہ سے ڈرتے رہو اور سچوں کے ساتھ رہو۔

(۲) يَا أَيُّهَا الَّذِينَ آمَنُوا اتَّقُوا اللَّهَ حَقَّ تُقَاتِهِ وَلَا تَمُوتُنَّ إِلَّا وَأَنْتُمْ مُسْلِمُونَ۔
(آل عمران / ۱۰۲)

ترجمہ: اے ایمان والو! اللہ سے اسی طرح ڈرتے رہو جیسے اس

سے ڈرنا چاہیے اور نہ مرنا مگر اس حال میں کہ تم مسلمان ہو۔

(۳) فَاسْأَلُوا أَهْلَ الذِّكْرِ إِنْ كُنْتُمْ لَا تَعْلَمُونَ۔

(النحل/۴۳)

ترجمہ: بس اگر تم نہیں جانتے تو جاننے والوں سے پوچھ لو۔

(۴) وَلَا تَهِنُوا وَلَا تَحْزَنُوا وَأَنْتُمْ الْأَعْلَوْنَ إِنْ كُنْتُمْ

مُؤْمِنِينَ۔ (آل عمران/۱۳۹)

ترجمہ: اور کمزور مت پڑو نہ غم کھاؤ اگر تم ایمان والے ہو تو سر بلند تم ہی رہو گے۔

(۵) وَأَقِمِ الصَّلَاةَ إِنَّ الصَّلَاةَ تَنْهَى عَنِ الْفَحْشَاءِ وَالْمُنْكَرِ۔ (العنکبوت/۲۵)

ترجمہ: اور نماز کو قائم رکھیں بلاشبہ نماز بے حیائی اور برائی سے روکتی ہے۔

(۶) إِنَّ اللَّهَ يَأْمُرُكُمْ أَنْ تُؤَدُّوا الْأَمَانَاتِ إِلَىٰ أَهْلِهَا، وَإِذَا حَكَمْتُمْ بَيْنَ النَّاسِ أَنْ تَحْكُمُوا بِالْعَدْلِ۔

(النساء/۵۸)

ترجمہ: یقیناً اللہ تمہیں حکم دیتا ہے کہ تم امانتیں ان کے حقداروں تک پہنچاؤ، اور جب تم لوگوں کے درمیان فیصلہ کرو تو انصاف کے ساتھ فیصلہ کرو۔

(۷) يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَأُولِيَ الْأَمْرِ مِنْكُمْ۔ (النساء/۵۹)

ترجمہ: اے ایمان والو! اللہ کی اطاعت کرو اور رسول (صلی اللہ علیہ وسلم) کی اطاعت کرو اور ان کی اطاعت کرو جو تم میں ذمہ دار ہیں۔

(۸) يَا أَيُّهَا الَّذِينَ آمَنُوا كُلُوا مِنْ طَيِّبَاتِ مَا رَزَقْنَاكُمْ وَاشْكُرُوا لِلَّهِ۔ (البقرة/۱۷۲)

ترجمہ: اے ایمان والو! ہم نے تمہیں جو رزق دیا ہے اس کی پاکیزہ چیزوں میں سے کھاؤ اور اللہ کے لئے شکر بجالاؤ۔

(۹) يَا أَيُّهَا الَّذِينَ آمَنُوا إِذَا تَدَايَنْتُمْ بِدِينٍ إِلَىٰ أَجَلٍ مُّسَمًّى فَاكْتُبُوهُ۔ (البقرة/۲۸۲)

ترجمہ: اے ایمان والو! جب تم کسی متعین مدت کے لئے ادھار

کا کوئی معاملہ کیا کرو تو لکھ لیا کرو۔

(۱۰) يَا أَيُّهَا الَّذِينَ آمَنُوا إِن جَاءَكُمْ فَاسِقٌ بِنَبَأٍ فَتَبَيَّنُوا۔
(الحجرات ۶)

ترجمہ: اے ایمان والو! اگر کوئی فاسق تمہارے پاس کوئی خبر لے کر آئے تو اچھی طرح جانچ لو۔

(۱۱) يَا أَيُّهَا الَّذِينَ آمَنُوا عَلَيْكُمْ أَنْفُسُكُمْ لَا يُضْرُكُمْ مَنْ ضَلَّ إِذَا اهْتَدَيْتُمْ۔
(المائدہ ۱۰۵)

ترجمہ: اے ایمان والو! اپنی فکر رکھو تم اگر راہ یاب ہو گئے تو جو بہک گیا وہ تمہارا کچھ نہیں بگاڑ سکتا۔

(۱۲) يَا أَيُّهَا الَّذِينَ آمَنُوا لَا يَسْخَرُ قَوْمٌ مِّنْ قَوْمٍ۔
(الحجرات ۱۱)

ترجمہ: اے ایمان والو! کوئی قوم دوسری قوم کی ہنسی نہ اڑائے۔

(۱۳) وَلَا تَلْبِزُوا أَنْفُسَكُمْ وَلَا تَنَابَزُوا بِالْأَلْقَابِ۔

(الحجرات ۱۱)

ترجمہ: اور تم ایک دوسرے پر عیب مت لگاؤ، اور تم ایک دوسرے کو برے نام سے مت پکارو۔

(۱۴) يَا أَيُّهَا الَّذِينَ آمَنُوا اجْتَنِبُوا كَثِيرًا مِّنَ الظَّنِّ إِنَّ بَعْضَ الظَّنِّ إِثْمٌ۔ (الحجرات ۱۲)

ترجمہ: اے ایمان والو! تم اکثر گمانوں سے بچو، یقیناً بعض گمان گناہ ہوتے ہیں۔

(۱۵) وَلَا تَجَسَّسُوا وَلَا يَغْتَبِ بَعْضُكُم بَعْضًا۔ (الحجرات ۱۲)

ترجمہ: اور تم ایک دوسرے کی ٹوہ میں مت رہو۔ اور تم ایک دوسرے کی غیبت (پیٹھ پیچھے برائی) مت کرو۔

(۱۶) إِنَّ أَكْرَمَكُمْ عِنْدَ اللَّهِ أَتْقَاكُمْ۔ (الحجرات ۱۳)

ترجمہ: بیشک اللہ کے یہاں تم میں سے بڑا عزت دار وہ ہے جو تم میں سب سے بڑا پرہیزگار ہو۔

(۱۷) فَلَا تَزُكُّوا أَنْفُسَكُمْ هُوَ أَعْلَمُ بِمَنِ اتَّقَى۔ (النجم ۳۲)

ترجمہ: بس اپنے آپ کو پرہیزگار مت بتاؤ، وہ (اللہ) خوب جانتا

ہے کہ متقی کون ہے۔

(۱۸) فَلَا تَقُلْ لَهُمَا أُفٍّ وَلَا تَنْهَرْهُمَا وَقُلْ لَهُمَا قَوْلًا
كَرِيمًا۔ (بنی اسرائیل / ۲۳)

ترجمہ: بس اپنے والدین کے ساتھ اُن بھی مت کرو اور نہ ہی
ان کو جھڑکو اور ان دونوں سے عزت کے ساتھ بات کرو۔

(۱۹) يٰبَنِي آدَمَ خُذُوا زِينَتَكُمْ عِندَ كُلِّ مَسْجِدٍ۔

(الاعراف / ۳۱)

ترجمہ: اے آدم کی اولاد! ہر نماز کے وقت اپنی زینت کا
سامان (لباس) پہن لیا کرو۔

(۲۰) إِنَّ اللَّهَ لَا يَغْفِرُ أَنْ يُشْرَكَ بِهِ وَيَغْفِرُ مَا دُونَ ذَلِكَ
لِمَنْ يَشَاءُ۔ (النساء / ۴۸)

ترجمہ: بیشک اللہ شرک کو معاف نہیں کرتا اس کے علاوہ جس کو
چاہتا ہے معاف کر دیتا ہے۔

(۲۱) لَا تَقْنَطُوا مِنْ رَحْمَةِ اللَّهِ إِنَّ اللَّهَ يَغْفِرُ

الذُّنُوبَ جَمِيعًا۔ (الزمر ۵۳)

ترجمہ: تم لوگ اللہ کی رحمت سے مایوس مت ہو جانا، یقیناً اللہ سب گناہوں کو معاف فرمادیتا ہے۔

(۲۲) وَتَعَاوَنُوا عَلَى الْبِرِّ وَالتَّقْوَىٰ وَلَا تَعَاوَنُوا عَلَى الْإِثْمِ وَالْعُدْوَانِ۔ (المائدہ ۲)

ترجمہ: تم لوگ نیکی اور تقویٰ (کے کاموں) میں آپس میں ایک دوسرے کی مدد کرو۔ اور گناہ اور سرکشی (کے کاموں) میں ایک دوسرے کی مدد مت کرو۔

(۲۳) يَا أَيُّهَا الَّذِينَ آمَنُوا لَا تَبْطُلُوا صَدَقَتِكُمْ بِالْمَنِّ وَالْأَذَىٰ، كَالَّذِي يُنْفِقُ مَالَهُ رِثَاءَ النَّاسِ۔ (البقرہ ۲۶۴)

ترجمہ: اے ایمان والو! احسان جتلا کر اور تکلیف پہنچا کر اپنی خیرات کو اس شخص کی طرح برباد مت کرو، جو لوگوں کو دکھانے کے لئے اپنا مال خرچ کرتا ہے۔

(۲۴) يَا أَيُّهَا الَّذِينَ آمَنُوا لَا تَأْكُلُوا الرِّبَا أَضْعَافًا مُّضَاعَفَةً

وَاتَّقُوا اللَّهَ لَعَلَّكُمْ تُفْلِحُونَ۔ (آل عمران / ۱۳۰)

ترجمہ: اے ایمان والو! بڑھا چڑھا کر سو دمت کھاؤ اور اللہ سے ڈرتے رہو تا کہ تم کامیاب ہو جاؤ۔

(۲۵) إِنَّ الَّذِينَ يَأْكُلُونَ أَمْوَالَ الْيَتَامَىٰ ظُلْمًا إِنَّمَا يَأْكُلُونَ

فِي بُطُونِهِمْ نَارًا وَهُمْ لَا يَصْلَوْنَ سَعِيرًا۔ (النساء / ۱۰)

ترجمہ: بلاشبہ جو لوگ یتیموں کا مال ناحق کھاتے ہیں وہ جہنم کی آگ سے اپنا پیٹ بھرتے ہیں اور وہ جلد ہی بھڑکتی ہوئی آگ میں جا پڑیں گے۔

(۲۶) إِنَّمَا أَمْوَالُكُمْ وَأَوْلَادُكُمْ فِتْنَةٌ وَاللَّهُ عِنْدَهُ أَجْرٌ

عَظِيمٌ۔ (التغابن / ۱۵)

ترجمہ: یقیناً تمہارے مال اور تمہاری اولادیں ایک آزمائش ہیں اور اللہ ہی ہے جس کے پاس بڑا اجر ہے۔

(۲۷) يَا أَيُّهَا الَّذِينَ آمَنُوا اقْوُوا أَنْفُسَكُمْ وَأَهْلِيكُمْ نَارًا

وَقُودُهَا النَّاسُ وَالْحِجَارَةُ۔ (التحریم / ۶)

ترجمہ: اے ایمان والو! بچاؤ اپنے آپ کو اور اپنے گھر والوں کو (جہنم کی) اس آگ سے جس کا ایندھن انسان اور پتھر ہوں گے۔

(۲۸) وَأَطِيعُوا اللَّهَ وَرَسُولَهُ وَلَا تَنَازَعُوا فَتَفْشَلُوا وَتَذْهَبَ رِيحُكُمْ وَاصْبِرُوا إِنَّ اللَّهَ مَعَ الصَّابِرِينَ۔

(الانفال / ۴۶)

ترجمہ: تم اللہ اور اس کے رسول (ﷺ) کی بات مانو اور آپس میں جھگڑا مت کرو، ورنہ تم ہمت ہار جاؤ گے اور تمہاری ہوا اکھڑ جائے گی، اور جمے رہو بیشک اللہ جمنے والوں کے ساتھ ہے۔

(۲۹) يَا أَيُّهَا الَّذِينَ آمَنُوا إِن تَنْصُرُوا اللَّهَ يَنْصُرْكُمْ وَيُثَبِّتْ أَقْدَامَكُمْ۔

(محمد / ۷)

ترجمہ: اے ایمان والو! اگر تم اللہ (کے دین) کی مدد کرو گے تو وہ تمہاری مدد کرے گا اور دشمنوں کے مقابلہ میں تمہارے قدموں کو جمادے گا۔

(۳۰) كُلُّ نَفْسٍ ذَائِقَةُ الْمَوْتِ وَإِنَّمَا تُوَفَّقُونَ أُجُورَكُمْ

يَوْمَ الْقِيَمَةِ۔ (آل عمران / ۱۸۵)

ترجمہ: ہر جاندار کو موت کا مزہ چکھنا ہے۔ اور قیامت کے تمہیں پورے کے پورے بدلے دیئے جائیں گے۔

(۳۱) فَمَنْ زُحْزِحَ عَنِ النَّارِ وَأُدْخِلَ الْجَنَّةَ فَقَدْ فَازَ وَ

مَا الْحَيَاةُ الدُّنْيَا إِلَّا مَتَاعُ الْغُرُورِ۔ (آل عمران / ۱۸۵)

ترجمہ: بس جو شخص بھی جہنم سے بچالیا گیا اور جنت میں پہنچا دیا گیا تو یقیناً وہ کامیاب ہو گیا۔ اور دنیاوی زندگی تو دھوکہ کے سامان کے سوا کچھ بھی نہیں۔

(۳۲) إِنَّ اللَّهَ لَا يُغَيِّرُ مَا بِقَوْمٍ حَتَّىٰ يُغَيِّرُوا مَا بِأَنْفُسِهِمْ۔

(الرعد / ۱۱)

ترجمہ: یقیناً اللہ کسی قوم کی حالت اس وقت تک نہیں بدلتا جب تک وہ خود اپنے اندر تبدیلی نہ پیدا کر لیں۔

(۳۳) وَقَرْنَ فِي بُيُوتِكُنَّ وَلَا تَبَرَّجْنَ تَبَرُّجَ الْجَاهِلِيَّةِ

الْأُولَىٰ۔ (الاحزاب / ۳۳)

ترجمہ: اپنے گھروں میں وقار کے ساتھ رہو اور گزشتہ زمانہ جاہلیت کی طرح بن ٹھن کر مت نکلو۔

(۳۴) يَا أَيُّهَا النَّبِيُّ قُلْ لِأَزْوَاجِكَ وَبَنَاتِكَ وَنِسَاءِ الْمُؤْمِنِينَ يُدْنِينَ عَلَيْهِنَّ مِنْ جَلَابِيزِهِنَّ۔ (الاحزاب/۵۹)

ترجمہ: اے نبی (ﷺ) اپنی بیویوں اور اپنی بیٹیوں سے اور مسلمانوں کی بیویوں سے کہہ دیجئے کہ وہ اپنی اوڑھنیاں اپنے اوپر لٹکالیا کریں۔

(۳۵) وَإِذَا سَأَلْتُمُوهُنَّ مَتَاعًا فَاسْأَلُوهُنَّ مِنْ وَرَاءِ حِجَابٍ۔ (الاحزاب/۵۳)

ترجمہ: اور جب تم ان (ازواج مطہرات) سے کوئی سامان مانگو تو پردہ کے پیچھے سے منگ لو۔

(۳۶) وَإِذَا حَضَيْتُمْ بِتَحِيَّةٍ فَحَيُّوا بِأَحْسَنِ مِنْهَا أَوْ رُدُّوْهَا۔ (النساء/۸۶)

ترجمہ: اور جب تم سے کوئی سلام کرے تو تم اس سے بہتر طریقہ

پر سلام کرو یا انہیں (الفاظ) میں جواب دے دو۔

(۳۷) فَإِذَا دَخَلْتُمْ بُيُوتًا فَسَلِّبُوا عَلَىٰ أَنْفُسِكُمْ۔ (النور ۶۱)

ترجمہ: بس جب تم گھروں میں داخل ہو تو اپنوں کو سلام کرو۔

(۳۸) وَإِذَا خَاطَبَهُمُ الْجَاهِلُونَ قَالُوا سَلَامًا۔ (الفرقان ۶۳)

ترجمہ: اور جب جاہل لوگ ان سے (جاہلانہ) خطاب کرتے ہیں تو وہ سلامتی کی بات کہتے ہیں۔

(۳۹) قُلْ لِلْمُؤْمِنِينَ يَغُضُّوا مِنْ أَبْصَارِهِمْ وَيَحْفَظُوا

فُرُوجَهُمْ۔ (النور ۳۰)

ترجمہ: اے پیغمبر (ﷺ) ایمان والے مردوں سے کہہ دیجیے کہ اپنی نگاہیں نیچی رکھیں اور اپنے ستر کی حفاظت کریں۔

(۴۰) وَقُلْ لِلْمُؤْمِنَاتِ يَغْضُضْنَ مِنْ أَبْصَارِهِنَّ وَيَحْفَظْنَ

فُرُوجَهُنَّ۔ (النور ۳۱)

ترجمہ: اے پیغمبر (ﷺ) ایمان والی عورتوں سے کہہ دیجیے کہ اپنی نگاہیں نیچی رکھیں اور اپنے ستر کی حفاظت کریں۔

نبوی ہدایات

- (۱) مومن ایک سوراخ سے دوبارہ نہیں ڈسا جاتا۔ (بخاری)
- (۲) لوگوں سے انکے مرتبے اور حیثیت کے مطابق پیش آؤ۔ (ابوداؤد)
- (۳) رحمت ہو اس بندے پر جو بیچنے، خریدنے اور اپنا حق وصول کرنے میں نرمی اختیار کرے۔ (بخاری)
- (۴) دینے والا ہاتھ لینے والے ہاتھ سے بہتر ہے۔ (سنن بکری للبیہقی)
- (۵) اچھے اخلاق سے بڑھ کر کوئی شرافت کی چیز نہیں۔ (ابن ماجہ)
- (۶) اپنے بھائی سے مسکرا کر ملنے کا ثواب صدقے کے برابر ہے۔ (بخاری)
- (۷) دو آدمیوں کے درمیان انصاف کر دینا بھی صدقہ ہے۔ (بخاری)
- (۸) اپنی تندرستی کی قدر کرو، بیماری کے آنے سے پہلے۔ (مسند رک حاکم)
- (۹) اپنی مالداری کی قدر کرو غریبی آنے سے پہلے۔ (مسند رک حاکم)

(۱۰) اپنے فرصت کے وقت کی قدر کرو مشغولی آنے سے پہلے۔

(مستدرک حاکم)

(۱۱) ہلاکت و بربادی ہے اس کے لیے جو وعدہ کرے پھر اسے پورا

نہ کرے۔ (کنز العمال)

(۱۲) غلطی ہر انسان سے ہوتی ہے، لیکن بہترین غلطی کرنے والا وہ

شخص ہے جو غلطی کے بعد توبہ کر لے۔ (ابن ماجہ)

(۱۳) دس سال کی عمر میں (بہن بھائی کو) علیحدہ علیحدہ بستروں پر سلاؤ۔

(ابوداؤد)

(۱۴) مزاج اور طبیعت کے خلاف کوئی بات آجائے تو صبر کرو۔ (بخاری)

(۱۵) اللہ کے حقوق و فرائض کے بعد حلال روزی کمانا بھی فرض ہے۔

(طبرانی کبیر)

(۱۶) اچھی بات (کسی کو بتا دینا) بھی صدقہ ہے۔ (بخاری)

(۱۷) گناہ سے توبہ کرنے والا، گناہ نہ کرنے والے کی طرح ہے۔ (ابن ماجہ)

(۱۸) کسی مسلمان کے لیے جائز نہیں ہے کہ اپنے بھائی سے تین دن

سے زیادہ بول چال بند رکھے۔
(ابوداؤد)

(۱۹) اللہ سے ڈرنے اور رشتہ داروں سے اچھا سلوک کرنے سے
روزی میں برکت ہوتی ہے۔
(مستدرک حاکم)

(۲۰) لوگوں میں سب سے برا وہ ہے، جس کی عمر لمبی ہو اور عمل برے
ہوں۔
(مسند احمد)

(۲۱) لوگوں میں سب سے بہتر وہ ہے جس کی عمر لمبی ہو اور عمل اچھے ہوں۔
(بخاری)

(۲۲) جس نے بیمار کی خیر خبر لی، تو اس نے جنت میں اپنا ایک مقام بنالیا۔
(ترمذی)

(۲۳) اپنے خادم کی غلطیوں کو معاف کر دیا کرو۔
(ترمذی)

(۲۴) مال (وراثت) کو قرآن کے حکم کے مطابق حق والوں کے
درمیان بانٹ دیا کرو۔
(مسلم)

(۲۵) اپنی طاقت اور حیثیت کے مطابق اپنے گھر والوں پر خرچ کرو۔
(مسند احمد)

(۲۶) جب تم کسی کام کا ارادہ کرو، تو غور و فکر کے بعد کرو۔ (شعب الایمان)
 (۲۷) اللہ کے نزدیک بہترین ساتھی وہ ہے، جو اپنے ساتھی کیلئے بہتر ہو۔
 (ترمذی)

(۲۸) برے ساتھی کے پاس بیٹھنے سے تنہائی بہتر ہے، اچھے ساتھی
 کے پاس بیٹھنا تنہائی سے بہتر ہے۔ (شعب الایمان)

(۲۹) تم اپنے جان، اولاد، خادم اور مال کے حق میں کبھی بھی بربادی
 کی بددعا نہ کیا کرو۔ (ابوداؤد)

(۳۰) بہترین نیکی یہ ہے کہ آدمی اپنے باپ کے دوستوں کے ساتھ
 اچھا برتاؤ کرے۔ (ترمذی)

(۳۱) جب تم کسی مریض کے پاس جاؤ، تو اس کو تسلی کی بات کہو۔ (ترمذی)

(۳۲) مسلمان کی خوبی یہ ہے کہ بے فائدہ باتوں کو چھوڑ دے۔ (ترمذی)

(۳۳) مزدور کو اس کا پسینہ سوکھنے سے پہلے مزدوری دے دو۔ (ابن ماجہ)

(۳۴) سب سے اچھا آدمی وہ ہے جسے غصہ دیر سے آئے اور جلدی چلا
 جائے۔ (ترمذی)

(۳۵) اللہ سے ڈرنے اور رشتہ داروں سے اچھا سلوک کرنے سے عمر میں زیادتی ہوتی ہے۔
(مستدرک حاکم)

(۳۶) اللہ کے نزدیک بہترین پڑوسی وہ ہے جو اپنے پڑوسی کے حق میں اچھا ہو۔
(ترمذی)

(۳۷) اچھے دوست کی مثال عطر بیچنے والے کی طرح ہے اور برے دوست کی مثال لوہار کی بھٹی کی طرح ہے۔
(ابوداؤد)

(۳۸) جو اللہ تعالیٰ کو ناراض کر کے لوگوں کو راضی کرنا چاہے گا، تو اللہ تعالیٰ اس کو لوگوں کے حوالے کر دیگا۔
(ترمذی)

(۳۹) عورت پر سب سے زیادہ حق اس کے شوہر کا ہے اور مرد پر سب سے زیادہ حق اس کی ماں کا ہے۔
(سنن کبریٰ للسنائی)

(۴۰) اللہ کے بندوں میں سب سے برے وہ شخص ہیں جو دوستوں میں جدائی ڈلاتے ہیں۔
(شعب الایمان)



ادعیہ و سنن

حضرت عطار رحمۃ اللہ علیہ فرماتے ہیں کہ جب یہ آیت کریمہ ”أَدْعُونِي أَسْتَجِبْ لَكُمْ“ (مجھے پکارو میں تمہاری دعائیں قبول کرتا ہوں گا) نازل ہوئی تو صحابہ کرام رضی اللہ عنہم نے پوچھا کہ دعا کس وقت کرنی چاہئے اس پر یہ آیت مبارکہ ”وَإِذَا سَأَلَكَ عِبَادِي عَنِّي فَإِنِّي قَرِيبٌ أُجِيبُ دَعْوَةَ الدَّاعِ إِذَا دَعَانِ“ (جب میرے بند میرے بارے میں تجھ سے سوال کریں تو کہہ دے کہ میں بہت ہی قریب ہوں، ہر پکارنے والے کی پکار کو جب کبھی وہ مجھے پکارے میں قبول کرتا ہوں) اتری۔

ادعیہ؛ دعا کی جمع اور سنن؛ سنت کی جمع ہے، اللہ تعالیٰ سے مانگنے کو دعا اور پیارے رسول ﷺ کے طریقہ کو سنت کہتے ہیں اور سنت کی بنیاد یہ ہے کہ سینہ کینہ سے پاک ہو۔

پیارے رسول ﷺ نے حضرت انس بن مالک رضی اللہ عنہ سے فرمایا! میرے بیٹے! اگر تم صبح و شام (ہر وقت) اپنے دل کی یہ کیفیت بنا سکتے ہو کہ تمہارے دل میں کسی کے بارے میں ذرا بھی کھوٹ نہ ہو تو ضرور ایسا کرو۔ پھر آپ ﷺ نے ارشاد فرمایا! یہ بات میری سنت میں سے ہے اور جس نے میری سنت کو زندہ کیا اس نے مجھ سے محبت کی اور جس نے مجھ سے محبت کی وہ میرے ساتھ جنت میں ہوگا۔

(جامع الترمذی، باب ما جاء فی الأخذ بالسنة واجتناب البدع)

پیارے رسول ﷺ نے فرمایا! جس نے میری امت میں بگاڑ کے وقت میری سنت کو مضبوطی سے پکڑا تو اس کیلئے سوشہیدوں کا ثواب ہے۔

(الابانة الكبرى لابن بطة، باب ما أمر به من التمسك بالسنة والجماعة)

پیارے رسول ﷺ کا اس امت پر یہ عظیم احسان ہے کہ آپ ﷺ نے قدم قدم پر ہمیں اللہ جل شانہ سے دعا مانگنے کا طریقہ سکھایا اور صبح سے لیکر شام تک انسان جو بے شمار اعمال انجام دیتا ہے، تقریباً ہر عمل کے وقت اور ہر نقل و حرکت کے موقع پر محسن انسانیت ﷺ نے دعائیں تلقین فرمادیں اور اللہ تعالیٰ سے ربط و تعلق جوڑنے کا آسان ترین راستہ

بتا دیا، ورنہ ہم وہ لوگ ہیں کہ محتاجِ توبے انتہا ہیں، اس کے باوجود مانگنے کا ڈھنگ بھی نہیں آتا کہ کس طرح مانگا جائے، ہمیں تو یہ بھی معلوم نہیں کہ کیا مانگا جائے۔ اس لئے العزیزِ چیرِ پیٹیل ٹرسٹ کی جانب سے اس مختصر پاکٹ سائز کتاب میں دعا و سنت کے تحت وہ ضروری و اہم دعائیں اور سنتیں شائع کی جا رہی ہیں جن کی دن بھر میں عموماً انسان کو ضرورت پیش آتی ہے تاکہ آپ ﷺ کا ہر امتی ان کو عملی جامہ پہنا کر اپنے اعمال کو قیمتی اور نورانی بنائے اور اللہ اس کے رسول ﷺ کا محبوب بن جائے۔

غروبِ آفتاب کے وقت کی دعا

اَللّٰهُمَّ هَذَا اِقْبَالُ لَيْلِكَ وَاِدْبَارُ نَهَارِكَ وَاَصْوَاتُ
دُعَاتِكَ فَاغْفِرْ لِيْ:

ترجمہ: اے اللہ! یہ تیری رات کے آنے اور دن کے جانے اور تیرے
موذنوں کی آوازوں (اذانوں) کا وقت ہے بس تو میری مغفرت فرما دے۔
(الدعاء للطبرانی، باب القول عند الاذان)

فضیلت: پیارے رسول ﷺ نے حضرت ام سلمہ رضی اللہ عنہا کو مغرب کی اذان کے وقت اس دعا کے پڑھنے کی تعلیم دی۔
(المستدرک من ابواب الاذان والاقامة)

جب شام ہو تو یہ دعا پڑھے

اَللّٰهُمَّ بِكَ اَمْسَيْنَا وَبِكَ اَصْبَحْنَا وَبِكَ نَحْيَا وَبِكَ نَمُوْتُ
وَإِلَيْكَ الْمَصِيْرُ۔

ترجمہ: اے اللہ! ہم نے تیرے ہی حکم سے شام کی اور تیرے ہی حکم سے صبح کی اور تیرے ہی حکم سے جلتے ہیں اور تیرے ہی حکم سے مریں گے اور تیرے ہی طرف ہمیں لوٹنا ہے۔

(سنن ابن ماجہ، باب ما یدعو بہ الرجال اذا أصبح واذا امس)

پاند پر نظر پڑے تو یہ دعا پڑھے

اَعُوْذُ بِاللّٰهِ مِنْ شَرِّ هٰذَا

ترجمہ: میں اس (چاند) کے شر سے اللہ کی پناہ چاہتا ہوں۔
 فضیلت: حضرت عائشہ صدیقہ رضی اللہ عنہا فرماتی ہیں کہ رسول اللہ
 صلی اللہ علیہ وسلم نے ایک مرتبہ چاند کی طرف دیکھا تو فرمایا: اے عائشہ! اس (چاند) کے
 شر سے اللہ کی پناہ مانگا کرو کیونکہ یہی اندھیرا کرنے والا ہے۔
 (جامع الترمذی، باب ومن سورة البعوضتین)

نیا چاند دیکھتے تو یہ دعا پڑھے

اَللّٰهُمَّ اِهْلُهُ عَلَيْنَا بِالْيَمْنِ وَالْاَيْمَانِ وَالسَّلَامَةِ وَالْاِسْلَامِ
 رَبِّيَّ وَرَبُّكَ اللهُ۔

ترجمہ: اے اللہ! اس چاند کو ہمارے اوپر برکت اور ایمان، سلامتی
 اور اسلام کے ساتھ نکلا ہوا رکھ، اے چاند! میرا اور تیرا رب اللہ ہی ہے۔
 (جامع الترمذی، باب ما يقول عند رؤية الهلال)



کھانے سے پہلے کی دعا

بِسْمِ اللّٰهِ - ترجمہ: میں اللہ کے نام سے کھانا شروع کرتا ہوں۔
 (صحیح البخاری، باب التسمیۃ علی الطعام والأکل بالیسین)
 نوٹ: ”بِسْمِ اللّٰهِ“ پڑھنے کی سنت محض ”بِسْمِ اللّٰهِ“ کہہ لینے
 سے حاصل ہو جاتی ہے لیکن افضل یہ ہے کہ ”بِسْمِ اللّٰهِ الرَّحْمٰنِ
 الرَّحِیْمِ“ پڑھی جائے۔

(عون الترمذی، ص ۱۱۸)

فضیلت: حدیث شریف میں آیا ہے کہ جس کھانے پر ”بِسْمِ اللّٰهِ“ نہ
 پڑھی جائے شیطان اس پر قبضہ کر لیتا ہے۔

(صحیح ابن حبان، محققاً، ذکر استحسان الاکثار من التبری)

بھول جانے پر یہ دعا پڑھے

بِسْمِ اللّٰهِ اَوَّلَهُ وَاٰخِرَهُ

ترجمہ: شروع اور آخر میں اللہ کا نام لے کر کھاتا ہوں۔

(سنن ابی داؤد، باب التسمية على الطعام)

کھانے کے بعد کی دعا

الْحَمْدُ لِلَّهِ الَّذِي أَطْعَمَنَا وَسَقَانَا وَجَعَلَنَا مُسْلِمِينَ

ترجمہ: تمام تعریفیں اللہ کے لئے ہیں جس نے ہمیں کھلایا، پلایا اور

مسلمان بنایا۔

(جامع الترمذی، باب ما يقول اذا فرغ من الطعام)

دعوت کھانے کے بعد کی دعا

اَللّٰهُمَّ اَطْعِمْ مَنْ اَطْعَمَنِيْ وَاسْقِ مَنْ سَقَانِيْ۔

ترجمہ: اے اللہ! جس نے مجھے کھلایا تو اسے کھلا اور جس نے مجھے پلایا

تو اسے پلا۔

(صحیح مسلم، باب اکرام الضیف وفضل ايشارة)

دستر خوان اٹھانے کی دعا

اَلْحَمْدُ لِلّٰهِ حَمْدًا كَثِيْرًا طَيِّبًا مُّبَارَكًا فَيِّهْ غَيْرَ مَكْفِيٍّ وَلَا مُوَدِّعٍ وَلَا مُسْتَغْنًى عَنْهُ رَبَّنَا۔

ترجمہ: تمام تعریفیں اللہ کے لئے ہیں ایسی تعریف جو بہت ہو اور پاکیزہ ہو اور بابرکت ہو نہ اس (کھانے) سے کفایت کی جاسکتی ہے نہ اس کو خیر باد کہا جاسکتا ہے، نہ اس سے بے نیاز ہوا جاسکتا ہے اے ہمارے پروردگار! (تو اس شکر نعمت کو قبول فرمالے)

(صحیح البخاری، باب ما یقول اذا فرغ من طعامہ)

کھانے کی سنتیں

(۱) دسترخوان پچھانا۔ (صحیح البخاری)

(۲) دونوں ہاتھ گٹوں تک دھونا اور نہ پوچھنا۔ (جامع الترمذی)

- (۳) کھانے سے پہلے کی دعا پڑھنا۔ (صحیح البخاری)
- (۴) سنت کے مطابق ایک زانو یا دونوں زانو بیٹھنا۔ (زاد المعاد)
- (۵) دائیں ہاتھ سے کھانا اور اپنے سامنے سے کھانا۔ (صحیح البخاری)
- (۶) تین انگلیوں سے کھانا۔ (صحیح مسلم)
- (۷) اگر لقمہ ہاتھ سے گر جائے تو اٹھا کر کھالینا۔ (جامع الترمذی)
- (۸) ٹیک لگا کر نہ کھانا۔ (جامع الترمذی)
- (۹) برتن اور انگلیوں (سب سے پہلے بیچ کی انگلی پھر شہادت کی انگلی اس کے بعد انگوٹھے) کو چاٹ کر صاف کرنا۔ (صحیح البخاری)
- (۱۰) کھانے میں عیب نہ نکالنا۔ (صحیح البخاری)
- (۱۱) بہت زیادہ گرم نہ کھانا۔ (صحیح مسلم)
- (۱۲) کھانے کے بعد کی دعا پڑھنا۔ (جامع الترمذی)
- (۱۳) کھانے کے بعد ہاتھ دھونا اور کلی کرنا۔ (صحیح البخاری)
- (۱۴) پہلے دسترخوان اٹھانا پھر خود اٹھنا اور دسترخوان اٹھانے کی دعا پڑھنا۔ (صحیح البخاری)

پینے کی دعا

بِسْمِ اللّٰهِ

ترجمہ: میں اللہ کے نام سے پینا شروع کرتا ہوں۔

(صحیح البخاری، باب التسمیۃ علی کل حال وعند الوقاع)

پانی پینے کے بعد کی دعا

الْحَمْدُ لِلّٰهِ الَّذِي سَقَانَا عَذْبًا فَرَاتًا بِرَحْمَتِهِ وَلَمْ يَجْعَلْ لَهُ
مِلْحًا أَجَاجًا يَذُنُونَنَا۔

ترجمہ: تمام تعریفیں اللہ کے لئے ہیں جس نے ہمیں اپنی رحمت سے
میٹھا پانی پلایا اور اس کو ہمارے گناہوں کی وجہ سے کھارا اور کڑوا نہیں بنایا۔

(الدعاء للطبرانی، باب القول عند الفراغ من الطعام والشراب)

زم زم پینے کے بعد کی دعا

اَللّٰهُمَّ اِنِّیْ اَسْئَلُكَ عِلْمًا نَّافِعًا وَرِزْقًا وَاسِعًا وَشِفَاءً مِّنْ كُلِّ دَاءٍ

ترجمہ: اے اللہ! میں تجھ سے نفع دینے والے علم اور کشادہ رزق کا سوال کرتا ہوں اور ہر مرض سے شفا یاب ہونے کا سوال کرتا ہوں۔
(مصنف عبد الرزاق، باب سنة الشرب من زم زم والقوال اذا شربه)

دودھ پینے کے بعد کی دعا

اَللّٰهُمَّ بَارِكْ لَنَا فِيْهِ وَزِدْنَا مِنْهُ

ترجمہ: اے اللہ! اس (دودھ) میں ہمارے لئے برکت عطا فرما اور ہمیں زیادہ عطا فرما۔

(جامع الترمذی، باب ما یقول اذا اكل طعاماً)

روزہ افطار کی دعا

اَللّٰهُمَّ لَكَ صُمْتُ وَعَلَى رِزْقِكَ أَفْطَرْتُ

ترجمہ: اے اللہ! میں نے تیرے ہی لئے روزہ رکھا اور تیرے ہی دئے ہوئے رزق سے روزہ کھولا۔

(سنن ابی داؤد، باب القول عند الافطار)

کسی کے یہاں افطار کرے تو یہ دعا دے

أَفْطَرَ عِنْدَكُمْ الصَّائِمُونَ وَأَكَلَ طَعَامَكُمْ الْأَبْرَارُ وَصَلَّيْتُ عَلَيْكُمْ الْمَلَائِكَةُ

ترجمہ: تمہارے یہاں روزہ دار افطار کریں اور نیک لوگ تمہارا کھانا کھائیں اور فرشتے تم پر رحمت بھیجیں۔

(سنن ابی داؤد، باب ما جاء في الدعاء لرب الطعام اذا أكل)

افطار کے بعد کی دعا

ذَهَبَ الظَّمْأُ وَابْتَلَّتِ الْعُرُوقُ وَثَبَتَ الْأَجْرُ إِنْ شَاءَ اللَّهُ
ترجمہ: پیاس چلی گئی اور رگیں تر ہو گئیں اور ان شاء اللہ (اگر اللہ
نے چاہا) ثواب ثابت ہو گیا۔

(سنن ابی داؤد، باب القول عند الافطار)

پانی پینے کی سنتیں

- | | |
|----------------|---------------------------|
| (صحیح مسلم) | (۱) دائیں ہاتھ سے پینا۔ |
| (جامع الترمذی) | (۲) بیٹھ کر پینا۔ |
| (سنن ابی داؤد) | (۳) دیکھ کر پینا۔ |
| (صحیح البخاری) | (۴) بسم اللہ پڑھ کر پینا۔ |

(۵) تین سانس میں پینا۔ (صحیح البخاری)

(۶) پانی پینے کے بعد الحمد للہ کہنا۔ (جامع الترمذی)

(۷) پانی پینے کے بعد کی دعا پڑھنا۔ (الدعاء للطبرانی)

کپڑا پہننے کی دعا

اَلْحَمْدُ لِلّٰهِ الَّذِي كَسَانِي هَذَا الثَّوْبَ وَرَزَقْنِيْهِ مِنْ غَيْرِ
حَوْلٍ مِّنِّيْ وَلَا قُوَّةٍ

ترجمہ: تمام تعریفیں اللہ کے لئے ہیں جس نے مجھے یہ کپڑا پہنایا اور
میری طاقت و قوت کے بغیر مجھ کو یہ عطا فرمایا۔

(سنن ابی داؤد، کتاب اللباس)

نیا کپڑا پہننے کی دعا

اَلْحَمْدُ لِلّٰهِ الَّذِي كَسَانِي مَا اُوَارِيْ بِهِ عَوْرَتِيْ وَاتَّجَمَّلُ بِهِ فِيْ

حِیَاتِی

ترجمہ: تمام تعریفیں اللہ کے لئے ہیں جس نے مجھے ایسا لباس پہنایا کہ جس سے میں اپنا ستر چھپاتا ہوں اور جس سے میں اپنی زندگی میں زینت اختیار کرتا ہوں۔

(سنن ابن ماجہ، باب ما یقول الرجل اذا لبس ثوبا جدیداً)

کپڑے اتارنے کے وقت کی دعا

بِسْمِ اللّٰهِ

ترجمہ: میں اللہ کے نام سے کپڑے اتارنا شروع کرتا ہوں۔

فضیلت: حدیث شریف میں آیا ہے کہ ”بِسْمِ اللّٰهِ“ جنات و شیطان اور انسان کی آنکھوں کے درمیان پردہ ہے یعنی جنات و شیطان، انسان کو برہنہ نہ دیکھ سکیں گے۔

(سنن ابن ماجہ، باب ما یقول الرجل اذا دخل الخلاء)

کسی مسلمان کو نیا کپڑا پہنے دیکھتے تو یہ دعا دے

تُبْلَى وَيُخْلِفُ اللَّهُ

ترجمہ: تم پہنوا اور پرانا کرو، اللہ تمہیں اور دے۔

(سنن أبی داؤد، کتاب اللباس)

لباس کی سنتیں

- (۱) اکثر سفید رنگ کا کپڑا پہننا۔ (سنن أبی داؤد)
- (۲) قمیص اور کرتے وغیرہ میں پہلے دایاں ہاتھ آستین میں ڈالنا پھر بائیں، اسی طرح پائجامہ، شلوار وغیرہ میں پہلے دایاں پاؤں ڈالنا پھر بائیں۔ (جامع الترمذی)
- (۳) پائجامہ، شلوار، لنگی وغیرہ ٹخنہ سے اوپر رکھنا۔ (صحیح البخاری)
- (۴) کپڑا پہننے کی دعا پڑھنا۔ (سنن أبی داؤد)

(۵) ٹوپی پہن کر اس پر عمامہ باندھنا۔ (سنن أبی داؤد)

(۶) عمامہ کا شملہ ایک ہاتھ کی مقدار (کہنی تک) یا اس سے زیادہ چھوڑنا۔

(سنن أبی داؤد)

(۷) کپڑے اتارتے وقت ”بِسْمِ اللّٰهِ“ کہنا۔ (سنن ابن جامہ)

(۸) کپڑا اتارنے میں بائیں طرف سے اتارنا شروع کرنا، پہلے بایاں

ہاتھ نکالنا پھر دایاں اسی طرح پہلے بایاں پاؤں نکالنا پھر دایاں۔

(سنن أبی داؤد)

(۹) جوتا، چپل پہلے دائیں پاؤں میں پہننا پھر بائیں پاؤں میں۔

(صحیح البخاری)

(۱۰) اتارتے وقت پہلے بائیں پاؤں سے اتارنا پھر دائیں سے۔ (صحیح البخاری)

سونے سے پہلے کی دعا

اَللّٰهُمَّ بِاسْمِكَ اَمُوْتُ وَاَحْيٰ

ترجمہ: اے اللہ! میں تیرے ہی نام سے مرتا ہوں اور جیتا ہوں۔
(صحیح البخاری، باب ما یقول اذا نام)

سونے کی سنتیں

- (۱) عشاء کے بعد جلدی سونے کی فکر کرنا دنیا کی بات نہ کرنا۔ (صحیح البخاری)
- (۲) سونے سے پہلے کپڑے تبدیل کرنا۔ (زاد العاد)
- (۳) با وضو سونا۔ (صحیح البخاری)
- (۴) تین مرتبہ بستر جھاڑ کر سونا۔ (صحیح البخاری)
- (۵) دونوں آنکھوں میں تین تین سلانی سرمہ لگانا۔ (شمائل ترمذی)
- (۶) استغفار پڑھنا۔ (کنز العمال)
- (۷) تسبیح فاطمی یعنی ۳۳ مرتبہ ”سُبْحَانَ اللَّهِ“ / ۳۳ مرتبہ ”الْحَمْدُ لِلَّهِ“ / ۳۳ مرتبہ ”اللَّهُ أَكْبَرُ“ پڑھنا۔ (صحیح البخاری)
- (۸) تینوں قل (سورۃ الاخلاص) / سورۃ الفلق / سورۃ الناس پڑھنا۔ (جامع الترمذی)

(۹) داہنی کروٹ لیٹ کر ہاتھ رخسار (گال) کے نیچے رکھنا۔ (صحیح البخاری)

(۱۰) پیٹ کے بل اوندھے نہ لیٹنا۔ (سنن ابن ماجہ)

(۱۱) سونے کی دعا پڑھنا۔ (صحیح البخاری)

نیند نہ آئے تو یہ دعا پڑھے

اَللّٰهُمَّ غَارَتِ النُّجُومُ وَهَدَّأَتِ الْعُيُونُ وَاَنْتَ حَيُّ قَيُّوْمٌ لَا
تَاْخُذُ سِنَةٌ وَلَا نَوْمٌ يَا حَيُّ يَا قَيُّوْمُ اهْدِ الْبِلَّيْ وَأَنْمِ عَيْنِيْ
ترجمہ: اے اللہ! ستارے چھپ گئے اور آنکھیں نیند میں ڈوب گئیں
اور تو ہی زندہ رہنے والا اور سب کو قائم رکھنے والا ہے نہ تجھے اونکھ آتی ہے نہ
نیند اے زندہ اور قائم رکھنے والے، اس رات کو مجھے آرام دے اور میری
آنکھوں کو سلا دے۔

(عمل الیوم واللیلۃ لابن السنی، باب ما یقول اذا اصابه الارق)

بیوی سے ملاقات کا سنت طریقہ

شب زفاف: شوہر بیوی کی پہلی ملاقات کی رات کو شب زفاف کہتے ہیں۔ جب کوئی شخص پہلی مرتبہ اپنی بیوی کے پاس جائے تو اس کی پیشانی کے بال پکڑ کر یہ دعا پڑھے:

اَللّٰهُمَّ اِنِّیْ اَسْئَلُكَ مِنْ خَیْرِهَا وَخَیْرِ مَا جَبَلْتَهَا عَلَیْهِ وَاَعُوْذُ بِكَ مِنْ شَرِّهَا وَشَرِّ مَا جَبَلْتَهَا عَلَیْهِ

ترجمہ: اے اللہ! میں اس کی خیر و برکت کا اور اس کی پیدائشی خصلت کی خیر و برکت کا جس پر تو نے اس کو پیدا کیا ہے طلبگار ہوں اور اس کے شر سے اور اس کی پیدائشی خصلت کے شر سے جس پر تو نے اس کو پیدا کیا ہے پناہ مانگتا ہوں۔

(سنن ابن ماجہ، باب ما یقول الرجل اذا دخلت علیہ اہلہ)



دولہا اور ذہن کے لئے مبارکبادی کی دعا

بَارَكَ اللهُ لَكَ وَبَارَكَ عَلَيْكَ وَجَمَعَ بَيْنَكُمَا فِي خَيْرٍ

ترجمہ: اللہ مبارک کرے اور تم دونوں پر برکتیں نازل کرے اور خیر و خوبی کے ساتھ نباہ کرادے۔

(سنن أبی داؤد، باب ما یقول للمتزوج)

جماع کے وقت کی دعا

جب ہم بستر کی کارادہ کرے تو یہ دعا پڑھے:

بِسْمِ اللَّهِ أَللَّهُمَّ جَنِّبْنَا الشَّيْطَانَ وَجَنِّبِ الشَّيْطَانَ مَا رَزَقْتَنَا

ترجمہ: اللہ کے نام سے، اے اللہ! تو ہم دونوں کو شیطان سے محفوظ رکھ اور جو اولاد تو ہم کو عطا فرمائے اس کو بھی شیطان سے بچا۔

فضیلت: حضرت ابن عباس رضی اللہ عنہما سے روایت ہے کہ رسول اللہ صلی اللہ علیہ وسلم نے ارشاد فرمایا: جب تم میں سے کوئی شخص اپنی بیوی سے صحبت کا ارادہ کرے اور مذکورہ دعا پڑھے تو اگر اللہ تعالیٰ نے ان کے درمیان میں کوئی اولاد مقرر کی ہوگی تو شیطان اس کو کچھ ضرر (نقصان) نہ پہنچائے گا۔
(صحیح البخاری، باب التسمیۃ علی کل حال وعند الوقاع)

انزال کے وقت کی دعا

جب انزال ہو تو دل میں یہ دعا پڑھے:

اَللّٰهُمَّ لَا تَجْعَلْ لِلشَّيْطَانِ قِيَمَارَ زَقَاتِنِيْ نَصِيْبًا

ترجمہ: اے اللہ! جو اولاد تو ہم کو عطا فرمائے اس میں شیطان کا کوئی

عمل دخل نہ ہو۔

(مکارم الأخلاق للخرائطى، باب ما يستحب للبرء أن يقولہ عند غشیانہ اہلہ)

نوٹ: جماع اور انزال کے وقت ان دعاؤں کی تعلیم کا منشا یہ ہے کہ ان جیسی خالص طبعی اور جنسی خواہشات کو پورا کرنے کے وقت اگر انسان اللہ کو یاد

رکھے تو یہی عبادت بن جاتی ہے، نیز یہ کہ جماع اور انزال کا مقصد صرف لذت اندوزی نہ ہونا چاہئے بلکہ اس کا اصل مقصد اولاد صالح کو پیدا کرنا ہے اسی مقصد کے لئے اس خالص حیوانی فعل کو اللہ تعالیٰ نے حلال اور جائز قرار دیا۔

سوتے سوتے ڈر جانے پر یہ دعا پڑھے

بِسْمِ اللّٰهِ اَعُوْذُ بِكَلِمَاتِ اللّٰهِ التَّامَّةِ مِنْ غَضَبِهِ وَعِقَابِهِ
وَشَرِّ عِبَادِهِ وَمِنْ هَمْزَاتِ الشَّيْطَانِ وَاَنْ يُّحْضِرُوْنَ

ترجمہ: شروع اللہ کے نام سے، میں اللہ کے کلماتِ تامہ کی پناہ لیتا ہوں
اس کے غضب سے، اس کے عذاب سے اور بندوں کے شر اور شیاطین
کے وسوسوں سے اور اس سے بھی کہ وہ (شیاطین) میرے پاس بھی آئیں۔

(الاسماء والصفات للبيهقي، باب ما جاء في اثبات صفة الكلام قال الله جل
فضيلت: جب اچھا خواب دیکھے تو ”الْحَمْدُ لِلّٰهِ“ کہے اور اس کے
سامنے بیان کرے جس سے اچھے تعلقات بھی ہوں اور وہ سمجھ دار بھی ہو

تاکہ بری تعبیر نہ دے۔ اور اگر برا خواب دیکھے تو اپنی بائیں طرف تین مرتبہ تھتکار دے اور کروٹ بدل دے اور تین مرتبہ یہ دعا پڑھے۔

أَعُوذُ بِاللّٰهِ مِنَ الشَّيْطَانِ الرَّجِيمِ وَمِنْ شَرِّ هَذِهِ الرُّؤْيَا

ترجمہ: میں اللہ کی پناہ چاہتا ہوں شیطان مردود سے اور اس خواب کی برائی سے۔

نوٹ: برے خواب کو کسی سے ذکر نہ کرے، ان ساری باتوں پر عمل کرنے سے وہ خواب اسے کچھ نقصان نہیں پہنچائے گا۔

(صحیح البخاری، باب الرؤیا من اللہ)

مرغ کی بانگ سنتے وقت کی دعا

اَللّٰهُمَّ اِنِّیْ اَسْئَلُكَ مِنْ فَضْلِكَ

ترجمہ: اے اللہ! میں تجھ سے تیرے فضل و انعام کا سوال کرتا ہوں۔

(الأدب المفرد بالتعلیقات، باب اذا سمع الديكة)

سوکر اٹھنے کی دعا

اَلْحَمْدُ لِلّٰهِ الَّذِيْ اَحْيَاَنَا بَعْدَ مَا اَمَاتَنَا وَاِلَيْهِ النُّشُوْرُ

ترجمہ: تمام تعریفیں اللہ کے لئے ہیں جس نے ہمیں موت دینے کے بعد زندگی دی اور اسی کی طرف لوٹ کر سب کو جانا ہے۔

(صحیح البخاری، باب ما یقول اذا نام)

سوکر اٹھنے کی سنتیں

- (۱) نیند سے اُٹھتے ہی دونوں ہاتھوں سے چہرہ اور آنکھوں کو ملنا۔ (صحیح مسلم)
- (۲) صبح سوکر اٹھیں تو تین مرتبہ ”اَلْحَمْدُ لِلّٰهِ“ کہنا اور کلمہ ”لَا اِلٰهَ اِلَّا اللّٰهُ“ پڑھنا پھر سوکر اٹھنے کی دعا پڑھنا۔ (صحیح البخاری)
- (۳) مسواک کرنا۔ (سنن أبی داؤد)

(۴) برتن میں ہاتھ ڈالنے سے پہلے تین مرتبہ ہاتھوں کو اچھی طرح دھونا۔
(جامع الترمذی)

بیت الخلا جانے سے پہلے کی دعا

بِسْمِ اللَّهِ، اَللّٰهُمَّ اِنِّیْ اَعُوْذُ بِكَ مِنَ الْخُبْثِ وَالْخَبَائِثِ
ترجمہ: شروع اللہ کے نام سے، اے اللہ! میں ناپاک جنوں سے
تیری پناہ چاہتا ہوں خواہ مرد ہوں یا عورت۔
(صحیح البخاری، باب ما یقول عند الخلاء)

بیت الخلاء سے نکلنے کے بعد کی دعا

غُفْرَانَكَ، اَلْحَمْدُ لِلّٰهِ الَّذِیْ اَذْهَبَ عَنِ الْاَذَى وَعَافَانِیْ
ترجمہ: اے اللہ! آپ کی مغفرت چاہتا ہوں، تمام تعریفیں اللہ کے

لئے ہیں جس نے مجھ سے تکلیف کو دور کیا اور مجھے عافیت بخشی۔

(سنن ابن ماجہ، باب ما یقول اذا خرج من الخلاء)

بیت الخلاء کی سنتیں

- (۱) سر ڈھانک کر جانا۔ (طبقات ابن سعد)
- (۲) جوتا چیل وغیرہ پہن کر جانا۔ (طبقات ابن سعد)
- (۳) دعا پڑھنے کے بعد اندر جانا۔ (صحیح البخاری)
- (۴) پہلے بایاں پاؤں اندر رکھنا۔ (سنن ابن ماجہ)
- (۵) قبلہ کی طرف نہ منہ کرنا اور نہ پیٹھ کرنا۔ (سنن أبی داؤد)
- (۶) بالکل بات نہ کرنا۔ (سنن أبی داؤد)
- (۷) کھڑے ہو کر پیشاب نہ کرنا۔ (جامع الترمذی)
- (۸) بائیں ہاتھ سے استنجا کرنا۔ (صحیح البخاری)
- (۹) استنجے کے بعد مٹی یا صابن وغیرہ سے اچھی طرح ہاتھ دھولینا۔ (سنن أبی داؤد)

(سنن النسائی)

(جامع الترمذی)

(۱۰) دائیں پاؤں سے باہر نکلنا۔

(۱۱) باہر آنے کے بعد دعا پڑھنا۔

غسل کے فرائض

غسل میں تین فرض ہیں

(۱) منہ بھر کر کلی کرنا۔ (۲) ناک میں پانی ڈالنا۔

(۳) پورے بدن پر اس طرح پانی بہانا کہ ایک بال برابر بھی کوئی جگہ سوکھی نہ رہے۔

غسل کو فرض کرنے والی چیزیں

(۱) صحبت کرنا، چاہے انزال ہو یا نہ ہو۔

(۲) سونے یا جاگنے کی حالت میں احتلام ہو جانا۔

غسل کا سنت طریقیہ

پہلے دونوں ہاتھ گٹھوں تک دھوئیں، پھر استنجا کریں، بدن پر لگی ہوئی ناپاکی صاف کریں، نیت کریں، مکمل وضو کریں، اس کے بعد پہلے سر پر تین مرتبہ پانی ڈالیں، پھر دائیں کندھے پر تین مرتبہ پانی ڈالیں، پھر بائیں کندھے پر تین مرتبہ پانی ڈالیں، ساتھ ہی ساتھ ہاتھ سے بدن ملتے جائیں، پانی بدن پر اس طرح ڈالیں کہ بال برابر کوئی جگہ بھی سوکھی نہ رہے۔ بس غسل ہو گیا۔ باقی جہاں تک صفائی حاصل کرنے کے لئے صابن وغیرہ کے استعمال کا تعلق ہے تو ساتھ ہی ساتھ وہ بھی کر سکتے ہیں کیونکہ پاکی الگ چیز ہے اور صفائی الگ۔

جمعہ کی سنتیں

(۱) غسل کرنا۔

(بخاری)

- (۲) تیل اور خوشبو لگانا۔ (بخاری)
- (۳) اچھے کپڑے پہننا۔ (بخاری)
- (۴) مسجد میں جلدی پہنچنے کی فکر کرنا۔ (بخاری)
- (۵) مسجد پیدل جانا۔ (بخاری)
- (۶) سورۃ کہف کی تلاوت کرنا۔ (بخاری)
- (۷) کثرت سے درود شریف پڑھنا۔ (بخاری)
- (۸) مسواک کرنا۔ (بخاری)

وضو سے پہلے کی دعا

بِسْمِ اللّٰهِ ترجمہ: میں اللہ کے نام سے (وضو کرنا) شروع کرتا ہوں۔
 (صحیح البخاری، باب التسمیۃ علی کل حال وعند الوقاع)
 فضیلت: حدیث میں ہے کہ جو شخص وضو کرے اور اس میں اللہ کا نام لے تو
 یہ وضو اس کے سارے جسم کو پاک کر دیتا ہے اور جو کوئی وضو کرے اور اس میں

اللہ کا نام نہ لے، تو وہ وضو اس کے صرف اعضائے وضو ہی کو پاک کرتا ہے۔

(سنن الدارقطنی، باب التسمیۃ علی الوضوء)

نوٹ: تسمیہ کا ادنیٰ درجہ یہ ہے کہ ”بِسْمِ اللّٰهِ“ کہے اور اعلیٰ و افضل

درجہ یہ ہے کہ ”بِسْمِ اللّٰهِ الرَّحْمٰنِ الرَّحِیْمِ“ پڑھے اور علامہ ابن

الہمامؒ فرماتے ہیں کہ ”بِسْمِ اللّٰهِ الْعَظِیْمِ وَالْحَمْدُ لِلّٰهِ عَلٰی دِیْنِ

الْاِسْلَامِ“ پڑھے۔

(فتح القدیر لکمال ابن الہمام، کتاب الطہارۃ)

وضو کے درمیان کی دعا

اَللّٰهُمَّ اغْفِرْ لِيْ ذَنْبِيْ وَوَسِّعْ لِيْ فِيْ دَارِيْ وَبَارِكْ لِيْ فِيْ رِزْقِيْ

ترجمہ: اے اللہ! میرے گناہ بخش دیجئے اور میرا گھر کشادہ کر دیجئے

اور میری روزی میں برکت دیجئے۔

(مصنف ابن ابی شیبہ، ما کان یدعو بہ النبی ﷺ)

وضو کے بعد کی دعا

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ
مُحَمَّدًا عَبْدُهُ وَرَسُولُهُ

ترجمہ: میں گواہی دیتا ہوں کہ اللہ کے سوا کوئی معبود نہیں، وہ اکیلا
ہے اس کا کوئی شریک نہیں اور میں گواہی دیتا ہوں کہ حضرت محمد صلی اللہ علیہ وسلم
اللہ کے بندے اور اس کے رسول ہیں۔

(صحیح المسلم، باب الذکر المستحب عقب الوضوء)

پھر یہ دعا پڑھے

اللَّهُمَّ اجْعَلْنِي مِنَ التَّوَّابِينَ وَاجْعَلْنِي مِنَ الْمُتَطَهِّرِينَ

ترجمہ: اے اللہ! تو مجھے بہت زیادہ توبہ کرنے والوں میں شامل
فرما اور خوب خوب پاکی صفائی حاصل کرنے والوں میں سے بنادے۔

فضیلت: جو شخص اچھی طرح وضو کرے پھر اس کے بعد کی مذکورہ دعائیں پڑھے تو اس کے لئے جنت کے آٹھوں دروازے کھول دئے جاتے ہیں وہ جس دروازے سے چاہے گا داخل ہو جائے گا۔

(جامع الترمذی، باب ما یقال بعد الوضوء)

نوٹ: اس دعا کے متعلق ملا علی قاری رحمۃ اللہ علیہ نے فرمایا! کہ وضو میں ظاہری طہارت ہے اس دعا سے باطنی طہارت کی درخواست پیش کی گئی ہے کہ اول اختیاری تھی وہ ہم کر چکے اب آپ اپنی رحمت سے ہمارے باطن کو بھی پاک فرما دیجئے۔

(مرقاۃ المفاتیح شرح مشکوٰۃ المصابیح، کتاب الطہارۃ)

وضو کی سنتیں

(۱) وضو کی نیت کرنا۔ (صحیح البخاری)

نوٹ: وضو کی نیت کرنے سے مراد، دل سے وضو کا ارادہ کرے یا حدت دور کرنے کا ارادہ کرے یا ایسی عبادت کا قصد کرے جو بغیر طہارت

کے صحیح نہ ہو۔ (اشرف الہدایہ کتاب الطہارۃ)

(۲) بسم اللہ پڑھ کر وضو شروع کرنا۔ (سنن النسائی)

(۳) تین مرتبہ دونوں ہاتھ گٹوں تک دھونا۔ (صحیح البخاری)

(۴) مسواک کرنا۔ (صحیح البخاری)

(۵) تین بار کلی کرنا۔ (صحیح البخاری)

(۶) تین مرتبہ ناک میں پانی چڑھانا۔ (صحیح البخاری)

(۷) تین بار ہی ناک چھنکنا۔ (صحیح البخاری)

(۸) ہاتھوں اور پیروں کو دھوتے وقت انگلیوں کا خلال کرنا۔

(۹) ہر عضو کو تین تین بار دھونا۔ (صحیح البخاری)

(۱۰) چہرہ دھوتے وقت داڑھی کا خلال کرنا۔ (جامع الترمذی)

(۱۱) ایک مرتبہ پورے سر کا مسح کرنا۔ (صحیح البخاری)

(۱۲) سر کے مسح کے ساتھ کانوں کا مسح کرنا۔ (سنن ابن ماجہ)

(۱۳) اعضاء وضو کو مل مل کر دھونا۔

(۱۴) اعضاء وضو کو پے درپے دھونا۔ یعنی ایک عضو کو دھونے کے بعد دوسرا عضو فوراً دھونا۔
(مؤطا امام مالک)

(۱۵) ترتیب وار وضو کرنا۔
(صحیح البخاری)

(۱۶) داہنی طرف سے پہلے دھونا۔
(سنن ابن ماجہ)

(۱۷) وضو کے بعد کلمہ شہادت پڑھنا۔
(جامع الترمذی)

(۱۸) پھر یہ دعا پڑھنا۔ ”اَللّٰهُمَّ اجْعَلْنِيْ مِنَ التَّوَّابِيْنَ وَاجْعَلْنِيْ مِنَ الْمُتَطَهِّرِيْنَ“۔
(صحیح مسلم)

وضو کو توڑنے والی چیزیں

آٹھ چیزوں سے وضو ٹوٹ جاتا ہے، انہیں ”نواقض وضو“ کہتے ہیں۔

(۱) پاخانہ، پیشاب کرنا یا ان دونوں راستوں سے کسی اور چیز کا نکلنا۔

(۲) ریح یعنی ہوا کا پیچھے سے نکلنا۔

(۳) بدن کے کسی حصے سے خون یا پیپ کا نکل کر بہہ جانا۔

- (۴) منہ بھر کے قے (متلی) کرنا۔
- (۵) لیٹ کر یا سہارا لگا کر سو جانا۔
- (۶) بیماری یا کسی اور وجہ سے بیہوش ہو جانا۔
- (۷) مجنون یعنی پاگل ہو جانا۔
- (۸) نماز میں قہقہہ مار کر ہنسنا۔

شرائط نماز

نماز کے باہر سات چیزیں فرض ہیں جنہیں ”شرائط نماز“ کہتے ہیں۔

- (۱) بدن کا پاک ہونا۔
- (۲) کپڑوں کا پاک ہونا۔
- (۳) جگہ کا پاک ہونا۔
- (۴) ستر کا چھپانا۔
- (۵) نماز کا وقت ہونا۔
- (۶) قبلہ کی طرف رخ کرنا۔
- (۷) نیت کرنا۔

ارکانِ نماز

نماز کے اندر چھ چیزیں فرض ہیں جنہیں ”ارکان“ کہتے ہیں۔

(۱) تکبیر تحریمہ ”اَللّٰهُ اَكْبَرُ“ کہنا۔

(۲) قیام کرنا یعنی سیدھا کھڑا ہونا۔

(۳) قرأت کرنا یعنی قرآن مجید پڑھنا۔

(۴) رکوع کرنا۔

(۵) دونوں سجدے کرنا۔

(۶) قعدۂ اخیرہ میں تشہد (التحیات) کی مقدار بیٹھنا۔

واجباتِ نماز

ایسی چیزیں جو اگر بھول سے چھوٹ جائیں تو سجدہ سہو کرنا پڑتا

ہے، ورنہ نماز لوٹانی پڑتی ہے۔ ان کو واجبات کہتے ہیں۔

- (۱) فرض نماز کی پہلی دو رکعتوں کو قرأت کے لیے خاص کرنا۔
- (۲) فرض نماز کی صرف پہلی دو رکعت میں اور تمام نمازوں کی ہر رکعت میں سورہ فاتحہ پڑھنا۔
- (۳) فرض نماز کی صرف پہلی دو رکعت میں اور تمام نمازوں کی ہر رکعت میں سورہ فاتحہ کے بعد ایک بڑی آیت یا چھوٹی تین آیتیں پڑھنا۔
- (۴) سورہ فاتحہ کو سورہ سے پہلے پڑھنا۔
- (۵) قرأت کے بعد رکوع میں اور اسی طرح ہر رکعت کے دوسرے سجدہ میں ترتیب قائم رکھنا۔
- (۶) قومہ کرنا یعنی رکوع سے اٹھ کر سیدھا کھڑا ہونا۔
- (۷) جلسہ کرنا یعنی دونوں سجدوں کے درمیان اطمینان سے بیٹھنا۔
- (۸) تعدیل ارکان یعنی رکوع، سجدہ، قومہ اور جلسہ وغیرہ کو اطمینان سے اچھی طرح ادا کرنا۔
- (۹) قعدہ اولیٰ یعنی تین اور چار رکعت والی نماز میں دو رکعت کے بعد تشہد کی مقدار بیٹھنا۔

- (۱۰) دونوں قعدوں میں تشہد (التحیات) پڑھنا۔
- (۱۱) امام کو فجر، مغرب، عشاء، جمعہ، عیدین، تراویح اور رمضان المبارک کی وتروں میں بالجہر یعنی آواز سے قرأت کرنا۔ اور ظہر اور عصر کی نمازوں میں بالسری یعنی آہستہ قرأت کرنا۔
- (۱۲) لفظ سلام ”اَلسَّلَامُ عَلَیْکُمْ وَرَحْمَةُ اللّٰهِ“ سے نماز ختم کرنا۔
- (۱۳) وتر کی نماز میں قنوت کے لیے تکبیر کہنا اور دعائے قنوت پڑھنا۔
- (۱۴) دونوں عیدوں میں چھ زائد تکبیریں ”اَللّٰهُ اَکْبَرُ“ کہنا۔

نماز کو توڑنے والی چیزیں

- (۱) نماز کی حالت میں بات کرنا، جان کر ہو یا بھول کر، تھوڑی ہو یا زیادہ۔
- (۲) نماز سے باہر والے کسی شخص کی دعا پر آمین کہنا۔
- (۳) کسی درد یا تکلیف کی وجہ سے کراہنا یا آہ، اُوہ یا اُف کرنا۔
- (۴) قرآن شریف دیکھ کر پڑھنا۔

- (۵) قرآن مجید پڑھنے میں ایسی غلطی کرنا جس سے معنی خراب ہو جائے۔
- (۶) نماز کی حالت میں کوئی ایسا کام کرنا جس کی وجہ سے دیکھنے والا یہ سمجھے کہ یہ شخص نماز نہیں پڑھ رہا ہے۔
- (۷) نماز پڑھتے ہوئے کوئی چیز کھاپی لینا۔
- (۸) قبلہ کی طرف سے بغیر کسی عذر کے سینہ پھیر لینا۔
- (۹) ناپاک جگہ پر سجدہ کرنا۔
- (۱۰) امام سے آگے بڑھ جانا۔
- (۱۱) نماز میں کوئی فرض چھوڑ دینا۔

نماز کی اکیاون الہ سنتیں

قیام میں الہ سنتیں

- (۱) تکبیر تحریمہ کے وقت سیدھا کھڑا ہونا یعنی سر کو پست نہ کرنا۔
- (۲) دونوں پیروں کی ایڑیوں کے درمیان چار انگل کے قریب فاصلہ

رکھنا۔

- (۳) پیروں کی انگلیاں قبلہ کی طرف رکھنا۔
- (۴) مقتدی کی تکبیر تحریمہ کا امام کی تکبیر تحریمہ کے ساتھ ہونا۔
- (۵) ہتھیلیوں کو قبلہ کی طرف رکھنا۔
- (۶) انگلیوں کو اپنی حالت پر رکھنا یعنی نہ زیادہ کھلی رکھنا نہ زیادہ بند۔
- (۷) داہنے ہاتھ کی ہتھیلی کو بائیں ہاتھ کی ہتھیلی کی پشت پر رکھنا۔
- (۸) چھنگلیاں اور انگوٹھے سے حلقہ بنا کر گٹے کو پکڑنا۔
- (۹) درمیانی تین انگلیوں کو کلائی پر رکھنا۔
- (۱۰) ناف کے نیچے ہاتھ باندھنا۔
- (۱۱) ثنا پڑھنا۔

قرأت کی سات سنتیں

- (۱) تَعُوذُ يَعْنِي "أَعُوذُ بِاللَّهِ مِنَ الشَّيْطَانِ الرَّجِيمِ" پڑھنا۔

(۲) تسمیہ یعنی "بِسْمِ اللّٰهِ الرَّحْمٰنِ الرَّحِیْمِ" پڑھنا۔

(۳) چپکے سے آمین کہنا۔

(۴) فجر اور ظہر میں طوالت مفصل یعنی سورۃ حجرات سے لیکر سورۃ بروج تک،

عصر اور عشاء میں اوساط مفصل یعنی سورۃ طارق سے لیکر سورۃ یٰسینہ تک،

اور مغرب میں قصار مفصل یعنی سورۃ زلزال سے لیکر سورۃ ناس تک

(امام اور منفرد یعنی تنہا نماز پڑھنے والے کا) کوئی بھی سورتیں پڑھنا۔

(۵) فجر کی پہلی رکعت کو طویل (لمبی) کرنا۔

(۶) نہ زیادہ جلدی پڑھنا نہ زیادہ ٹھہر کر بلکہ درمیانی رفتار سے پڑھنا۔

(۷) فرض کی تیسری اور چوتھی رکعت میں (امام اور منفرد کا) صرف سورۃ

فاتحہ پڑھنا۔

رکوع کی آٹھ سنتیں

(۱) رکوع کی تکبیر کہنا۔

- (۲) رکوع میں دونوں ہاتھوں سے گھٹنوں کو پکڑنا۔
- (۳) گھٹنوں کو پکڑنے میں انگلیوں کو کشادہ (کھلی) رکھنا۔
- (۴) پنڈلیوں کو سیدھا رکھنا
- (۵) پیٹھ کو بچھا دینا۔
- (۶) سر اور سرین کو برابر رکھنا۔
- (۷) رکوع میں کم از کم تین بار ”سُبْحَانَ رَبِّيَ الْعَظِيمِ“ کہنا۔
- (۸) رکوع سے اٹھتے ہوئے امام کو ”سَمِيعَ اللّٰهُ لِمَنْ حَمْدًا“ اور مقتدی کو ”رَبَّنَا لَكَ الْحَمْدُ“ اور منفرد کو دونوں کہنا۔

سجدے کی بارہ ۱۲ سنتیں

- (۱) سجدہ کی تکبیر کہنا۔
- (۲) سجدہ میں پہلے دونوں گھٹنوں کو رکھنا۔
- (۳) پھر دونوں ہاتھوں کو رکھنا۔
- (۴) پھر ناک رکھنا۔

(۵) پھر پیشانی رکھنا۔

(۶) دونوں ہاتھوں کے درمیان سجدہ کرنا۔

(۷) سجدہ میں پیٹ کو رانوں سے الگ رکھنا۔

(۸) پہلوؤں کو بازوؤں سے الگ رکھنا۔

(۹) کہنیوں کو زمین سے الگ رکھنا۔

(۱۰) سجدہ میں کم از کم تین بار ”سُبْحَانَ رَبِّيَ الْأَعْلَى“ پڑھنا۔

(۱۱) سجدہ سے اٹھنے کی تکبیر کہنا۔

(۱۲) سجدہ سے اٹھنے میں پہلے پیشانی کو، پھر ناک کو، پھر ہاتھوں کو پھر

گھٹنوں کو اٹھانا اور دونوں سجدوں کے درمیان اطمینان سے بیٹھنا۔

قعدہ کی تیسرہ ۱۳ سنتیں

(۱) دائیں پیر کو کھڑا رکھنا اور بائیں پیر کو بچھا کر اس پر بیٹھنا اور پیر کی

انگلیوں کو قبلہ کی طرف رکھنا۔

- (۲) دونوں ہاتھوں کو رانوں پر رکھنا۔
- (۳) تشہد میں ”أَشْهَدُ أَنْ لَا إِلَهَ إِلَّا اللَّهُ“ پر شہادت کی (کلمہ والی) انگلی کو اٹھانا اور ”إِلَّا اللَّهُ“ پر جھکا دینا۔
- (۴) قعدہ آخر میں درود شریف پڑھنا۔
- (۵) درود شریف کے بعد دعائے ماثورہ ان الفاظ میں پڑھنا جو قرآن و حدیث کے مشابہ ہوں۔
- (۶) دونوں طرف سلام پھیرنا۔
- (۷) سلام کی ابتداء داہنی طرف سے کرنا۔
- (۸) امام کا (سلام پھیرتے وقت) مقتدیوں، فرشتوں اور صالح جنات کو سلام کی نیت کرنا۔
- (۹) مقتدی کا (سلام پھیرتے وقت) امام، فرشتوں اور صالح جنات کو سلام کی نیت کرنا۔
- (۱۰) منفرد کو (سلام پھیرتے وقت) صرف فرشتوں کی نیت کرنا۔
- (۱۱) مقتدی کو امام کے ساتھ ساتھ سلام پھیرنا۔

(۱۲) دوسرے سلام کی آواز کو پہلے سلام کی آواز سے پست کرنا۔
 (۱۳) مسبوق (جس کی شروع کی رکعات چھوٹ گئی ہوں اس) کو امام کے فارغ ہونے کا انتظار کرنا۔

فائدہ: رکوع اور جلسہ میں ہاتھ کی انگلیاں پھیلی ہوئی ہوں گی۔ اور سجدہ میں یہ انگلیاں ملی ہوئی ہوں گی۔

(ماخوذ از نور الایضاح)

مسجد میں داخل ہوتے وقت کی دعا

اَللّٰهُمَّ افْتَحْ لِيْ اَبْوَابَ رَحْمَتِكَ

ترجمہ: اے اللہ! تو میرے لئے اپنی رحمت کے دروازے کھول دے۔

(صحیح مسلم، باب ما یقول اذا دخل المسجد)

مسجد میں داخل ہوتے اور نکلتے وقت نبی پر درود و سلام

اَلصَّلٰوَةُ وَالسَّلَامُ عَلٰی رَسُوْلِ اللّٰهِ ﷺ

ترجمہ: شروع اللہ کے نام سے، درود و سلام ہو اللہ کے رسول محمد صلی اللہ علیہ وسلم پر۔

(جامع الترمذی، باب ما یقول عند دخوله المسجد)

فضیلت: جو شخص ایک مرتبہ پیارے رسول صلی اللہ علیہ وسلم پر درود بھیجے تو اللہ تعالیٰ اس پر دس رحمتیں نازل فرماتا ہے۔

(صحیح مسلم، باب الصلوة علی النبی ﷺ)

اعتکاف کی نیت

بِسْمِ اللّٰهِ دَخَلْتُ وَعَلَيْهِ تَوَكَّلْتُ وَتَوَيْتُ سُنَّةَ الْاِعْتِكَافِ

ترجمہ: میں اللہ کے نام سے (مسجد میں) داخل ہوا، اسی پر بھروسہ کیا اور اعتکاف (مسجد میں ٹہرنے) کی نیت کی۔

(شرح مسلم للنووی)

مسجد میں داخل ہونے کی سنتیں

(۱) پہلے بائیں پاؤں سے جوتا اتارنا پھر دائیں پاؤں سے۔ (صحیح البخاری)

- (۲) دائیں پاؤں سے مسجد میں داخل ہونا۔ (صحیح البخاری)
- (۳) بسم اللہ پڑھنا۔ (سنن ابن ماجہ)
- (۴) درود و سلام پڑھنا۔ (جامع الترمذی)
- (۵) مسجد میں داخل ہونے کی دعا پڑھنا۔ (صحیح مسلم)
- (۶) اعتکاف کی نیت کرنا۔ (شرح مسلم للنووی)

مسجد سے نکلنے کی دعا

اَللّٰهُمَّ اِنِّیْ اَسْئَلُكَ مِنْ فَضْلِكَ

ترجمہ: اے اللہ! میں تجھ سے تیرے فضل کا سوال کرتا ہوں۔

(صحیح مسلم، باب ما یقول اذا دخل المسجد)

مسجد سے نکلنے کی سنتیں

- (۱) پہلے مسجد سے بایاں پاؤں باہر نکالنا۔ (صحیح البخاری)

- (۲) بسم اللہ پڑھنا۔ (سنن ابن ماجہ)
- (۳) درود و سلام پڑھنا۔ (جامع الترمذی)
- (۴) مسجد سے نکلنے کی دعا پڑھنا۔ (صحیح مسلم)
- (۵) پہلے دائیں پاؤں میں جوتا پہننا پھر بائیں پاؤں میں (صحیح البخاری)

مسجد کے آداب

مسجد اللہ تعالیٰ کی عبادت کا مرکز ہے۔ مسجد کے ادب و احترام کا تقاضا یہ ہے کہ جو شخص اس میں داخل ہو، ہیبت و عظمت اور خشوع و خضوع کے ساتھ داخل ہو جیسے ایک عام آدمی کسی شہنشاہ کے دربار میں داخل ہوتا ہے۔ چونکہ مسجد میں داخل ہوتے اور نکلتے وقت کی جو دعائیں اور سنتیں ہیں وہ اس سے پہلے گزر چکی ہیں اس لئے تکرار سے بچتے ہوئے درجہ ذیل چند ایسے اقوال و افعال ذکر کئے جاتے ہیں جو مسجد کے حدود میں رہتے ہوئے مسجد کی عظمت و تقدس اور ادب و احترام

کے خلاف ہیں۔ جن سے بچنا ہر مسلمان کا دینی اور ایمانی فریضہ ہے:-

(۱) مسجد میں شور و ہنگامہ کرنا۔

(۲) مسجد میں تالیاں بجانا۔

(۳) مسجد میں انگلیاں چٹھانا۔

(۴) مسجد میں زور سے بولنا یا قہقہہ لگانا۔

(۵) مسجد میں زور سے ڈکاریں لینا۔

(۶) مسجد میں دنیاوی باتیں کرنا۔

(۷) مسجد میں اونچی آواز میں باتیں کرنا۔ جب کہ اگر لوگ نماز و ذکر میں مشغول

ہوں تو بلند آواز سے قرآن کی تلاوت اور تسبیح پڑھنا بھی منع ہے۔

(۸) مسجد میں باجہ گاجہ بجانا۔ موبائل کی رنگ ٹون بھی باجہ گاجہ میں

شامل ہے اس لئے مسجد میں داخل ہونے سے پہلے ہی اپنے

موبائل کو سوئیچ آف یا سائیلنٹ موڈ پر کر لیں۔

(۹) مسجد میں تجارت یعنی خرید و فروخت کی باتیں کرنا یا آپس میں جھگڑا کرنا۔

(۱۰) مسجد میں نماز کے انتظار میں انگلیوں میں انگلیاں ڈال کر بیٹھنا۔

(۱۱) مسجد میں قبلہ کی طرف پیر پھیلا کر بیٹھنا۔

(۱۲) مسجد کے فرش پر گندگی یا تکلیف دہ چیزیں چھوڑنا۔

(۱۳) مسجد میں کنگھی کرنا، مسواک کرنا یا ناخن کاٹنا۔

(۱۴) مسجد میں کچی لہسن، پیاز اور مولی وغیرہ کھا کر یا دیگر بدبودار چیزیں استعمال کر کے داخل ہونا۔

(۱۵) مسجد میں دوڑنا یا بہت تیز چل کر عجمت میں شامل ہونا۔ اسلئے مسجد میں درمیانہ چال چلیں، بھلے ہی نماز باجماعت کی کوئی رکعت چھوٹ جائے۔

اذان کی آواز سننے تو یہ دعا پڑھے

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ
مُحَمَّدًا عَبْدُهُ وَرَسُولُهُ رَضِيتُ بِاللَّهِ رَبًّا وَبِمُحَمَّدٍ رَسُولًا وَ
بِالْإِسْلَامِ دِينًا

ترجمہ: میں گواہی دیتا ہوں کہ اللہ کے سوا کوئی معبود نہیں وہ اکیلا ہے

اس کا کوئی شریک نہیں اور یہ بھی گواہی دیتا ہوں کہ محمد صلی اللہ علیہ وسلم اس کے بندے اور رسول ہیں۔ میں اللہ تعالیٰ کو رب محمد صلی اللہ علیہ وسلم کو رسول اور اسلام کو دین ماننے پر راضی ہوں۔

فضیلت: حدیث شریف میں ہے کہ جو شخص اذان کی آواز سن کر مذکورہ دعا کو پڑھے گا اس کے گناہ بخش دئے جائیں گے۔
(صحیح مسلم، باب القول مثل قول المؤذن لمن سمعہ ثم)

اذان کے بعد کی دعا

اَللّٰهُمَّ رَبِّ هٰذِهِ الدَّعْوَةُ التَّامَّةُ وَالصَّلٰوةُ الْقَائِمَةُ اَتِ
مُحَمَّدًا الْوَسِيْلَةَ وَالْفَضِيْلَةَ وَاَبْعَثْهُ مَقَامًا مَّحْمُوْدًا الَّذِي
وَعَدْتَهُ اِنَّكَ لَا تُخْلِفُ الْبَيْْعَاَدَ

ترجمہ: اے اللہ! اس مکمل دعوت کے رب اور قائم ہونے والی نماز کے رب! محمد صلی اللہ علیہ وسلم کو وسیلہ اور فضیلت عطا فرما اور ان کو اُس مقام محمود پر پہنچا جس کا آپ نے ان سے وعدہ فرمایا ہے۔ بے شک آپ وعدہ کے

خلاف نہیں کرتے۔

فضیلت: جو شخص اذان کی آواز سنے اور مذکورہ دعا پڑھے تو اس کے لئے قیامت کے دن رسول اللہ صلی اللہ علیہ وسلم کی شفاعت واجب ہوگئی۔
(صحیح البخاری، باب الدعاء عند النداء)

اذان کی سنتیں

- (۱) با وضو اذان دینا۔ (سنن کبریٰ)
- (۲) کھڑے ہو کر اذان دینا۔ (التلخیص الحبیر)
- (۳) قبلہ رخ ہو کر اذان دینا۔ (سنن کبریٰ)
- (۴) اونچی جگہ پر اذان دینا۔ (التلخیص الحبیر)
- (۵) دونوں کانوں میں انگلیاں ڈال کر اذان دینا۔ (سنن ابن ماجہ)
- (۶) بلند آواز سے اذان دینا۔ (سنن کبریٰ)
- (۷) ٹھہر ٹھہر کر اذان دینا۔ (جامع الترمذی)
- (۸) ”حَيَّ عَلَى الصَّلَاةِ“ پر دائیں اور ”حَيَّ عَلَى الْفَلَاحِ“ پر

بائیں جانب چہرہ پھیرنا۔

(سنن کبریٰ)

(۹) اذان کے جواب میں مؤذن کے تمام کلمات دہرانا۔ (صحیح البخاری)

(۱۰) ”حَيَّ عَلَى الصَّلَاةِ“ اور ”حَيَّ عَلَى الْفَلَاحِ“ کے جواب میں ”لَا حَوْلَ وَلَا قُوَّةَ إِلَّا بِاللَّهِ“ کہنا۔ (صحیح مسلم)

(۱۱) ”الصَّلَاةُ خَيْرٌ مِّنَ النَّوْمِ“ کے جواب میں ”صَدَقْتَ وَبَرَرْتَ“ بھی کہنا۔ (صحیح مسلم)

(۱۲) اذان کے بعد کی دعا پڑھنا۔ (صحیح البخاری)

(۱۳) اذان کے بعد مسجد سے نہ نکلنا۔ (مصنف عبدالرزاق)

اقامت کی سنتیں

(۱) امام کو آتادیکھ کر اقامت شروع کرنا۔ (سنن أبی داؤد)

(۲) ایک جگہ پر اطمینان سے کھڑے ہو کر اقامت کہنا۔

(۳) اقامت کے الفاظ جلدی جلدی کہنا۔ (جامع الترمذی)

(۴) اقامت کا جواب اذان کے جواب کی طرح دینا، البتہ ”قَدْ قَامَتِ الصَّلَاةُ“ کے جواب میں ”أَقَامَهَا اللَّهُ وَأَدَامَهَا“ کہنا۔
(سنن بکری)

(۵) اقامت کی آواز سن کر فوراً جماعت کی صف میں شریک ہو جانا۔
(مصنف عبدالرزاق)

نماز کے بعد کی دعا

جب نماز سے فارغ ہو تو پہلے تین مرتبہ ”اللَّهُ أَكْبَرُ“ کہے پھر تین مرتبہ ”أَسْتَغْفِرُ اللَّهَ“ پھر یہ دعائیں پڑھے۔

اللَّهُمَّ أَنْتَ السَّلَامُ وَمِنْكَ السَّلَامُ تَبَارَكْتَ يَا ذَا
الْجَلَالِ وَالْإِكْرَامِ

ترجمہ: اے اللہ! تو ہی سلامت رہنے والا ہے اور تجھ سے ہی سلامتی مل سکتی ہے اے بزرگی اور عظمت والے! تو بابرکت ہے۔

فضیلت: پیارے رسول ﷺ جب نماز سے فارغ ہوتے تو تین مرتبہ استغفار پڑھتے تھے۔

(صحیح مسلم، باب استحباب الذکر بعد الصلوۃ و بیان)

اَللّٰهُمَّ اَعِنِّيْ عَلٰى ذِكْرِكَ وَشُكْرِكَ وَحُسْنِ عِبَادَتِكَ
ترجمہ: اے اللہ! میری مدد فرما کہ میں تیرا ذکر کروں، تیرا شکر کروں
اور تیری اچھی عبادت کروں۔

فضیلت: پیارے رسول ﷺ نے حضرت معاذ رضی اللہ عنہ سے
ہر نماز کے بعد اس دعا کے پڑھنے کی وصیت فرمائی تھی۔

(سنن أبی داؤد، باب فی الاستغفار)

دعاے قنوت

اَللّٰهُمَّ اِنَّا نَسْتَغِيْثُكَ وَنَسْتَغْفِرُكَ وَنُؤْمِنُ بِكَ وَنَتَوَكَّلُ
عَلَيْكَ وَنُثْنِيْ عَلَيْكَ الْخَيْرَ وَنَشْكُرُكَ وَلَا نَكْفُرُكَ وَنُخْلِجُ وَنَتْرُكُ
مَنْ يَّفْجُرُكَ اِلَيْكَ نَعْبُدُ وَلَكَ نُصَلِّيْ وَنَسْجُدُ وَ اِلَيْكَ نَسْعٰی

وَنُحْفِدُ وَنَرْجُو رَحْمَتَكَ وَنُخْشِي عَذَابَكَ إِنَّ عَذَابَكَ بِالْكَفَّارِ مُلْحِقٌ
 ترجمہ: اے اللہ! ہم تجھ سے مدد مانگتے ہیں اور مغفرت طلب کرتے
 ہیں اور تجھ پر ایمان لاتے ہیں اور تجھ پر بھروسہ کرتے ہیں اور تیری بہتر
 تعریف کرتے ہیں اور تیرا شکر ادا کرتے ہیں اور تیری ناشکری نہیں
 کرتے ہیں۔ اور علیحدہ کر دیتے اور چھوڑ دیتے ہیں اس شخص کو جو تیری
 نافرمانی کرے۔ اے اللہ! ہم تیری ہی عبادت کرتے ہیں اور خاص
 تیرے لئے ہی نماز پڑھتے اور سجدہ کرتے ہیں اور تیری ہی طرف
 دوڑتے اور لپکتے ہیں اور تیری ہی رحمت کی امید رکھتے ہیں اور تیرے
 عذاب سے ڈرتے ہیں، بے شک تیرا عذاب کافروں کو پہنچنے والا ہے۔

(مصنف عبد الرزاق، باب القنوت)

التَّحِيَّاتُ

التَّحِيَّاتُ لِلَّهِ وَالصَّلَوَاتُ وَالطَّيِّبَاتُ. السَّلَامُ عَلَيْكَ
 أَيُّهَا النَّبِيُّ وَرَحْمَةُ اللَّهِ وَبَرَكَاتُهُ السَّلَامُ عَلَيْنَا وَعَلَى عِبَادِ

اللَّهُ الصَّالِحِينَ، أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ

ترجمہ: تمام قوی عبادتیں اور تمام فعلی عبادتیں اور تمام مالی عبادتیں اللہ ہی کے لئے ہیں، اے نبی! آپ پر سلام ہو اور اللہ کی رحمت اور اس کی برکتیں ہوں، اور سلام ہو ہم پر اور اللہ کے نیک بندوں پر، میں گواہی دیتا ہوں کہ اللہ کے سوا کوئی معبود نہیں اور میں گواہی دیتا ہوں کہ محمد صلی اللہ علیہ وسلم اللہ کے بندے اور اس کے رسول ہیں۔

(صحیح البخاری، باب التشهد فی الآخرة)

درود شریف

اَللّٰهُمَّ صَلِّ عَلٰی مُحَمَّدٍ وَعَلٰی اٰلِ مُحَمَّدٍ كَمَا صَلَّيْتَ عَلٰى اِبْرَاهِيْمَ وَعَلٰى اٰلِ اِبْرَاهِيْمَ اِنَّكَ حَمِيْدٌ مُّجِيْدٌ

ترجمہ: اے اللہ! رحمت نازل فرما محمد صلی اللہ علیہ وسلم پر اور آپ کی آل پر جیسا

کہ تو نے رحمت نازل فرمائی ابراہیم علیہ الصلوٰۃ والسلام پر اور ان کی آل پر
بے شک تو تعریف کے لائق، بڑی بزرگی والا ہے۔

(صحیح البخاری، باب الصلوٰۃ علی النبی ﷺ)

اَللّٰهُمَّ بَارِكْ عَلٰی مُحَمَّدٍ وَعَلٰی اٰلِ مُحَمَّدٍ كَمَا بَارَكْتَ عَلٰی
اِبْرٰهِيْمَ وَعَلٰی اٰلِ اِبْرٰهِيْمَ اِنَّكَ حَمِيْدٌ مُّجِيْدٌ

ترجمہ: اے اللہ! برکت نازل فرما محمد ﷺ پر اور آپ کی آل پر جیسا
کہ تو نے برکت نازل فرمائی ابراہیم علیہ الصلوٰۃ والسلام پر اور ان کی آل
پر بے شک تو تعریف کے لائق، بڑی بزرگی والا ہے۔

(صحیح مسلم، باب الصلوٰۃ علی النبی ﷺ)

دعائے ماثورہ

اَللّٰهُمَّ اِنِّیْ ظَلَمْتُ نَفْسِیْ ظُلْمًا کَثِیْرًا وَّلَا یَغْفِرُ الذُّنُوْبَ
اِلَّا اَنْتَ فَاغْفِرْ لِّیْ مَغْفِرَةً مِّنْ عِنْدِكَ وَارْحَمْنِیْ اِنَّکَ اَنْتَ
الْغَفُوْرُ الرَّحِیْمُ

ترجمہ: اے اللہ! میں نے اپنے نفس پر بہت زیادہ ظلم کیا اور سوائے تیرے اور کوئی گناہوں کو بخش نہیں سکتا، لہذا تو اپنی خاص بخشش سے مجھ کو بخش دے اور مجھ پر رحم فرما دے، بے شک تو ہی بخشنے والا، نہایت رحم کرنے والا ہے۔

(صحیح البخاری، باب الدعاء قبل السلام)

نماز کی مسنون ترکیب

جب نماز پڑھنے کا ارادہ ہو تو با وضو قبلہ رخ ہو کر کھڑے ہو جائیں اور جو نماز پڑھنی ہے اس کی نیت دل سے کریں، مثلاً فجر کی نماز پڑھ رہے ہیں یا ظہر کی، اسی طرح فرض، سنت اور نفل نماز کی تعیین بھی کر لیں۔ پھر دونوں ہاتھ کانوں تک اس طرح اٹھائیں کہ ہتھیلیاں اور انگلیاں قبلہ کی طرف اور انگوٹھے کانوں کی لو کے مقابل رہیں اور اس وقت تکبیر تحریمہ یعنی ”اَللّٰهُ اَكْبَرُ“ کہہ کر دونوں ہاتھ ناف کے نیچے

باندھ لیں۔ دائیں ہاتھ کو بائیں ہاتھ پر اور نظر سجدہ کی جگہ پر رکھیں۔ ہاتھ باندھ کر آہستہ آہستہ ثناء یعنی ”سُبْحَانَكَ اللَّهُمَّ وَبِحَمْدِكَ وَتَبَارَكَ اسْمُكَ وَتَعَالَى جَدُّكَ وَلَا إِلَهَ غَيْرُكَ“ پڑھیں، پھر تعوذ یعنی ”أَعُوذُ بِاللَّهِ مِنَ الشَّيْطَانِ الرَّجِيمِ“ اور تسمیہ یعنی ”بِسْمِ اللَّهِ الرَّحْمَنِ الرَّحِيمِ“ پڑھ کر سورہ فاتحہ پڑھیں، پھر آہستہ سے آمین کہہ کر کوئی مکمل سورت یا ایک بڑی آیت یا تین چھوٹی آیات پڑھیں۔ لیکن اگر امام کے پیچھے نماز پڑھ رہے ہوں تو ثناء پڑھ کر خاموش کھڑے رہیں۔ پھر تکبیر یعنی ”اللَّهُ أَكْبَرُ“ کہتے ہوئے رکوع میں جائیں، پیٹھ کو سیدھا رکھیں اور انگلیوں کو کھول کر ان سے گھٹنوں کو پکڑ لیں۔ رکوع میں تین یا پانچ مرتبہ تسبیح یعنی ”سُبْحَانَ رَبِّيَ الْعَظِيمِ“ پڑھیں، پھر تسبیح یعنی ”سَمِيعَ اللَّهُ لِمَنْ حَمَدَهُ“ کہتے ہوئے قومہ یعنی سیدھے کھڑے ہو جائیں اور تحمید یعنی ”رَبَّنَا لَكَ الْحَمْدُ“ کہیں۔ امام صرف ”سَمِيعَ اللَّهُ لِمَنْ حَمَدَهُ“ کہے، مقتدی صرف ”رَبَّنَا لَكَ الْحَمْدُ“ کہے، اور منفرد (تنہا نماز پڑھنے والا) دونوں کہے۔ پھر جب

تکبیر کہتے ہوئے سجدہ میں جائیں، تو پہلے دونوں گھٹنوں پر دونوں ہاتھ پھر ناک پھر پیشانی رکھیں۔ ہاتھوں کی انگلیاں کو قبلہ کی طرف رکھیں، کہنیاں پسلیوں سے اور پیٹ رانوں سے علیحدہ رکھیں، کہنیاں زمین پر مت بچھائیں۔ سجدہ میں تین یا پانچ مرتبہ تسبیح یعنی ”سُبْحَانَ رَبِّيَ الْأَعْلَى“ پڑھیں، پھر پہلے پیشانی پھر ناک پھر ہاتھ اٹھا کر تکبیر کہتے ہوئے جلسہ یعنی بیٹھ جائیں، پھر تکبیر کہتے ہوئے دوسرا سجدہ کریں پھر تکبیر کہتے ہوئے اٹھیں، اٹھنے میں پہلے پیشانی پھر ناک پھر ہاتھ پھر گھٹنوں اٹھا کر پنجوں کے بل سیدھے کھڑے ہو جائیں، کھڑے ہو کر ہاتھ باندھ لیں، پھر بسم اللہ، سورۃ فاتحہ اور کوئی سورت پڑھیں۔ لیکن اگر امام کے پیچھے ہوں تو خاموش کھڑے رہیں پھر اسی طرح رکوع، قومہ، سجدہ، جلسہ، دوسرا سجدہ کریں۔ دوسرے سجدے سے اٹھ کر بایاں پاؤں بچھا کر اس پر بیٹھ جائیں۔ دایاں پاؤں کھڑا رکھیں اور ہاتھ کو رانوں پر رکھیں اور التحمیات پڑھیں۔ جب ”أَشْهَدُ أَنْ لَا إِلَهَ إِلَّا اللَّهُ“ پر پہنچیں تو داہنے ہاتھ کے انگوٹھے اور بڑی انگلی سے حلقہ باندھ لیں اور چھنگلیاں اور اس کے پاس والی چھوٹی

انگی کو بند کر لیں اور شہادت کی انگی ”لَا إِلَهَ“ پراٹھا کر اشارہ کریں اور ”إِلَّا اللَّهُ“ پر جھکالیں اور یہ حلقہ اخیر تک باندھے رکھیں، اگر دو رکعت والی نماز ہے تو التحیات ختم کر کے درود شریف پڑھیں، پھر دعائے ماثورہ پڑھ کر دائیں بائیں سلام پھیر دیں اور اگر تین یا چار رکعت والی نماز ہو تو التحیات کے بعد درود شریف پڑھنے کے بجائے تکبیر کہتے ہوئے کھڑے ہو جائیں اور تیسری یا چوتھی رکعت مکمل کر کے سلام پھیر دیں۔ یاد رہے کہ فرض نماز کی تیسری اور چوتھی رکعت میں (خواہ امام ہو یا منفرد) صرف سورۃ فاتحہ پڑھیں اور کوئی سورت نہ پڑھیں، البتہ سنن و نوافل کی تیسری اور چوتھی رکعت میں سورۃ فاتحہ کے بعد کسی سورت کا ملانا ضروری ہے۔

جب صبح ہو تو یہ دعا پڑھے

اَللّٰهُمَّ بِكَ اَصْبَحْنَا وَبِكَ اَمْسَيْنَا وَبِكَ نَحْيٰ وَبِكَ نَمُوْتُ

وَالَيْكَ الْمَصِيرُ

ترجمہ: اے اللہ! ہم نے تیرے ہی حکم سے صبح کی اور تیرے ہی حکم سے شام کی اور تیرے ہی حکم سے جیتے ہیں اور تیرے ہی حکم سے مریں گے اور تیری ہی طرف ہمیں لوٹنا ہے۔

(جامع الترمذی، باب ما جاء في الدعاء اذا أصبح واذا أمسى)

طلوع آفتاب کے وقت کی دعا

الْحَمْدُ لِلَّهِ الَّذِي أَقَالَ لَنَا يَوْمَ مَنَّا هَذَا وَلَعَمْرِي هَلْ كُنَّا بِذُنُوبِنَا
ترجمہ: تمام تعریفیں اللہ تعالیٰ ہی کے لئے ہیں جس نے ہمیں یہ آج کا دن دکھایا اور (اے اللہ) ہمارے (گزشتہ کل کے) گناہوں کے سبب ہمیں ہلاک نہ کر دینا۔

(صحیح المسلم، باب ترتیل القراءة واجتناب الھذو)

صبح و شام پڑھنے کی دعائیں

بِسْمِ اللّٰهِ الَّذِي لَا يَضُرُّ مَعَ اسْمِهِ شَيْءٌ فِي الْأَرْضِ وَلَا فِي السَّمَاءِ وَهُوَ السَّيِّدُ الْعَلِيمُ

ترجمہ: شروع اللہ کے نام سے، جن کے نام کے ساتھ آسمان و زمین کی کوئی چیز نقصان نہیں پہنچا سکتی اور وہ سب کچھ سننے والا اور جاننے والا ہے۔

(جامع الترمذی، باب ما جاء في الدعاء اذا أصبح واذا أمسى)
فضیلت: جو شخص صبح و شام تین تین مرتبہ اس دعا کو پڑھے تو ہر ایک ضرر و نقصان سے حفاظت رہے گی، کوئی ناگہانی آفت و بلاء اس کو نہیں پہنچے گی، اور کوئی چیز اس کو نقصان نہیں پہنچا سکے گی

(سنن أبی داؤد، باب ما يقول اذا أصبح)

رَضِيتُ بِاللّٰهِ رَبًّا وَبِالْإِسْلَامِ دِينًا وَبِمُحَمَّدٍ ﷺ رَسُولًا

ترجمہ: میں اللہ تعالیٰ کو رب، اسلام کو دین اور حضرت محمد ﷺ کو رسول ماننے پر راضی ہوں۔

(صحیح البخاری، باب التعوذ من الفتن)

فضیلت: جو شخص صبح و شام اس دعا کو پڑھے تو اللہ تعالیٰ اس کو قیامت کے دن ضرور راضی کر دیں گے۔

(سنن أبی داؤد، باب ما یقول اذا أصبح)

اَللّٰهُمَّ اَنْتَ خَلَقْتَنِيْ، وَاَنْتَ تَهْدِيْنِيْ، وَاَنْتَ تُطْعِمُنِيْ، وَاَنْتَ تَسْقِيْنِيْ، وَاَنْتَ تُمَيِّتُنِيْ وَاَنْتَ تُحْيِيْنِيْ

ترجمہ: اے اللہ! آپ ہی نے مجھے پیدا کیا، اور آپ ہی مجھے ہدایت دینے والے ہیں، آپ ہی مجھے کھلاتے ہیں، آپ ہی مجھے پلاتے ہیں، آپ ہی مجھے ماریں گے، اور آپ ہی مجھے زندہ کریں گے۔

فضیلت: جو شخص صبح و شام اس دعا کو پڑھ کر اللہ تعالیٰ سے جو مانگے گا اللہ تعالیٰ ضرور اس کو عطا فرمائیں گے۔

(البعجم الاوسط، من اسمہ احمد)

يَا حَيُّ يَا قَيُّوْمُ بِرَحْمَتِكَ اَسْتَغِيْثُ اَصْلِحْ لِيْ شَأْنِيْ كُلَّهُ، وَلَا تَكِلْنِيْ اِلَى نَفْسِيْ طَرْفَةَ عَيْنٍ

ترجمہ: اے ہمیشہ ہمیش زندہ رہنے والے! اے زمین و آسمان اور

تمام مخلوق کو قائم رکھنے والے! میں آپ کی رحمت کا واسطہ دیکر فریاد کرتا کرتی ہوں کہ میرے سارے کام درست فرما دیجئے اور مجھے ایک لمحہ کے لئے بھی میرے نفس کے حوالے نہ فرمائیے۔

(المعجم الصغير للطبرانی، من اسمہ خالد)

فضیلت: پیارے رسول ﷺ نے اپنی صاحبزادی سیدہ فاطمہ الزہراء رضی اللہ عنہا کو صبح و شام یہ دعا پڑھنے کی وصیت فرمائی تھی۔

(السنن الكبرى للنسائی، نوع آخر)

حَسْبِيَ اللَّهُ لَا إِلَهَ إِلَّا هُوَ عَلَيْهِ تَوَكَّلْتُ وَهُوَ رَبُّ الْعَرْشِ الْعَظِيمِ

ترجمہ: میرے لئے اللہ تعالیٰ ہی کافی ہے، اس کے سوا کوئی معبود نہیں، اسی پر میں نے بھروسہ کیا اور وہی عرش عظیم کا مالک ہے۔

(سورة التوبة، ۱۲۹)

فضیلت: جو شخص صبح و شام اس دعا کو سات (۷) مرتبہ پڑھے تو اللہ تعالیٰ اس کی دنیا و آخرت میں تمام امور کی کفایت کر دیں گے۔

(عمل اليوم والليلة لابن السني، نوع آخر)

سُبْحَانَ اللَّهِ وَبِحَمْدِهِ سُبْحَانَ اللَّهِ الْعَظِيمِ

ترجمہ: اللہ تعالیٰ کی ذات پاک ہے اور اسی کے لئے حمد و ثنا ہے،
بزرگ و برتر اللہ تعالیٰ کی ذات پاک ہے۔

(صحیح البخاری، باب قول اللہ تعالیٰ: "ونضع الموازين القسط ليوم")
فضیلت: جو شخص دن میں سو (۱۰۰) مرتبہ ان کلمات کو پڑھے گا تو
اس کے تمام گناہ (صغیرہ) معاف ہو جائیں گے اگرچہ سمندر کے جھاگ
کے برابر کیوں نہ ہوں۔

(صحیح مسلم، باب قول التهليل والتسبيح والدعاء)

اللَّهُمَّ أَجِرْنِي مِنَ النَّارِ

ترجمہ: اے اللہ! مجھے جہنم سے پناہ عطا فرما دے۔

فضیلت: جو شخص فجر کی نماز سے فارغ ہونے کے بعد کسی سے بات
کرنے سے پہلے سات (۷) مرتبہ اور اسی طرح مغرب کی نماز سے فارغ
ہونے کے بعد کسی سے بات کرنے سے پہلے سات (۷) مرتبہ اس دعا کو
پڑھے، اگر اس رات یا دن میں اس کو موت آجائے تو اللہ تعالیٰ اس کے

لئے جہنم کی آگ سے پناہ لکھ دیں گے۔

(سنن أبی داؤد، باب ما یقول اذا أصبح)

آیت الکرسی

اللَّهُ لَا إِلَهَ إِلَّا هُوَ الْحَيُّ الْقَيُّومُ لَا تَأْخُذُهُ سِنَّةٌ وَلَا نَوْمٌ لَهُ مَا فِي
السَّمَوَاتِ وَمَا فِي الْأَرْضِ مَنْ ذَا الَّذِي يَشْفَعُ عِنْدَهُ إِلَّا بِإِذْنِهِ يَعْلَمُ
مَا بَيْنَ أَيْدِيهِمْ وَمَا خَلْفَهُمْ وَلَا يُحِيطُونَ بِشَيْءٍ مِّنْ عِلْمِهِ إِلَّا بِمَا
شَاءَ وَسِعَ كُرْسِيُّهُ السَّمَوَاتِ وَالْأَرْضَ وَلَا يَئُودُهُ حِفْظُهُمَا وَهُوَ
الْعَلِيُّ الْعَظِيمُ

ترجمہ: اللہ تعالیٰ ہی معبودِ برحق ہے جس کے سوا کوئی معبود نہیں، جو
زندہ اور سب کا تھا منے والا جسے نہ اونکھ آئے نہ نیند، اسی کی ملکیت میں
زمین و آسمان کی تمام چیزیں ہیں۔ کون ہے جو اس کی اجازت کے بغیر
اس کے سامنے شفاعت کر سکے، وہ جانتا ہے جو ان کے آگے ہے اور جو ان
کے پیچھے ہے، وہ اس کی منشاء کے بغیر کسی چیز کے علم کا احاطہ نہیں کر سکتے،

اس کی کرسی کی وسعت نے زمین و آسمان گھیر رکھا ہے۔ اور وہ (اللہ تعالیٰ) ان کی حفاظت سے نہ تھکے نہ اکتائے، وہ تو بہت بلند اور بہت بڑا ہے۔
 فضیلت: جو شخص ہر فرض نماز کے بعد آیت الکرسی پڑھے تو اس کے اور جنت کے درمیان موت ہی مانع ہے یعنی مرتے ہی جنت میں داخل ہوگا۔
 (السنن الکبریٰ للنسائی، ثواب من قرأ آية الكرسي دبر كل صلوة)

سُورَةُ الْإِخْلَاصِ اور مُعَوِّذَتَيْنِ

فضیلت: پیارے رسول ﷺ کا یہ معمول تھا کہ جب رات میں بستر پر تشریف لاتے تو اپنے دونوں ہاتھ ملا کر سورۃ اخلاص ”قُلْ هُوَ اللَّهُ“ اور معوذتین ”قُلْ أَعُوذُ بِرَبِّ الْفَلَقِ“ اور ”قُلْ أَعُوذُ بِرَبِّ النَّاسِ“ پڑھتے پھر ان (ہاتھوں) پر دم کرتے اور جہاں تک ممکن ہوتا اپنے پورے بدن پر پھیر لیتے، ابتدا اپنے سر اور چہرہ مبارک سے کرتے، اور آپ ﷺ یہ عمل تین مرتبہ کرتے۔

(صحیح البخاری، باب فضل المعوذات)

ستر ہزار فرشتوں کا بخشش کی دعا کرنا

أَعُوذُ بِاللّٰهِ السَّيِّعِ الْعَلِيمِ مِنَ الشَّيْطَانِ الرَّجِيمِ، هُوَ اللّٰهُ
الَّذِي لَا إِلَهَ إِلَّا هُوَ عَالِمُ الْغَيْبِ وَالشَّهَادَةِ هُوَ الرَّحْمَنُ الرَّحِيمُ،
هُوَ اللّٰهُ الَّذِي لَا إِلَهَ إِلَّا هُوَ، الْبَلَكُ الْقُدُّوسُ السَّلَامُ الْمُؤْمِنُ
الْمُهَيِّمُ الْعَزِيزُ الْجَبَّارُ الْمُتَكَبِّرُ سُبْحَانَ اللَّهِ عَمَّا يُشْرِكُونَ، هُوَ اللّٰهُ
الْخَالِقُ الْبَارِئُ الْمُصَوِّرُ لَهُ الْأَسْمَاءُ الْحُسْنَى يُسَبِّحُ لَهُ مَا فِي
السَّمَوَاتِ وَالْأَرْضِ وَهُوَ الْعَزِيزُ الْحَكِيمُ

ترجمہ: میں اس اللہ کی جو بہت زیادہ سننے اور جاننے والا ہے،
شیطان مردود سے پناہ چاہتا ہوں، وہی اللہ ہے جس کے سوا کوئی معبود
نہیں، چھپے کھلے کا جاننے والا، بخشنے اور رحم کرنے والا۔ وہی اللہ ہے جس
کے سوا کوئی معبود نہیں، بادشاہ نہایت پاک، سب عیبوں سے صاف، امن
دینے والا نگہبان، غالب، خود مختار، بڑائی والا، پاک ہے اللہ ان چیزوں
سے بے تھیں یہ اس کا شریک بناتے ہیں۔ وہی اللہ ہے پیدا کرنے والا،
بنانے والا، صورت کھینچنے والا، اسی کے لئے ہیں نہایت اچھے نام، ہر چیز

خواہ وہ آسمانوں میں ہو خواہ زمین میں ہو اس کی پاکی بیان کرتی ہے، اور وہی غالب ہے حکمت والا ہے۔

(سورۃ الحشر، ۲۲)

فضیلت: جو شخص صبح و شام تین (۳) مرتبہ ان آیات کو پڑھے اس کے لئے اللہ تعالیٰ ستر (۷۰) ہزار فرشتوں کو مقرر فرمائے گا جو شام تک اس کے لئے استغفار و بخشش کی دعا کریں گے اور اگر اس دن مر جائے تو شہید مرے گا۔
(جامع الترمذی، باب)

موذی چیزوں سے حفاظت کی دعا

أَعُوذُ بِكَلِمَاتِ اللَّهِ التَّامَّاتِ مِنْ شَرِّ مَا خَلَقَ

ترجمہ: میں اللہ کے کلماتِ تامہ کی پناہ لیتا ہوں اس کی ہر مخلوق کے شر سے۔

فضیلت: جو شخص صبح و شام تین (۳) مرتبہ اس دعا کو پڑھے اور کسی جگہ

جائے وہاں بھی پڑھے تو کوئی چیز اسے نقصان نہیں دے گی، اور موذی

چیزوں (سانپ، بچھو وغیرہ) کے ضرر و ضرور سے حفاظت رہے گی۔

(صحیح مسلم، باب فی التَّعَوُّذِ مِنْ سُوءِ الْقَضَاءِ وَدَرْكِ)

مصیبت زدہ کو دیکھ کر یہ دعا پڑھے

اَلْحَمْدُ لِلّٰهِ الَّذِیْ عَافَانِیْ مِمَّا ابْتَلاَکَ بِہِ وَفَضَّلَنِیْ عَلٰی
کَثِیْرٍ مِّمَّنْ خَلَقَ تَفْضِیْلًا۔

ترجمہ: تمام تعریفیں اللہ کے لئے ہیں جس نے مجھے اُس حال سے
بچایا جس میں تمہیں مبتلا کیا اور اس نے اپنی بہت سی مخلوق پر مجھے فضیلت
عطا فرمائی۔

فضیلت: پیارے رسول ﷺ نے ارشاد فرمایا جو شخص کسی مصیبت
زدہ کو دیکھ کر اس دعا کو پڑھ لے، تو دعا پڑھنے والا اس پریشانی سے
زندگی بھر محفوظ رہے گا خواہ وہ پریشانی کیسی ہی ہو۔

(جامع الترمذی، باب ما یقول اذا رأى مبتلی)

فائدہ: حضرت جعفرؓ فرماتے ہیں کہ یہ الفاظ اپنے دل میں کہے اور
مصیبت زدہ کو نہ سنائے۔

نظر جھاڑنے کی دعا

أَعِزُّ بِكَلِمَاتِ اللَّهِ الثَّامَّاتِ مِنْ كُلِّ شَيْطَانٍ وَهَامَّةٍ
وَمِنْ كُلِّ عَيْنٍ لَّامَّةٍ

ترجمہ: میں اللہ کے کلماتِ تامہ کی پناہ چاہتا ہوں ہر شیطان اور
زہریلے جانور سے، اور ہر ضرر و نقصان پہنچانے والی آنکھ سے۔

(صحیح ابن حبان)

فضیلت: پیارے رسول ﷺ حضراتِ حسنین (حسن اور حسین) رضی
اللہ عنہما کیلئے پناہ طلب کرتے تو مذکورہ دعا پڑھتے اور فرماتے! کہ تم لوگ
بھی اس دعا کے ذریعہ اپنے بچوں کیلئے پناہ طلب کیا کرو، کیونکہ حضرت
ابراہیم علیہ الصلوٰۃ والسلام اپنے دونوں بیٹے اسماعیلؑ اور اسحاقؑ کیلئے پناہ
طلب کرتے تھے۔

(مصنف عبد الرزاق، باب موتہ قبل سابعہ ومتی یسہی وما یصنع بہ)

شیطان سے حفاظت کی دعا

لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ وَلَهُ الْحَمْدُ
وَهُوَ عَلَى كُلِّ شَيْءٍ قَدِيرٌ

ترجمہ: اللہ تعالیٰ کے سوا کوئی معبود نہیں وہ اکیلا ہے اس کا کوئی
شریک نہیں، اسی کے لئے بادشاہت ہے اور اسی کے لئے ہر طرح کی
حمد و ثناء ہے اور وہ ہر چیز پر قادر ہے۔

فضیلت: جو شخص دن میں سو (۱۰۰) مرتبہ اس کلمہ کو پڑھے تو اس کو
دس (۱۰) غلام آزاد کرنے کے برابر ثواب ملے گا، اس کے لئے سو (۱۰۰)
نیکیاں لکھ دی جائیں گی، اور سو (۱۰۰) برائیاں مٹا دی جائیں
گی، اور پورے دن شیطان سے اس کی حفاظت ہوگی یہاں تک کہ شام ہو
جائے گی، اور اس وقت تک کوئی اس سے افضل نہیں ہوگا جب تک
دوسرا اس سے زیادہ یہ عمل نہ کرے۔

(صحیح مسلم، باب فضل التهلیل والتسبیح والدعاء)

ادائے قرض اور فکر و غم دور ہونے کی دعا

اَللّٰهُمَّ اِنِّیْ اَعُوْذُبِكَ مِنَ الْهَمِّ وَالْحُزْنِ وَاعُوْذُبِكَ مِنَ الْعَجْزِ
وَالْكَسْلِ وَاعُوْذُبِكَ مِنَ الْجُبْنِ وَالْبُخْلِ وَاعُوْذُبِكَ مِنْ غَلَبَةِ
الدَّیْنِ وَقَهْرِ الرِّجَالِ

ترجمہ: اے اللہ! میں تیری ہی پناہ لیتا ہوں ہر فکر و غم سے، اور تیری ہی
پناہ لیتا ہوں عاجزی اور کاہلی سے، اور تیری ہی پناہ لیتا ہوں بزدلی اور بخل سے،
اور میں تیری ہی پناہ لیتا ہوں قرض کے غلبہ اور لوگوں کے زور و ظلم سے۔
فضیلت: جو شخص صبح و شام اس دعا کو پڑھے گا اللہ تعالیٰ اس کی فکر
مندی بھی دور فرمائیں گے اور قرض بھی ادا فرمادیں گے۔

(سنن ابی داؤد، باب فی الاستعاذۃ)

ادائے قرض کی دوسری دعا

اَللّٰهُمَّ اٰکْفِنِیْ بِحَلَالِکَ عَنْ حَرَامِکَ وَاَغْنِنِیْ بِفَضْلِکَ عَنْ سِوَاکَ

ترجمہ: اے اللہ! حرام سے بچاتے ہوئے اپنے حلال کے ذریعہ تو میری کفایت فرما اور اپنے فضل کے ذریعہ تو مجھے اپنے غیر سے بے نیاز فرما دے۔

فضیلت: ایک شخص نے حضرت علی رضی اللہ عنہ سے جب اپنی مالی مجبوریوں کا ذکر کیا تو آپؑ نے فرمایا! کیا میں تم کو وہ کلمات نہ بتا دوں جو پیارے رسول صلی اللہ علیہ وسلم نے مجھے سکھائے تھے، اگر پہاڑ کے برابر تم پر قرض ہوگا تو بھی اللہ تعالیٰ ادا فرمادیں گے۔ اس کے بعد مذکورہ دعا سکھائی۔
(جامع الترمذی، باب)

گھر سے نکلتے وقت کی دعا

بِسْمِ اللّٰهِ تَوَكَّلْتُ عَلَى اللّٰهِ لَا حَوْلَ وَلَا قُوَّةَ إِلَّا بِاللّٰهِ
ترجمہ: شروع اللہ کے نام سے، میں نے اسی پر بھروسہ کیا، گناہ سے بچنے اور نیکی کرنے کی قوت صرف اللہ ہی کی طرف سے ہے۔

(سنن أبی داؤد، باب ما یقول اذا خرج من بیتہ)

فضیلت: جو شخص گھر سے نکلتے وقت اس دعا کو پڑھے تو اس کو
(غائبانہ) ندا (آواز) دی جاتی ہے کہ ضرورتیں پوری ہوں گی اور تو ضرور
نقصان سے محفوظ رہے گا، ان کلمات کو سن کر شیطان وہاں سے ہٹ جاتا
ہے یعنی اس کے بہکانے اور ایذا دینے سے باز رہتا ہے۔

(جامع الترمذی، باب ما یقول اذا خرج من بیتہ)

گھر میں داخل ہوتے وقت کی دعا

اَللّٰهُمَّ اِنِّیْ اَسْئَلُكَ خَیْرَ الْمَوْجِیْ وَخَیْرَ الْمَخْرَجِ بِسْمِ اللّٰهِ
وَلَجْنَا وَبِسْمِ اللّٰهِ خَرَجْنَا وَعَلَى اللّٰهِ رَبِّنَا تَوَكَّلْنَا

ترجمہ: اے اللہ! میں تجھ سے گھر کے اندر آنے اور گھر سے باہر جانے
کی خیر و برکت کا سوال کرتا ہوں، ہم اللہ کے نام کے ساتھ ہی گھر میں آتے
ہیں اور اللہ کے نام کے ساتھ ہی گھر سے باہر جاتے ہیں، اور اپنے
پروردگار اللہ جل شانہ پر ہی ہمارا بھروسہ ہے۔

(سنن أبی داؤد، باب ما یقول الرجل اذا دخل بیتہ)

فضیلت: جب انسان گھر میں داخل ہونے اور کھانا کھانے کے وقت اللہ کا ذکر کر لیتا ہے تو شیطان اپنے ساتھیوں سے کہتا ہے کہ یہاں نہ رہ سکتے ہو اور نہ ان کے کھانے میں کچھ پاسکتے ہو اور اگر اس نے گھر میں داخل ہونے اور کھانے کے وقت اللہ کا ذکر نہیں کیا تو شیطان اپنے ساتھیوں سے کہتا ہے کہ یہاں تمہیں رات کو رہنے کے ساتھ کھانا بھی مل گیا۔
(صحیح ابن حبان، ذکر استحسن الا کثار للمراء من التبری من)

ارادۂ سفر کے وقت کی دعا

اَللّٰهُمَّ بِكَ اَصُوْلٌ وَبِكَ اَحْوَلٌ وَبِكَ اَسِيْرٌ

ترجمہ: اے اللہ! میں تیری ہی مدد سے حملہ کروں گا، اور تیری ہی مدد سے تدبیر کروں گا اور تیری ہی مدد سے سفر کروں گا۔

(مسند احمد، مسند علی ابن ابی طالب رضی اللہ عنہ)

جب سوار ہونے لگے اور رکاب یا پائیدان پر قدم رکھے تو ”بِسْمِ اللّٰهِ“ کہے اور جب جانور کی پشت یا سیٹ پر بیٹھ جائے تو ”اَلْحَمْدُ

اللہ“ کہے پھر یہ آیت پڑھے۔

سُبْحَانَ الَّذِي سَخَّرَ لَنَا هَذَا وَمَا كُنَّا لَهُ مُقْرِنِينَ وَإِنَّا إِلَىٰ رَبِّنَا لَمُنْقَلِبُونَ

ترجمہ: پاک ہے وہ ذات جس نے اسے (سواری) ہمارے بس میں کر دیا باوجود یہ کہ ہمیں اُسے قابو کرنے کی طاقت نہ تھی اور یقیناً ہم اپنے رب کی طرف لوٹ کر جانے والے ہیں۔

(سورۃ زخرف، ۱۴)

اس کے بعد تین مرتبہ ”الْحَمْدُ لِلّٰہ“ تین مرتبہ ”اللّٰہُ اَكْبَرُ“ اور ایک مرتبہ ”لَا اِلٰهَ اِلَّا اللّٰہُ“ کہے پھر یہ دعا پڑھے۔

سُبْحَانَكَ اِنِّیْ ظَلَمْتُ نَفْسِیْ فَاغْفِرْ لِّیْ فَاِنَّہٗ لَا یَغْفِرُ الذُّنُوبَ اِلَّا اَنْتَ

ترجمہ: اے اللہ! تو پاک ہے، بیشک میں نے اپنے اوپر بہت ظلم کیا ہے۔ (کہ تیری نافرمانی کرتا رہا) پس تو مجھے معاف کر دے یقیناً تیرے سوا کوئی بھی گناہوں کو معاف نہیں کر سکتا۔ (پھر مسکرائے)

(سنن أبی داؤد، باب ما یقول الرجل اذا رکب)

بحری (سمندری) سفر کی دعا

بِسْمِ اللّٰهِ الْمَلِكِ وَمَا قَدَرُوا اللّٰهَ حَقَّ قُدْرِهِ وَالْاَرْضُ جَمِيعًا
قَبْضَتُهُ يَوْمَ الْقِيَمَةِ وَالسَّهَوَاتُ مَطْوِيَّاتٌ اِیْمِیْنِهٖ سُبْحَانَهُ وَتَعَالٰی
عَمَّا یُشْرَکُوْنَ

ترجمہ: میں اس اللہ کے نام سے سفر شروع کرتا ہوں جو شہنشاہ ہے،
ان لوگوں کو اللہ تعالیٰ کی جیسی عظمت کرنی چاہئے تھی نہیں کی، ساری زمین
قیامت کے دن اس کی مٹھی میں ہوگی اور تمام آسمان اس کے داہنے
ہاتھ میں لپیٹے ہوئے ہوں گے، وہ پاک اور برتر ہے ہر اس چیز سے جسے
لوگ اس کا شریک بنائیں۔
(سورہ زمر، ۶۴)

بِسْمِ اللّٰهِ فَجْرَهَا وَمَرْسَهَا اِنَّ رَبِّيْ لَغَفُوْرٌ رَّحِيْمٌ
ترجمہ: اللہ تعالیٰ ہی کے نام سے اس کا چلنا اور ٹھہرنا ہے یقیناً میرا
پالنے والا بڑی بخشش اور بڑے رحم والا ہے۔
(سورہ ہود، ۴۱)

فضیلت: جو شخص کشتی پر سوار ہوتے اور سمندر کا سفر کرتے وقت مذکورہ دعائیں پڑھے تو وہ ڈوبنے سے محفوظ رہے گا۔
(الدعاء للطبرانی، باب القول عند ركوب السفينة)

کسی بستی میں داخل ہوتے وقت تین مرتبہ یہ دعا پڑھے

اللَّهُمَّ بَارِكْ لَنَا فِيهَا

ترجمہ: اے اللہ! تو ہمیں اس بستی میں خیر و برکت عطا فرما۔

(المعجم الأوسط، من اسماء عبد الرحمن)

پھر یہ دعا پڑھے

اللَّهُمَّ ارْزُقْنَا جَنَاهَا وَحَبِّبْنَا إِلَى أَهْلِهَا وَحَبِّبْ صَالِحِي أَهْلِهَا إِلَيْنَا

ترجمہ: اے اللہ! تو ہم کو اس بستی کے ثمرات (منافع) عطا فرما اور

یہاں کے باشندوں کو ہماری محبت دے اور یہاں کے نیک لوگوں کی محبت ہم کو نصیب فرما۔

(المعجم الأوسط، من اسمہ عبد الرحمن)

کسی قیام گاہ میں قیام کرے تو یہ دعا پڑھے

أَعُوذُ بِكَلِمَاتِ اللَّهِ التَّامَّاتِ مِنْ شَرِّ مَا خَلَقَ

ترجمہ: میں اللہ کے کلماتِ تامہ کی پناہ لیتا ہوں اس کی ہر مخلوق کے شر سے۔

فضیلت: حدیث شریف میں آیا ہے کہ اگر کسی جگہ قیام کرتے وقت

مذکورہ بالا تَعَوُّذ پڑھے گا تو اس جگہ سے کوچ کرنے تک اس کو وہاں کی کوئی چیز نقصان نہ پہونچا سکے گی۔

(صحیح مسلم، باب فی التَعَوُّذِ مِنْ سُوءِ الْقَضَاءِ وَتَرْكِ)

رخصت کرتے وقت کی دعا

أَسْتَودِعُ اللَّهَ دِينَكَ وَأَمَانَتَكَ وَخَوَاتِيمَ عَمَلِكَ

ترجمہ: میں اللہ تعالیٰ کو تیرے دین و ایمان، تیری صفت امانتداری اور تیرے آخری عمل کا امین بناتا ہوں۔
 فضیلت: پیارے رسول صلی اللہ علیہ وسلم جب کسی کو رخصت فرماتے تو مذکورہ دعا پڑھتے تھے۔
 (جامع الترمذی، باب ما یقول اذا ودع انسانا)

مریض کی عیادت کی دعا

لَا بَأْسَ ظَهَرَ إِنْ شَاءَ اللَّهُ
 ترجمہ: کوئی گھبرانے کی بات نہیں، اگر اللہ نے چاہا تو یہ بیماری (ظاہری و باطنی آلودگیوں سے) پاک کرنے والی ہے۔
 (صحیح البخاری، باب علامات النبوة فی الاسلام)

یاسات مرتبہ یہ دعا پڑھے

أَسْأَلُ اللَّهَ الْعَظِيمَ رَبَّ الْعَرْشِ الْعَظِيمِ أَنْ يَشْفِيكَ

ترجمہ: میں بزرگ و برتر اللہ سے دعا کرتا ہوں جو عرشِ عظیم کا مالک ہے کہ وہ تجھے شفا دیدے۔

فضیلت: پیارے رسول اللہ ﷺ نے فرمایا ہے کہ سات مرتبہ اس دعا کے پڑھنے سے مریض شفا یاب ہو گا ہاں اگر اس کی موت ہی آگئی ہو تو دوسری بات ہے۔

(سنن أبی داؤد، باب الدعاء للمریض عند العیادة)

کسی مسلمان کو ہنستا ہوا دیکھ کر یہ دعا دے

أَضْحَكَكَ اللَّهُ سِنَّكَ

ترجمہ: اللہ تجھے ہمیشہ ہنستا ہوا (خوش و خرم) رکھے۔

(سنن أبی داؤد، باب فی الرجل یقول للرجل)

آیت نہ دیکھنے کے وقت کی دعا

اَللّٰهُمَّ کَمَا حَسَّنْتَ خَلْقِیْ فَحَسِّنْ خُلُقِیْ

ترجمہ: اے اللہ! جیسے تو نے میری صورت اچھی بنائی ہے پس ویسے میرے اخلاق بھی اچھے بنادے۔

(الدعاء للطبرانی، باب ما کان النبی ﷺ یدعو)

بازار میں داخل ہوتے وقت کی دعا

لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ الْحَمْدُ يُحْيِي وَيُمِيتُ وَهُوَ حَيٌّ لَا يَمُوتُ بِيَدِهِ الْخَيْرُ وَهُوَ عَلَى كُلِّ شَيْءٍ قَدِيرٌ

ترجمہ: اللہ کے سوا کوئی معبود نہیں، وہ اکیلا ہے اس کا کوئی شریک نہیں، ملک بھی اسی کا ہے، اور اسی کے لئے (تمام تر) تعریف ہے، وہی جلاتا ہے وہی مارتا ہے وہ خود (ہمیشہ) زندہ، اس کے لئے مرنا نہیں ہے، اسی کے ہاتھ میں (ہر طرح کی) خیر و خوبی ہے اور وہی ہر چیز پر قادر ہے۔

فضیلت: حدیث شریف میں ہے کہ جس شخص نے بازار میں قدم رکھتے وقت مذکورہ دعا کو پڑھے اللہ تعالیٰ اس کیلئے (نامہ اعمال میں) ہزاروں ہزار نیکیاں لکھ دیں گے، ہزاروں ہزار خطائیں مٹا دیں گے، ہزاروں ہزار

درجہ بلند کر دیں گے اور جنت میں ایک محل بنا دیں گے۔

(جامع الترمذی، باب ما یقول اذا دخل السوق)

مصیبت آجانے پر یہ دعا پڑھے

إِنَّا لِلّٰهِ وَإِنَّا إِلَيْهِ رَاجِعُونَ۔ اَللّٰهُمَّ اَجِرْنِيْ فِيْ مُصِيبَتِيْ وَ اَخْلِفْ

لِيْ خَيْرًا مِّنْهَا

ترجمہ: بیشک ہم اللہ ہی کے لئے ہیں اور ہم اللہ ہی کی طرف لوٹنے والے ہیں۔ اے اللہ! میری مصیبت میں اجر دے اور اس کے عوض مجھے اس سے اچھا بدل عطا فرما۔

فضیلت: جو شخص کسی مصیبت کے وقت مذکورہ دعا کو پڑھے تو اللہ تعالیٰ اس کو اس کی مصیبت میں اجر عطا فرمائیں گے اور اس کیلئے اس سے بہتر چیز کا فیصلہ فرمائیں گے۔

(صحیح مسلم، باب ما یقول عند البصیبة)

نیا پھل پاس آئے تو یہ دعا پڑھے

اَللّٰهُمَّ بَارِكْ لَنَا فِي ثَمَرِنَا وَبَارِكْ لَنَا فِي مَدِيْنَتِنَا وَبَارِكْ
لَنَا فِي صَاعِنَا وَبَارِكْ لَنَا فِي مَدِيْنَتِنَا

ترجمہ: اے اللہ! ہمارے پھلوں میں برکت دے، ہمارے شہر میں
برکت دے اور ہمارے غلہ ناپنے کے پیمانوں میں برکت دے۔
فضیلت: جب پہلا پھل رسول اللہ ﷺ کی خدمت میں پیش کیا جاتا
تو آپ ﷺ مذکورہ دعا پڑھتے تھے۔

(صحیح مسلم باب فضل المدينة ودعاء النبي ﷺ)

غصہ کے وقت، گدھے اور کتے کی آواز سنتے وقت کی دعا

اَعُوْذُ بِاللّٰهِ مِنَ الشَّيْطَانِ الرَّجِيْمِ

ترجمہ: میں پناہ چاہتا ہوں اللہ کی شیطاں مردود سے۔

(صحیح مسلم باب استحباب الدعاء عند صياح الديك)

بادل آتا ہوا دیکھ کر یہ دعا پڑھے

اَللّٰهُمَّ اِنَّا نَعُوْذُ بِكَ مِنْ شَرِّ مَا اُرْسِلَ بِهِ

ترجمہ: اے اللہ! ہم تجھ سے پناہ مانگتے ہیں اس چیز کے شر سے جو یہ

بادل لایا ہو۔

(سنن ابن ماجہ، باب ما یدعو بہ الرجل اذا رأى السحاب)

طلب بارش کی دعا

اَللّٰهُمَّ اَسْقِنَا غَيْثًا مُّغِيْثًا مَّرِيْعًا مَّرِيْعًا نَّافِعًا غَيْرَ ضَارٍّ

عَاجِلًا غَيْرَ اَجَلٍ

ترجمہ: اے اللہ! تو ہم پر ایسی بارش برسا جو فریادری کرنے والی ہو،

خوشگوار ہو، نفع پہنچانے والی ہو، نقصان پہنچانے والی نہ ہو اور جلدی

برسنے والی ہو، تاخیر سے برسنے والی نہ ہو

(سنن أبی داؤد، باب رفع الیدین فی الاستسقاء)

کثرتِ باراں کے وقت کی دعا

اَللّٰهُمَّ سَبِّبْنَا نَافِعًا

اے اللہ! نفع دینے والی بارش برسا۔

(سنن ابن ماجہ، باب ما یدعو بہ الرجل اذا رأى السحاب)

بادلوں کی گرج اور بجلی کی کڑک کے وقت کی دعا

اَللّٰهُمَّ لَا تَقْتُلْنَا بِغَضَبِكَ وَلَا تُهْلِكْنَا بِعَذَابِكَ وَعَافِنَا
قَبْلَ ذَلِكَ

ترجمہ: اے اللہ! ہم کو اپنے غضب سے قتل نہ فرما اور اپنے عذاب سے ہمیں ہلاک نہ کر اور اس سے پہلے ہی ہمیں امن و عافیت عطا فرما۔

(جامع الترمذی، باب ما یقول اذا سمع الرعد)

تجہیز و تکفین کا بیان

جب کسی پر موت کا اثر ظاہر ہو یعنی اسکے دونوں قدم ڈھیلے ہو جائیں اور ناک ٹیڑھی ہو جائے اور کنپٹیاں دب جائیں تو اس کو داہنی طرف قبلہ رکھ لٹائیں، اس کے ہاتھ پیر سیدھے کر دیں اور کلمہ شہادت یا کلمہ طیبہ بآواز بلند بار بار پڑھتے رہیں تاکہ وہ بھی سن کر پڑھ لے۔ جب موت واقع ہو جائے تو کپڑے کی پٹی سے اس کی داڑھی سر کے ساتھ باندھ دیں، اسی طرح اس کے دونوں پیر کے انگوٹھے بھی ملا کر باندھ دیں، اور نرمی سے آنکھیں بند کر دیں، تاکہ اس کا منہ اور آنکھیں کھلنے اور ٹانگیں پھیلنے نہ پائیں، اس کے رشتہ دار اور دوست و احباب کو خبر کر دیں تاکہ اس کی نماز میں زیادہ لوگ شریک ہو کر اس کے لئے دعا کریں، اور تجہیز و تکفین میں جلدی کریں۔

نوٹ: کسی مسلمان کے انتقال کے بعد زندوں پر اس کو غسل دینا واجب ہے۔

سر سے پٹی باندھتے وقت یہ دعا پڑھیں

بِسْمِ اللّٰهِ وَعَلَىٰ مِلَّةِ رَسُوْلِ اللّٰهِ، اَللّٰهُمَّ يَسِّرْ عَلَیْهِ
اَمْرَهُ، وَسَهِّلْ عَلَیْهِ مَا بَعْدَهُ، وَاسْعِدْهُ بِلِقَائِكَ، وَاجْعَلْ
مَا خَرَجَ اِلَيْهِ خَيْرًا مِّمَّا خَرَجَ عَنْهُ۔

ترجمہ: شروع اللہ کے نام سے اور پیارے رسول محمد ﷺ کے
مذہب پر، اے اللہ! اس میت پر اس کا معاملہ آسان فرما اور اس پر وہ
زمانہ آسان فرما جو اس کے بعد آئے گا اور اس کو اپنے دیدار کی سعادت
نصیب فرما اور اس کی آخرت کو دنیا سے بہتر بنا۔

میت کو نہلانے کا سنت طریقہ

جس تختہ پر میت کو غسل دینا ہے اس کو تین مرتبہ لو بان کی دھونی دیں۔
مردے کو اس پر لٹا دیں۔

ایک تہ بند اس کی ستر پر ڈال کر کپڑے چاک کر کے اندر ہی اندر اتاریں۔
پیشاب، پاخانہ کے مقام کو ہاتھ پر کپڑے کے دستانے پہن کر اس
طرح سے صاف کریں کہ اس کے ستر کو کوئی نہ دیکھے۔

وضو کرائیں یعنی پہلے پورا چہرہ دھلائیں، پھر دونوں ہاتھ کہنیوں سمیت
دھلائیں، پھر پورے سر کا مسح کرائیں، پھر دونوں پیر ٹخنوں سمیت
دھلائیں، پھر تین مرتبہ ترویئی کے ذریعہ دانتوں، مسوڑھوں اور ناک
کے دونوں سوراخوں کو صاف کریں۔ (لیکن اگر میت کا انتقال جنابت کی
حالت میں یا حیض و نفاس کی حالت میں ہوا ہے پھر تو منہ اور ناک میں
پانی پہنچانا ضروری ہے)۔

منہ، ناک اور کان میں روئی بھر دیں تاکہ وضو کراتے اور نہلاتے
وقت پانی اندر نہ جائے۔

سر کو صابن یا کسی ایسی چیز سے جس سے وہ صاف ہو جائے دھو ڈالیں۔
میت کو بائیں کروٹ لٹا کر بیری کی پتی کا پکا ہوا نیم گرم پانی تین
مرتبہ سر سے پیر تک اس طرح ڈالیں کہ بائیں کروٹ تک پہنچ جائے۔

اسی طرح داہنی کروٹ لٹا کر سر سے پیر تک تین مرتبہ اتنا پانی ڈالیں کہ داہنی کروٹ تک پہنچ جائے۔

میت کو اپنے بدن کا ٹیک لگا کر بٹھائیں، اس کے پیٹ کو آہستہ آہستہ ملیں اور دبائیں، اگر کچھ ناپاکی نکلے تو اس کو صرف صاف کر دیں، وضو اور غسل کو دہرانے کی ضرورت نہیں ہے۔

پھر اس کو بائیں کروٹ لٹا کر کافور پڑا ہوا پانی تین مرتبہ سر سے پیر تک ڈالیں، اور پورا بدن کسی کپڑے سے پوچھ کر کفنائیں۔

کفن میں کتنے کپڑے سنت ہیں

مردوں کے کفن کے لئے تین کپڑے سنت ہیں۔

(۱) ازار (تہبند): جس کی لمبائی سر سے ٹخنے تک ہونی چاہئے۔

(۲) کرتہ: جس کی لمبائی گردن سے پیر تک ہونی چاہئے۔

(۳) لفافہ (چادر): جس کی لمبائی سر سے پیر تک ہو اور دونوں طرف اتنی

مقدار زائد ہو جس کو پیٹی سے باندھا جاسکے۔

عورتوں کے کفن کے لئے پانچ کپڑے سنت ہیں۔

عورتوں کے کفن میں بھی مذکورہ بالا تینوں کپڑے اسی طرح رہیں گے۔

(۴) سینہ بند: جس کی لمبائی سینہ سے ران تک ہونا چاہئے۔

(۵) سر بند (روپٹہ): جس کی لمبائی تین ہاتھ یعنی ڈیڑھ گز ہونا چاہئے۔

میت کو کفن کرنے کا مسنون طریقہ

کفن کو ایک مرتبہ، تین مرتبہ یا پانچ مرتبہ خوشبو میں دھونی دیں۔

مردے کے لئے پہلے لفافہ (چادر) بچھائیں۔

اس کے اوپر ازار (تہبند) بچھائیں۔

اس کے اوپر کرتہ بچھائیں۔

پھر میت کو اس پر لٹا کر کرتہ پہنائیں۔

اس کے بعد ازار کو پہلے بائیں طرف سے پھر دائیں طرف سے لپیٹیں۔

اسی طرح لفافہ کو پہلے بائیں طرف سے پھر دائیں طرف سے لپیٹیں۔
اور کفن کو سر اور پاؤں کی طرف کسی کپڑے کی پٹی سے باندھ دیں۔

جنازہ لے جانے کا مسنون طریقہ

جنازہ لے جانے کا مسنون طریقہ یہ ہے کہ جنازہ اٹھاتے وقت ”بسم اللہ“ پڑھیں اور چار آدمی چاروں پائے پکڑ کر لے چلیں۔ سرہانے کا پایہ پہلے دائیں موڑ دے پر رکھیں، کچھ چلنے کے بعد اس کے پیچھے والا پایہ دائیں موڑ دے پر رکھیں پھر بائیں موڑ دے پر جنازہ کے سرہانے کا پایہ رکھیں اور کچھ چلنے کے بعد پیچھے والا پایہ بائیں موڑ دے پر رکھیں۔ جنازہ لے کر تیزی سے چلنا چاہیے، لیکن اس قدر تیز نہ ہو کہ جنازہ ہلنے لگے۔ جنازہ کے ساتھ جانے والے خاموش رہیں، بات چیت کرنا یا بلند آواز سے ذکر کرنا یا دعا اور تلاوت کرنا مکروہ ہے۔

نمازِ جنازہ میں دو فرض ہیں

- (۱) چار مرتبہ تکبیر یعنی ”اَللّٰهُ اَكْبَرُ“ کہنا۔
- (۲) قیام کرنا یعنی کھڑے ہو کر نمازِ جنازہ پڑھنا۔

نمازِ جنازہ میں تین سنتیں ہیں

- (۱) اللہ تعالیٰ کی حمد و ثنا کرنا۔
- (۲) پیارے رسول صلی اللہ علیہ وسلم پر درود بھیجنا۔
- (۳) میت کے لیے دعا کرنا۔

نمازِ جنازہ کا مسنون طریقہ

نمازِ جنازہ میں چار تکبیریں ہیں، نمازِ جنازہ کا مسنون طریقہ یہ ہے کہ میت

کو آگے رکھ کر امام اس کے سینے کے سامنے کھڑا ہو جائے، میت اگر عورت کی ہے تو ناف کے سامنے کھڑا ہو اور تمام لوگ میت کی دعاءِ مغفرت کے لئے نماز جنازہ پڑھنے کی نیت کریں۔ اس کے بعد پہلی تکبیر ”اللّٰهُ اَكْبَرُ“ کہتے ہوئے دونوں ہاتھ کانوں تک اٹھا کر ناف کے نیچے باندھ لے پھر ثنا پڑھے:

سُبْحَانَكَ اللَّهُمَّ وَبِحَمْدِكَ وَتَبَارَكَ اسْمُكَ وَتَعَالَى جَدُّكَ
وَجَلَّ ثَنَاءُكَ وَلَا إِلَهَ غَيْرُكَ

ترجمہ: اے اللہ! تیری ذات ہر عیب سے پاک ہے، ہر طرح کی تعریف تیرے لئے ہی خاص ہے، تیرا نام بابرکت ہے، تیری بزرگی (مرتبہ) بلند و بالا ہے، تیری خوبی بڑی ہے اور تیرے سوا کوئی معبود نہیں۔

(سنن أبی دوؤد، باب من رأى الاستفتاح بسبحانك اللهم وبحمدك)
پھر بغیر ہاتھ اٹھائے دوسری مرتبہ ”اللّٰهُ اَكْبَرُ“ کہہ کر دُرود شریف پڑھے اور بہتر یہ ہے کہ جو دُرود شریف نماز میں پڑھا جاتا ہے وہ پڑھے۔

(صحیح البخاری، باب الصلوة علی النبی ﷺ)

اب اگر جنازہ بالغ مرد یا عورت کا ہو تو یہ دعا پڑھے:

اَللّٰهُمَّ اغْفِرْ لِحَيِّنَا وَمَيِّتِنَا وَشَاهِدِنَا وَغَائِبِنَا وَصَغِيرِنَا
وَكَبِيرِنَا وَذَكَرِنَا وَأُنْثَانَا، اَللّٰهُمَّ مَنْ اَحْيَيْتَهُ مَنَّافاً حَيِّهِ عَلَى
الْاِسْلَامِ وَمَنْ تَوَفَّيْتَهُ مَنَّافْتَوْفَهُ عَلَى الْاِيْمَانِ

ترجمہ: اے اللہ! بخش دے ہمارے زندوں کو اور مردوں کو اور
ہمارے حاضر کو اور غائب کو اور ہمارے چھوٹے اور بڑے کو اور ہمارے
مردوں اور عورتوں کو، اے اللہ! ہم میں سے تو جسے زندہ رکھ اُسے اسلام پر
زندہ رکھ، اور جسے وفات دے اُسے ایمان پر وفات دے۔

(جامع الترمذی، باب ما یقول فی الصلوٰۃ علی المیت)

چوتھی مرتبہ ”اَللّٰهُ اَكْبَرُ“ کہہ کر پہلے داہنی طرف پھر بائیں طرف

سلام پھیرے۔

اور اگر میت نابالغ لڑکے کی ہے تو یہ دعا پڑھے:

اَللّٰهُمَّ اجْعَلْهُ لَنَا فَرَطًا وَاجْعَلْهُ لَنَا اَجْرًا وَذُخْرًا وَاجْعَلْهُ
لَنَا شَافِعًا وَمُشَفَّعًا

ترجمہ: اے اللہ! اس بچے کو ہمارے لئے پہلے سے پہونچا ہوا ثواب کر

دے اور اسے ہمارے لئے ذخیرہ اور سبب اجر بنادے اور اے اللہ! اس کو ہمارے لئے شفاعت کرنے والا اور شفاعت قبول کیا ہو ابنادے۔

(عون المعبود وحاشیة ابن القيم، باب الدعاء للمیت)

اور اگر میت نابالغ لڑکی کی ہے تو یہ دعا پڑھے:

اَللّٰهُمَّ اجْعَلْهَا لَنَا فَرْطًا وَّاجْعَلْهَا لَنَا اُجْرًا وَّذُخْرًا وَّاجْعَلْهَا
لَنَا شَافِعَةً وَّمُشَفَّعَةً

ترجمہ: اے اللہ! اس بچی کو ہمارے لئے پہلے سے پہونچا ہوا ثواب کر دے اور اسے ہمارے لئے ذخیرہ اور سبب اجر بنادے اور اے اللہ! اس کو ہمارے لئے شفاعت کرنے والی اور شفاعت قبول کی ہوئی بنادے۔

(عون المعبود وحاشیة ابن القيم، باب الدعاء للمیت)

قبرستان میں داخل ہونے کی دعا

اَلسَّلَامُ عَلَیْكُمْ اَهْلَ الدِّيَارِ مِنَ الْمُؤْمِنِیْنَ وَالْمُسْلِمِیْنَ،
وَإِنَّا اِنْ شَاءَ اللّٰهُ بِكُمْ لَا حِقُوْنَ، نَسْئَلُ اللّٰهَ لَنَا وَلَكُمْ الْعَافِیَةَ

ترجمہ: اے قبروں کے رہنے والے مومنوں اور مسلمانوں! تم پر سلام ہو، یقیناً ہم بھی ”إِنْ شَاءَ اللَّهُ“ عنقریب تم سے ملنے والے ہیں ہم اللہ تعالیٰ سے اپنے اور تمہارے لئے عافیت کی دعا کرتے ہیں۔

(سنن ابن ماجہ، باب ماجاء فیما یقال اذا دخل المقابر)

میت کو قبر میں اتارتے وقت کی دعا

بِسْمِ اللَّهِ وَعَلَى مِلَّةِ رَسُولِ اللَّهِ

ترجمہ: میں اس (میت) کو اللہ کا نام لے کر اور رسول اللہ صلی اللہ علیہ وسلم کے مذہب پر قبر میں رکھتا ہوں۔

(سنن ابن ماجہ، باب ماجاء فی ادخال البیت القبر)

قبر میں مٹی ڈالتے وقت کی دعا

مِنْهَا خَلَقْنَاكُمْ وَفِيهَا نُعِيدُكُمْ وَمِنْهَا نُخْرِجُكُمْ تَارَةً أُخْرَى

ترجمہ: اسی زمین سے ہم نے تم کو پیدا کیا، اور اسی زمین میں ہم تم کو لوٹا دیں گے، اور اسی زمین سے ہم تم کو (قیامت کے دن) دوبارہ نکالیں گے۔
(سورہ طہ، ۵۵)

قربانی کا مسنون طریقہ

قربانی کا جانور اپنے ہاتھ سے ذبح کرے، اگر خود نہ کر سکے تو دوسرے سے ذبح کرائے، اور خود جانور کے پاس کھڑا رہے، جانور کو بائیں کروٹ پر قبلہ رخ لٹا دیں، پھر ذبح کرنے سے پہلے یہ دعا پڑھیں:

إِنِّي وَجَّهْتُ وَجْهِيَ لِلَّذِي فَطَرَ السَّمَوَاتِ وَالْأَرْضَ حَنِيفًا
وَمَا أَنَا مِنَ الْمُشْرِكِينَ۔ اِنَّ صَلَاتِي وَنُسُكِي وَمَحْيَايَ وَمَمَاتِي لِلَّهِ
رَبِّ الْعَالَمِينَ لَا شَرِيكَ لَهُ وَبِذَلِكَ أُمِرْتُ وَأَنَا أَوَّلُ الْمُسْلِمِينَ۔
اَللّٰهُمَّ مِنْكَ وَلَكَ عَنِّي

ترجمہ: بیشک میں نے اپنا منہ اس اللہ کی طرف کر دیا جس نے

آسمانوں اور زمین کو پیدا کیا ہے دین ابراہیمی پر سب سے منہ موڑ کر
(قائم ہوں) اور میں مشرکوں میں سے ہرگز نہیں ہوں بیشک میری نماز
میری قربانی، میرا جینا اور میرا امر مناسب اس اللہ کے لئے ہی ہے جو تمام
عالموں کا پروردگار ہے (میں گواہی دیتا ہوں) اس کا کوئی شریک نہیں
اسی کا مجھے حکم دیا گیا ہے اور میں تو (سرتاپا) فرمانبرداروں میں سے
ہوں۔ اے اللہ! یہ قربانی تیری ہی توفیق سے ہے اور میری جانب سے
تیرے ہی لئے ہے۔

(سنن ابن ماجہ، باب أضحی رسول الله ﷺ)

پھر بِسْمِ اللّٰهِ اللّٰهُ اَكْبَرُ“ کہتے ہوئے ذبح کرے۔ اگر کسی اور
کی قربانی ہو تو ”عَنِّي“ کے بجائے ”عَنْ“ کے بعد اس شخص کا یا افراد کا نام
لے اور ذبح کرنے کے بعد یہ دعا پڑھے:

اَللّٰهُمَّ تَقَبَّلْهُ مِنِّيْ كَمَا تَقَبَّلْتَ مِنْ حَبِيْبِكَ مُحَمَّدٍ وَخَلِيْلِكَ
اِبْرٰهِيْمَ عَلَيْهِمَا الصَّلٰوةُ وَالسَّلَامُ

ترجمہ: اے اللہ! تو میری جانب سے اس (قربانی) کو قبول

فرمایا جیسے تو نے اپنے حبیب حضرت محمد ﷺ اور اپنے دوست حضرت ابراہیم علیہ الصلوٰۃ والسلام کی جانب سے قبول فرمایا۔

(مرقاۃ المفاتیح، الفصل الثانی)

اگر کسی اور کی طرف سے ذبح کر رہا ہو تو ”مِیْتِی“ کے بجائے ”مِیْتِی“ کے بعد جس کی قربانی ہو اس شخص کا نام یا ان افراد کا نام لے۔

عیدین کی سنتیں

- (۱) غسل کرنا۔ (سنن ابن ماجہ)
- (۲) مسواک کرنا۔ (مصنف عبدالرزاق)
- (۳) اچھے کپڑے پہننا۔ (مصنف عبدالرزاق)
- (۴) خوشبو لگانا۔ (مصنف عبدالرزاق)
- (۵) عید الفطر میں عید گاہ جانے سے پہلے کھجور یا میٹھی چیز کھانا۔ (صحیح البخاری)
- (۶) صدقہ فطر نماز سے پہلے ادا کرنا۔ (صحیح البخاری)
- (۷) عید الاضحیٰ میں نماز کے بعد اپنی قربانی کا گوشت کھانا۔ (صحیح البخاری)

(۸) عید گاہ میں عید کی نماز پڑھنا۔ (سنن أبی داؤد)

(۹) پیدل جانا۔ (جامع الترمذی)

(۱۰) ایک راستہ سے جانا دوسرے سے واپس آنا۔ (صحیح البخاری)

(۱۱) عید کی نماز سے پہلے گھر میں یا عید گاہ میں نفل نماز نہ پڑھنا اور عید گاہ

میں بھی عید کی نماز کے بعد نہ پڑھے۔ (صحیح البخاری)

گھر لوٹ کر پڑھ سکتے ہیں۔ (سنن ابن ماجہ)

(۱۲) راستہ میں تکبیر ”اَللّٰهُ اَكْبَرُ اَللّٰهُ اَكْبَرُ لَا اِلٰهَ اِلَّا اللّٰهُ وَاللّٰهُ اَكْبَرُ

اَللّٰهُ اَكْبَرُ وَلِلّٰهِ الْحَمْدُ“ کہتے ہوئے جانا، عید الفطر میں آہستہ اور عید

الاضحیٰ میں آواز سے۔

(السنن الکبریٰ للبیہقی، باب التکبیر لیلۃ الفطر و یوم العید واذا غدا الی)



عقیقہ کا بیان

عقیقہ : بچہ کی پیدائش پر ساتویں دن یا اس کے بعد جو جانور بچہ کی طرف سے ذبح کیا جاتا ہے اس کو ”عقیقہ“ کہتے ہیں۔

عقیقہ کرنا سنت ہے۔ جس کے یہاں بچہ پیدا ہو تو ساتویں دن اس کا نام رکھے، عقیقہ کرے اور اس کے سر کے بال منڈوائے اور بالوں کے وزن کے برابر سونا یا چاندی یا اس کی قیمت خیرات کرے۔

پیارے رسول ﷺ نے فرمایا کہ ہر بچہ اپنے عقیقہ کے عوض رہن میں ہوتا ہے، اسکی جانب سے ساتویں دن قربانی کی جائے، اس کا سر منڈوایا جائے اور اس کا نام رکھ دیا جائے۔ (ابوداؤد)

عقیقہ اگر لڑکے کی جانب سے ہے تو دو بکرے افضل ہیں اور اگر لڑکی کی طرف سے ہے تو ایک بکرہ، لیکن اگر دو بکرے ذبح کرنے کی گنجائش نہ

ہو تو ایک بکرہ بھی ذبح کر سکتے ہیں۔ اسی طرح قربانی کے بڑے جانور میں بھی ایک یا دو حصے لیکر عقیقہ کر سکتے ہیں۔

عقیقہ کا گوشت ہر شخص کھا سکتا ہے خواہ والدین ہوں یا نانا، نانی اور دادا، دادی۔ بہتر یہ ہے کہ قربانی کے گوشت کی طرح اس کو بھی تین حصوں (۱/ خاندان - ۲/ رشتہ دار - ۳/ غرباء) میں تقسیم کر کے کھائیں۔

ساتویں دن عقیقہ کرنا بہتر ہے۔ اگر کسی وجہ سے نہ ہو سکے تو پھر جب موقع ملے ساتویں دن کا خیال رکھتے ہوئے عقیقہ کی سنت ادا کرے یہ بہتر ہے۔ مثلاً بچہ کی پیدائش اگر جمعرات کے روز ہوئی ہے تو بدھ کے دن عقیقہ کریں۔

عقیقہ کی دعا

اَللّٰهُمَّ هٰذِهِ عَقِيْقَةُ اِبْنِيْ (لڑکے کا نام لیا جائے، لڑکی ہو تو "بِنْتِيْ" کہنے کے بعد اس کا نام لے) دَمُهَا بِدَمِهِ وَلَحْمُهَا

بَلَحِيهِ وَعَظْمُهَا بِعَظْمِهِ وَجِلْدُهَا بِجِلْدِهِ وَشَعْرُهَا بِشَعْرِهَا
وَكُلُّهَا بِكُلِّهَا وَجُزْئُهَا بِجُزْئِهِ۔ اَللّٰهُمَّ اجْعَلْهَا فِدَاءً لِّاِبْنِي
مِنَ النَّارِ:

اسکے بعد وہ دعا پڑھے جو عید الاضحیٰ میں قربانی سے پہلے پڑھی جاتی
ہے، پھر بِسْمِ اللّٰهِ اَللّٰهُ اَكْبَرُ کہتے ہوئے ذبح کرے۔ اگر لڑکی
ہے تو ”بَدَمِہ“ کی جگہ ”بَدَمِہَا“ اور ”لِاِبْنِي“ کی جگہ ”لِبْنَتِي“ کہے۔
اگر ذبح کرنے والا باپ کے علاوہ کوئی دوسرا ہو تو لڑکے لڑکی اور باپ کا
بھی نام لے مثلاً ”هٰذِہٖ عَقِیْقَةُ مُحَمَّدِ ابْنِ عَبْدِ اللّٰهِ“

استخارہ کی دعا

حضرت جابر رضی اللہ عنہ سے روایت ہے کہ رسول اللہ صلی اللہ علیہ وسلم ہم کو استخارہ
اس طرح سکھاتے تھے، جیسے قرآن کی سورتیں سکھاتے ہوں۔ آپ صلی اللہ علیہ وسلم
فرماتے ہیں جب کوئی اہم کام ہو تو استخارہ کی نیت سے دو رکعت نفل نماز

پڑھنے کے بعد یہ دعا پڑھے:

اَللّٰهُمَّ اِنِّیْ اَسْتَخِیْرُكَ بِعِلْمِكَ وَ اَسْتَقْدِرُكَ بِقُدْرَتِكَ
وَأَسْأَلُكَ مِنْ فَضْلِكَ الْعَظِیْمِ فَاِنَّكَ تَقْدِرُ وَلَا اُقْدِرُ وَتَعْلَمُ
وَلَا اَعْلَمُ وَ اَنْتَ عَلَّامُ الْغُیُوبِ۔ اَللّٰهُمَّ اِنْ كُنْتَ تَعْلَمُ اَنَّ
هَذَا الْاَمْرَ خَیْرٌ لِّیْ فِیْ دِیْنِیْ وَ مَعَاشِیْ وَ عَاقِبَةِ اَمْرِیْ فَاقْدِرْهُ لِیْ
وَيَسِّرْهُ لِیْ ثُمَّ بَارِكْ لِیْ فِیْهِ وَاِنْ كُنْتَ تَعْلَمُ اَنَّ هَذَا الْاَمْرَ
شَرٌّ لِّیْ فِیْ دِیْنِیْ وَ مَعَاشِیْ وَ عَاقِبَةِ اَمْرِیْ فَاصْرِفْهُ عَنِّیْ وَ اصْرِفْنِیْ
عَنْهُ وَ اقْدِرْ لِیْ الْخَیْرَ حَيْثُ كَانَ ثُمَّ اَرْضِنِیْ بِهٖ

ترجمہ: اے اللہ! میں تیرے علم کے ذریعہ تجھ سے بھلائی مانگتا
ہوں، اور تیری قدرت کے ذریعہ تجھ سے قدرت طلب کرتا ہوں اور
تیرے بڑے فضل کا تجھ سے سوال کرتا ہوں کیونکہ بے شک تجھے قدرت
ہے اور مجھے قدرت نہیں ہے۔ اور تو جانتا ہے اور میں نہیں جانتا اور تو
غلیبوں کو خوب جاننے والا ہے، اے اللہ! اگر تیرے علم میں میرے
لئے یہ کام میری دنیوی زندگی اور اخروی زندگی کے اعتبار سے بہتر ہے تو

میرے لئے اس کو مقدر فرما اور میرے لئے اس کو آسان فرما دے اور
 پھر میرے لئے اس میں برکت عطا فرما اور اگر تیرے علم میں میرے
 لئے یہ کام میری دنیوی زندگی اور اخروی زندگی کے اعتبار سے برا ہے تو
 اس کو مجھ سے اور مجھ کو اس سے دور فرما اور میرے لئے بھلائی مقدر فرما،
 جہاں کہیں بھی ہو پھر اس پر مجھے راضی فرما۔ (صحیح البخاری)

نوٹ: لفظ ”هَذَا الْأَمْرَ“ دو جگہ آیا ہے، جب یہاں پہنچیں تو اپنے
 اس کام کا نام لیں یا دل میں اس کا تصور کریں جس کے بارے میں
 استخارہ کیا ہے۔

استخارہ کا جواب: خواب میں اس چیز کو دیکھ لیں، یا دل میں کوئی بات
 جم جائے، یا جس چیز کے لئے استخارہ کیا گیا ہے اس کے لئے راستہ آسان
 ہو جائے یا رکاوٹ پیدا ہو جائے۔

خاص خاص موقعوں پر پڑھے جانے والے مسنون کلمات

کسی مسلمان سے ملیں تو سلام کریں:

السَّلَامُ عَلَيْكُمْ وَرَحْمَةُ اللَّهِ وَبَرَكَاتُهُ

ترجمہ: تم پر سلامتی ہو اور اللہ کی رحمت اور اس کی برکتیں ہوں۔

(جامع الترمذی، باب ما ذکر فی فضل السلام)

کوئی مسلمان سلام کرے تو یہ جواب دیں:

وَعَلَيْكُمْ السَّلَامُ وَرَحْمَةُ اللَّهِ وَبَرَكَاتُهُ

ترجمہ: تم پر (بھی) سلامتی ہو اور اللہ کی رحمت اور اس کی برکتیں ہوں۔

(جامع الترمذی، باب ما جاء فی تبلیغ السلام)

اونچائی (چڑھائی) پر چڑھتے ہوئے پڑھیں:

اللَّهُ أَكْبَرُ

(صحیح البخاری)

ترجمہ: اللہ ہی بڑے ہیں۔

نیچے (ڈھلوان) اترتے ہوئے پڑھیں:

سُبْحَانَ اللَّهِ

ترجمہ: اللہ کی ذات (ہر عیب سے) پاک ہے۔
(صحیح البخاری)

ہر اچھے کام کو شروع کرتے وقت پڑھیں:

بِسْمِ اللَّهِ

ترجمہ: شروع کرتا ہوں میں اللہ کے نام سے۔
(جامع الترمذی)

کوئی خیریت پوچھے یا کوئی نعمت حاصل ہو تو کہیں:

الْحَمْدُ لِلَّهِ

ترجمہ: تمام تعریفیں اللہ کے لئے ہیں۔
(کنز العمال)

کوئی چیز اچھی لگے تو کہے:

مَا شَاءَ اللَّهُ

ترجمہ: جو اللہ چاہے۔
(سورۃ کہف)

کسی بات پر تعجب ہو تو کہیں:

سُبْحَانَ اللَّهِ

ترجمہ: اللہ کی ذات (ہر عیب سے) پاک ہے۔
(صحیح البخاری)

کسی کام کے کرنے کا ارادہ ظاہر کریں تو کہیں:

إِنْ شَاءَ اللَّهُ

(سورۃ کہف)

ترجمہ: اگر اللہ نے چاہا۔

چھینک آنے پر کہیں:

الْحَمْدُ لِلَّهِ

(صحیح البخاری)

ترجمہ: تمام تعریفیں اللہ کے لئے ہے۔

چھینکنے والے کو یہ جواب دیں:

يَرْحَمُكَ اللَّهُ

(صحیح البخاری)

ترجمہ: تم پر اللہ رحم کرے۔

چھینکنے والا پھر یہ دُعا دے:

يَهْدِيْكُمْ اللَّهُ وَيُصْلِحْ بَالَكُمْ

ترجمہ: اللہ تمہیں ہدایت دے اور تمہارے حال کی اصلاح کرے۔ (صحیح البخاری)

کوئی تکلیف پہنچے، کوئی چیز گم ہو جائے یا کسی کے مرنے کی خبر سنیں

تو پڑھیں:

إِنَّا لِلّٰهِ وَإِنَّا إِلَيْهِ رَاجِعُونَ

ترجمہ: بیشک ہم اللہ کے لئے ہیں اور ہم اسی کی طرف لوٹنے والے ہیں۔
(سورۃ بقرہ)

کوئی کچھ دے یا اچھا سلوک کرے تو کہیں:

جَزَاكَ اللّٰهُ خَيْرًا

ترجمہ: اللہ آپ کو بہتر بدلہ عطا کرے۔
(جامع الترمذی)
جب غصہ آئے تو پڑھیں:

أَعُوْذُ بِاللّٰهِ مِنَ الشَّيْطٰنِ الرَّجِيْمِ

ترجمہ: میں اللہ کی پناہ چاہتا ہوں شیطان مردود سے۔

(جامع الترمذی)



فہرست مراجع

نمبر شمار	اسمائے کتب	اسمائے مصنفین
۱-	صحیح البخاری	محمد بن اسماعیل البخاریؒ
۲-	صحیح مسلم	آبی الحسین مسلم ابن الحجاجؒ
۳-	سنن آبی داؤد	آبی داؤد سلیمان السجستانیؒ
۴-	سنن الترمذی	آبی عیسیٰ محمد بن عیسیٰؒ
۵-	سنن ابن ماجہ	آبی عبد اللہ محمد بن یزیدؒ
۶-	سنن النسائی	آبی عبد الرحمن احمد بن شعیبؒ
۷-	سنن الدار قطنی	علی ابن عمر الدار قطنیؒ
۸-	المستدرک	آبی عبد اللہ محمد بن عبد اللہؒ
۹-	صحیح ابن حبان	علاء الدین علی بن بلبیانؒ
۱۰-	مصنف ابن آبی شیبہ	عبد اللہ بن محمد بن آبی شیبہؒ
۱۱-	مرقاۃ المفاتیح	علی بن سلطان محمد القاریؒ
۱۲-	موطا امام مالک	عبد اللہ بن انس بن مالکؒ
۱۳-	مسند احمد	الامام احمد بن حنبلؒ

مولانا ابوصابر عبداللہ
 علامہ شبلی نعمانی "وسید سلیمان ندوی"
 امام ابوبکر احمد بن الحسین البیہقی
 حضرت مولانا محمد اسلم قاسمی
 حضرت مولانا سید ابوالحسن علی ندوی
 قاضی محمد سلیمان سلمان منصور پوری
 حضرت مولانا سید سلمان حسینی ندوی
 حضرت مولانا محمد ادریس کاندھلوی
 حضرت مفتی سلیمان خوشحالپوری
 حضرت مولانا محمد زکریا
 حضرت مفتی محمد شفیع عثمانی
 مولانا شاہ معین الدین احمد ندوی
 حضرت مولانا سید سلیمان ندوی
 عرفان خلیلی صاحب
 مائل خیر آبادی
 حضرت مولانا قاری محمد طیب
 حضرت مفتی کفایت اللہ

۱۴- عون الترمذی
 ۱۵- سیرۃ النبی صلی اللہ علیہ وسلم
 ۱۶- دلائل النبوة
 ۱۷- سیرت حلبیہ
 ۱۸- سیرت رسول اکرم
 ۱۹- رحمۃ للعالمین
 ۲۰- خطبات سیرت
 ۲۱- سیرۃ المصطفی
 ۲۲- خصائل مصطفی
 ۲۳- شمائل ترمذی
 ۲۴- سیرت خاتم الانبیاء
 ۲۵- سیر الصحابہ
 ۲۶- رحمت عالم صلی اللہ علیہ وسلم
 ۲۷- ہمارے حضور
 ۲۸- پیارے نبی ایسے تھے
 ۲۹- خطبات حکیم الاسلام
 ۳۰- تعلیم الاسلام

مستقبل کے پرو جکٹس و عزائم

محدود وسائل کے باوجود ٹرسٹ کا انتظامیہ پورے جوش و خروش اور لگن کے ساتھ ذہن کے کینوس پر مستقبل کی تصویر میں رنگ بھرنے میں مصروف ہے۔ اسی جنون کا نتیجہ ہے کہ اللہ تعالیٰ بتدریج وسائل کی فراہمی میں مدد فرما رہے ہیں۔ درج ذیل پیرا گرافس میں مستقبل کے پراجکٹس کا اختصاراً خاکہ پیش ہے۔

ماڈرن اسلامک انسٹی ٹیوٹ : طلباء کی نفسیات، اچھی بنیادی سہولیات، وقت کی لچک اور ماہر اساتذہ کی خدمات سے آراستہ ایک ماڈرن اسلامک انسٹی ٹیوٹ کا قیام جس کے کورس کی ترتیب اور انتخاب اس طرح ہو کہ طالب علم مسرت کے احساس کے ساتھ روزانہ صرف ایک گھنٹہ دے سکے۔

عصری تقاضوں سے آراستہ انگلش میڈیم اسکول کا قیام : ٹرسٹ عصری تقاضوں سے آراستہ انگلش میڈیم اسکول کے قیام کے ضمن میں سرعت سے کام کر رہا ہے۔ ٹرسٹ کے اس خواب کو شرمندہ تعبیر کرنے

کیلئے اہل خیر حضرات نے زمین بھی عطیہ میں دی ہے۔

ماڈل اوپن اسکول: ٹرسٹ ایک ماڈل اوپن اسکول کے قیام پر سنجیدگی سے غور کر رہا ہے جو National Open School اور Indira Gandhi National Open University کے Pattern پر ہوگا۔

جامعۃ العلوم برائے ذکور و نسواں کا قیام: عصر حاضر پر نگاہ ڈالنے سے یہ ضرورت محسوس ہوتی ہے کہ ہمارے علماء کرام کے لئے یہ بھی ضروری ہے کہ وہ ہمہ مقصدی صلاحیتوں کے بھی حامل ہوں اور عصری فنون میں بیک وقت دستگاہ کامل رکھتے ہوں۔ لہذا ٹرسٹ جامعۃ العلوم برائے ذکور و نسواں کے قیام کے لئے کوشاں ہے۔

تحریک پیام انسانیت: ٹرسٹ نے بلا تفریق مذہب و ملت ہر طبقہ سے رابطہ اور خطاب کی مہم شروع کی ہے۔ جس کے اغراض و مقاصد میں خالص انسانی رشتے اور ہندوستانی شہری کے ناٹے عوام میں محبت و بھائی چارے کی فضا قائم کرنا اور خدمت خلق کا جذبہ پیدا کرنا ہے۔

اپیل

العزیز چیرٹیبل ٹرسٹ خالص دینی، فکری، اصلاحی اور فلاحی خدمات انجام دے رہا ہے، لیکن ٹرسٹ کی آمدنی کا کوئی مستقل ذریعہ نہیں ہے۔ اللہ کے فضل و کرم اور اہل خیر حضرات کے تعاون سے سارے کام ہو رہے ہیں۔ لہذا دین کا درد رکھنے والے اور ملت کی فکر کرنے والے اہل خیر حضرات سے گزارش ہے کہ اپنے عطیات، صدقات، زکوٰۃ اور چرم قربانی کی رقومات کے ذریعہ اخلاص و للہیت کے ساتھ ٹرسٹ کا تعاون فرما کر اجر عظیم کے مستحق بنیں۔ انشاء اللہ آپ کی رقم صحیح مصرف میں استعمال کی جائے گی۔

فَجَزَاكُمْ اللَّهُ خَيْرًا



REGD. No. 260
C-30, VIBHUTI KHAND, GOMTI NAGAR
LUCKNOW-226010 India
TEL.: 0522-2306950
Mob. +91 8400036666
E-mail: alazizcharity@yahoo.com
Web.: www.alaziztrust.com